

न्यूज़ ब्रीफ

प्रयागराज के मेडिकल कॉलेज को मिले 10 करोड़

अमृत विचार,लखनऊ : प्रयागराज के राजकीय मेडिकल कॉलेज में एमबीबीएस की 50 सीटें बढ़ेंगी। इसके लिए मानक पूरे करने को राज्य सरकार ने 10 करोड़ दो लाख 54 हजार रुपये स्वीकृत किए हैं। साथ ही बीआरडी गोरखपुर के अस्पताल में मरीजों की सुविधाओं में निर्माण कार्य के लिए पांच करोड़ 15 लाख 95 हजार रुपये स्वीकृत हुए हैं। चिकित्सा शिक्षा विभाग के संयुक्त निदेशक मनोज कुमार सिंह ने बड़ी हुई सीटों के मानकनुरूप उपकरणों की खरीद के लिए उक्त बजट चिकित्सा शिक्षा महानिदेशक, लखनऊ के निर्वनत पर एसएनएन खाते में हस्तांतरित कर दिया है। इसके अलावा गोरखपुर के बीआरडी सबेह नहर चिकित्सालय में नवनिर्माण के लिए स्वीकृत बजट में प्रथम किश्त को संशोधित करते हुए दो करोड़ 57 लाख रुपये की जारी की गयी है।

बुद्ध पार्क में दूसरे धर्म के पूजा स्थल का विरोध

अमृत विचार, लखनऊ : बसपा प्रमुख मायावती ने सोशल मीडिया ‘एक्स’ पर पोस्ट के जरिये कहा कि कानपुरनगर में स्थित बुद्ध पार्क बौद्ध धर्म व आंबेडकर अनुयायियों का आस्था का केंद्र है। पर सरकार की ओर से इस पार्क में दूसरे धर्म के पूजा स्थल का निर्माण प्रस्तावित है, यह कतई भी उचित नहीं है। सरकार इसे तत्काल रोकें, वरना यहाँ लोगों के बीच अशांति फैल सकती है।

निजीकरण का संज्ञान ले नियामक आयोग

अमृत विचार, लखनऊ : विद्युत कर्मचारी संयुक्त संघर्ष समिति, उप्र. ने उड़ीसा की तर्ज पर प्रदेश में राज्य विद्युत नियामक आयोग से स्वतः संज्ञान लेकर निजीकरण की प्रक्रिया रद्द करने की कार्रवाई शुरू करने की मांग की है। संघर्ष समिति ने कहा कि उड़ीसा में बिजली आपूर्ति कर रही निजी कंपनी टाटा पावर की उपभोक्ता सेवा बदहाल है। उड़ीसा के विद्युत नियामक आयोग ने स्वतः संज्ञान लेकर सुनवाई शुरू कर दी है। संघर्ष समिति के संयोजक शैलेंद्र दुबे ने कहा कि वहां के आयोग ने सुनवाई के लिए 10 अक्टूबर की तारीख तय की है। संघर्ष समिति ने घोषणा की कि निजीकरण के विरोध में सितंबर में उपभोक्ताओं और बिजली कर्मियों के सम्मेलन प्रदेशभर में किए जाएंगे।

परीक्षा घोटाले की जांच की समीक्षा आज

अमृत विचार, लखनऊ : राज्य सरकार उप्र. लोक सेवा आयोग के परीक्षा घोटाले को लेकर चल रही जांच की सख्ती के साथ समीक्षा करने जा रही है। मुख्य सचिव दीपक कुमार जिम्मेदार अफसरों के साथ सोमवार को बैठक कर सीबीआई जांच की प्रारंति समझे। प्रकरण उप्र. लोकसेवा आयोग की अपर निजी सचिव (एपीएस) भर्ती 2010 में घांघली की सीबीआई जांच से जुड़ा है। इस मामले में संयुक्त सचिव उत्तर प्रदेश शासन अशोक कुमार मिश्र की ओर से 29 अगस्त को जारी पत्र में सचिव लोक सेवा आयोग, निदेशक सीबीआई और पुलिस अधीक्षक सीबीआई भट्टाचार निवारण को बुलाया गया है।

सहकार भारती का राष्ट्रीय अधिवेशन जयपुर में 10 से

अमृत विचार, लखनऊ : अर्बन कोऑपरेटिव बैंकों व ऋण सहकारी समिति का राष्ट्रीय अधिवेशन जयपुर में 10 व 11 सितंबर को होगा। अधिवेशन को लेकर दारुलशफा स्थित सहकार भारती प्रांतीय कार्यालय में बैठक हुई, जिसमें प्रदेश अध्यक्ष अरुण कुमार सिंह ने अधिवेशन में प्रदेश के अधिक से अधिक प्रतिनिधियों के पहुंचन का आह्वान कर दिया है। अधिवेशन में बैंक क्षेत्र की वर्तमान स्थिति और चुनौतियां, भविष्य की संभावनाएं, जोखिम, साइबर सुरक्षा, नवाचार के प्रयोग जैसे विषयों पर चर्चा की जाएगी।

बदलाव

171 वर्ष बाद आज से रुक जाएगा रजिस्टर्ड डाक का सफर

अमित कुमार पाण्डेय, लखनऊ

अमृत विचार: देश में एक ऐतिहासिक युग का अंत होने जा रहा है। 171 वर्ष से चल रही रजिस्टर्ड डाक सेवा अब इतिहास बन जाएगी। डाक विभाग ने इस सेवा को बंद करते हुए इसे स्पीड पोस्ट सेवा में विलय कर दिया है। एक सितंबर 2025 यानी आज से देशभर के सभी डाकघरों में रजिस्टर्ड डाक की सेवा पूरी तरह से बंद कर दी जाएगी। केवल स्पीड पोस्ट सेवा ही उपलब्ध होगी। यह बदलाव तकनीकी प्रगति और लोगों की बदलती जरूरतों के मद्देनजर किया गया है।

योगी सरकार के आने पर रुका संभल में हिंदुओं का पलायन संभल हिंसा की रिपोर्ट में खुलासा, आपराधिक तत्वों पर चला डंडा तब हिंदुओं को हुआ भरोसा, रोका जेहादियों का एजेंडा

राज्य ब्यूरो, लखनऊ

अमृत विचार : योगी सरकार जब 2017 में आई, उसके बाद संभल से हिंदुओं का पलायन रुका। मुख्यमंत्री योगी आदित्यनाथ के सख्त रुख से जेहादियों का एजेंडा थमा और अपराधिक तत्वों पर न्याय का डंडा चलना शुरू हुआ। इसके बाद हिंदुओं को संभल में सुरक्षित रहने का भरोसा हुआ। सरकार ने 68 पौराणिक तीर्थ स्थल और 19 प्राचीन कूप को मुसलमानों के अवैध कब्जे से मुक्त कराए। साथ ही मस्जिद, मजार, कब्रिस्तान और मदरसों का अवैध कब्जा भी हटा।

यह बातें संभल हिंसा की जांच

- 68 पौराणिक तीर्थ स्थल और 19 प्राचीन कूप मुक्त कराए**
- मस्जिद, मजार, कब्रिस्तान और मदरसों का कब्जा हटा**



करने वाले न्यायिक आयोग की रिपोर्ट में हैं। कहा गया है कि आजादी के बाद से लगातार हिंदुओं को संभल के लिए विवश किया गया। हिंदुओं के घर दुकान कारोबार पर सत्ता के संरक्षण में अवैध कब्जे हुए। लेकिन मुख्यमंत्री के रूप में गद्दी

सांस्कृतिक धरोहरों के पुनरुद्धार का नया अध्याय
वर्षों से छिन्न-भिन्न सांस्कृतिक धरोहरों का पुनरुद्धार संभल में एक नए अध्याय की शुरुआत माना जा सकता है। संभल के 68 पौराणिक तीर्थस्थलों और 19 प्राचीन कूपों को कब्जा मुक्त कराने की कार्रवाई के साथ कल्िक अवतार मंदिर समेत कई प्राचीन धार्मिक स्थानों पर सर्वे और विकास कार्य चल रहे हैं। तीर्थों को उनके पुराने स्वरूप में लाने के लिए काम हो रहे हैं। संभल में पिछले एक वर्ष के दौरान 68.942 हेक्टेयर भूमि अतिक्रमण मुक्त कराई गई। जीरो टॉलरेंस का परिणाम रहा कि कुल 37 अवैध कब्जे हटाए। इसमें मस्जिद से 16, मजार से 12, कब्रिस्तान से 7 और मदरसा से 2 अतिक्रमण शामिल रहे।

संभालने के बाद योगी आदित्यनाथ की सरकार ने पहली बार संभल के हिंदुओं के भरोसे को कायम किया। कहा गया है कि 2017 से पहले हिंदुओं का पलायन, दंगों में हिंदुओं की हत्या और उनकी संपत्तियों को नुकसान पहुंचाना संभल की

कड़वी सच्चाई थी। तुष्टिकरण की राजनीति, अवसरवादी नेताओं की जोड़तोड़ और दंगों की साजिशों ने यहां के सामाजिक ताने-बाने को बुरी तरह क्षतिग्रस्त कर दिया था।

लेकिन 2017 के बाद तस्वीर तेजी से बदली है। मुख्यमंत्री ने

घुमंतू जातियों के लिए बनेगा बोर्ड

विमुक्त जाति दिवस समारोह में मुख्यमंत्री योगी ने किया ऐलान

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने ऐलान किया कि राज्य सरकार घुमंतू और विमुक्त जातियों के कल्याण के लिए एक विशेष बोर्ड का गठन करेगी। साथ ही इन जातियों के लोगों को कॉलोनी और मकान उपलब्ध कराने की योजना पर भी काम किया जाएगा।

मुख्यमंत्री योगी रविवार को भागीदारी भवन में आयोजित विमुक्त जाति दिवस समारोह में बोल रहे थे। विमुक्त जाति दिवस पर सभी को शुभकामनाएं देते हुए कहा कि यह उस ऐतिहासिक क्षण की याद दिलाता है, जब इन समुदायों को आजादी के मायने समझ आए। योगी ने कहा कि डबल इंजन सरकार पूरी ईमानदारी से विमुक्त और घुमंतू जातियों के कल्याण के लिए कार्य कर रही है। प्रदेश में शिक्षा और आवास की दिशा में अनेक योजनाएं लागू की गई हैं। 9 जिलों में जय प्रकाश नारायण सर्वोदय विद्यालय संचालित हो रहे हैं, दो आवासीय आश्रम पद्धति विद्यालय प्रारंभ हो चुके हैं, जबकि 101 आवासीय विद्यालय पहले से चल रहे हैं। यहां छात्रों को रहने, खाने से लेकर यूनिफॉर्म तक की व्यवस्था है। इसके अलावा 264 राजकीय अनुसूचित जाति छात्रावासों में विमुक्त जातियों के बच्चों के लिए



लखनऊ में आयोजित विमुक्त जाति दिवस समारोह के दौरान बिरसा मुंडा की प्रतिमा को नमन करते मुख्यमंत्री योगी आदित्यनाथ ।

अंग्रेजों व मुगलों से लड़ी थी लड़ाई

योगी विमुक्त जाति दिवस पर शुभकामनाएं देते हुए कहा कि नट, बंजारा, बावरिया, सासी, कंजड़, कालबेलिया, सपेरा और जोगी जैसी जातियों ने कभी मुगलों तो कभी अंग्रेजों के खिलाफ अदम्य साहस के साथ लड़ाई लड़ी। अंग्रेजों ने इनके पराक्रम से भयभीत होकर वर्ष 1871 में क्रिमियल ट्राइब्स एक्ट लागू किया और इन जातियों को जन्म से ही अपराधी घोषित कर दिया। बाबा साहब भीमराव अंबेडकर के प्रयासों से 31 अगस्त 1952 को इन जातियों को इससे मुक्ति मिली।

भी विशेष सुविधा दी जा रही है।

मुख्यमंत्री ने वनटांगिया समाज का उदाहरण देते हुए कहा कि उन्हें राजस्व गांव का दर्जा दिया, मताधिकार का अधिकार दिया, उनके लिए घर, स्कूल और अस्पताल बनवाए। इसी तरह

मुसहर, कोल, थारू, गौड़, चेरो और सहरिया जैसी जातियों के लिए भी योजनाएं संचालित की गईं। कुम्हार, निषाद और राजभर समाज को भी सरकारी योजनाओं से लाभान्वित किया गया है।

इस अवसर पर मंत्री संजय

भाजपाई जुमला है चीनी सामान का बहिष्कार

अमृत विचार, लखनऊ : प्रधानमंत्री मोदी के चीन यात्रा पर सपा प्रमुख अखिलेश यादव ने तंज कसा है, उन्होंने कहा कि तथ्याकथित आत्मनिर्भर, स्वदेशी और चीनी सामान के बहिष्कार के भाजपाई जुमलों का सच चिंताजनक है। चीन से आनेवाले सामानों पर भारत की निर्भरता जिस तरह बढ़ती जा रही है, उसका बुरा असर हमारे उद्योगों, और दुकानों पर पड़ा है। इससे बेरोजगारी भी बढ़ रही है। सपा प्रमुख ने जारी बयान में कहा कि पहले चीन अपना माल भारत के बाजारों में भर देगा, इससे चीन पर निर्भरता इतनी बढ़ जाएगी कि उनकी हर गलत हरकत को नजरअंदाज करने के लिए भाजपाई मजबूर हो जाएंगे।

मिलेंगे जमीन के पट्टे

योगी ने कहा कि अब विमुक्त और घुमंतू जातियों को भी जमीन के पट्टे और मतदान की सुविधा दी जाएगी। उन्होंने विश्वास दिलाया कि जैसे शामली और वनटांगिया का मॉडल बना, उसी तरह घुमंतू जातियों के लिए भी योजनाएं लागू होंगी।

निषाद, मंत्री असीम अरुण, नरेन्द्र कश्यप, संजीव गौड़, वैजनाथ रावत, बेचन राम, जीत सिंह खरवार, विश्वनाथ प्रसाद, वाईपी सिंह, भगवान नाथ, डॉ. शोभा चौधरी सहित कई गणमान्य उपस्थित रहे।

भाजपाई जुमला है चीनी सामान का बहिष्कार

अमृत विचार : प्रदेश के कई शहर बीते कई सप्ताह से बाढ़ की चपेट में हैं। इनमें मथुरा, प्रयागराज, कानपुर और वाराणसी की आबादी सर्वाधिक प्रभावित है। कई जिलों में जहां यमुना और गंगा का जलस्तर कम हो रहा है। वहीं, अब भी एक-दो जिलों में जलस्तर बढ़ ही रहा है। इसका कारण भारी बारिश और बैराजों से छोड़ा जा रहा पानी है। तटीय इलाकों में रह रहे लोगों को नदी के पास के इलाकों से हटाकर ऊंचे इलाकों पर भेजा गया है।

मथुरा में जहां यमुना का जलस्तर एक बार फिर बढ़ गया है, वहीं प्रयागराज में गंगा-यमुना का जलस्तर घट रहा है। इधर, कानपुर और फर्रुखाबाद

बिजली चोरी रोकने के अभियान से नई पहचान

राज्य सरकार का कहना है कि राजनीतिक, धार्मिक और दबंग लोग ही नहीं, पूरा का पूरा मोहला करोड़ों की बिजली चोरी करते पकड़ा गया। नतीजतन संभल में लाइन लॉस 82% से घटकर 18% पर आ गया और 84 करोड़ रुपये की राजकीय धनराशि की बचत हुई। बीमा माफिया पर हुई ऐतिहासिक कार्रवाई में 100 करोड़ से अधिक की धोखाधड़ी का खुलासा कर 67 लोगों को जेल भेजा गया। संभल में निर्यात में प्रदेश में 10वें स्थान पर पहुंच गया है और वित्तीय वर्ष 2024–25 में 2405 करोड़ का निर्यात किया गया है, जिसमें ‘वन डिस्ट्रिक्ट वन प्रोडक्ट के तहत मेटैलिक, वुडन और हैंडीक्राफ्ट उत्पादों का विशेष योगदान रहा।

व्यक्तिगत रूप से स्थिति को गंभीरता से समझा, सर्वे कराया और अराजक तत्वों को जेल भेजा। तुर्क पठान दंगों से हिंदुओं के संहार को योजना को ध्वस्त किया। सख्त कानून व्यवस्था के साथ-साथ विकास योजनाओं का सिलसिला शुरू हुआ, जिसने लोगों

के भीतर सुरक्षा और विश्वास की भावना जगाई। इन सब चीजों का नतीजा यह रहा कि संभल से हिंदुओं का पलायन रुका, कानून का इकबाल मजबूत हुआ और दंगाई जेलों में भेजे गए। सुरक्षा को लेकर हिंदुओं का भरोसा जागा।

नेपाल सीमा से सटे जिलों में मुस्लिम समुदाय की जनसंख्या हुई दोगुनी

राज्य ब्यूरो, लखनऊ

अमृत विचार : यूपी के तीन जिलों श्रावस्ती, बहराइच और बलरामपुर में बीते 10 वर्षों में मुस्लिम समुदाय की जनसंख्या दोगुनी हो चुकी है। गृह मंत्रालय ने खुफिया एजेंसियों से आई रिपोर्ट योगी सरकार को भेजते हुए सख्त निगरानी और कार्रवाई के निर्देश हैं। शासन ने संबंधित डीएम-एसपी को मामले को देश और समाज के लिए खतरे की घंटी बताते हुए सख्त कदम उठाने के निर्देश दिए हैं।

देश के कई सीमावर्ती इलाकों खासकर उत्तर प्रदेश, असम और नेपाल से सटे जिलों में डेमोग्राफिक बदलाव को लेकर केंद्र ने चिंता जाहिर की है। हाल ही में संभल हिंसा की न्यायिक जांच रिपोर्ट में 45 फीसदी हिंदू आबादी के घटकक 15 फीसदी होने की रिपोर्ट के बाद नेपाल से सटे जिलों में अचानक और असंतुलित जनसांख्यिकीय (डेमोग्राफिक) बदलाव को लेकर केंद्रीय गृह मंत्रालय ने गहरी चिंता से योगी सरकार सतर्क हो गई है। यह सिर्फ यूपी की बात नहीं है। असम में स्थिति और भी गंभीर है। यहां के कम से कम 11 जिलों में हिंदू अब

- गृह मंत्रालय ने योगी सरकार को सख्त निगरानी और कार्रवाई के दिए निर्देश**

- डीएम-एसपी को साँपी गई जिम्मेदारी, देश और समाज के लिए खतरे की घंटी**

धर्मांतरण और विदेशी फंडिंग का जाल

जांच में सामने आया है कि सीमावर्ती इलाकों में हो रहे जनसांख्यिकीय और धार्मिक बदलावों के पीछे विदेशी फंडिंग की बड़ी भूमिका है। खासकर बलरामपुर में अवैध धर्मांतरण के आरोपित छंग्रु पीर का मामला इस साजिश की गहराई को उजागर करता है। जहां भी पाया गया कि क्षेत्र में ईसाई मिशनरियां सक्रिय रूप से दलित और गरीब परिवारों को निशाना बनाकर उनका धर्मांतरण करा रही थीं। इन घटनाओं के बीच एक और गंभीर मामला तब सामने आया, जब पाकिस्तान को 100 करोड़ की टेंदर फंडिंग का सुराग मिला।

स्थानीय लोगों का पलायन, तेजी से बस रहे बाहरी

नेपाल सीमा से सटे संवेदनशील जिलों श्रावस्ती, बहराइच और बलरामपुर में अवैध रूप से धार्मिक स्थलों का निर्माण बढ़ा है। सीमावर्ती क्षेत्रों में तेजी से अतिक्रमण किया जा रहा है। स्थानीय लोग पलायन को मजबूर हो रहे हैं, जबकि बाहरी लोग बड़ी संख्या में यहां बसते जा रहे हैं। इसी के साथ इन क्षेत्रों में मानव तस्करी, अवैध धर्मांतरण और आपराधिक गतिविधियों में भी बढ़ोतरी देखी जा रही है, जिससे यह इलाका सुरक्षा एजेंसियों के लिए चिंता का विषय बन गया है।

अल्पसंख्यक बन चुके हैं। इसकी वजह बांग्लादेश से अवैध घुसपैठ, ज्यादा जन्म दर और संगठित अतिक्रमण है।

रिपोर्ट में सचेत किया गया है कि ये आंकड़े केवल जनसंख्या बदलाव नहीं, बल्कि राष्ट्रीय सुरक्षा, सामाजिक संतुलन और सांप्रदायिक

सौहार्द के लिए खतरे की घंटी हैं। गृह मंत्रालय के निर्देश के बाद राज्य सरकार ने संबंधित जिलों के जिलाधिकारी और पुलिस कप्तानों को सख्त निगरानी और कार्रवाई के निर्देश दिए हैं। हालांकि तीनों जिलों से पहले ही ऐसी रिपोर्ट डीएम की ओर से भेजी जा चुकी है।

जीरो पावर्टी अभियान में महज दस माह में 13,32,634 परिवार चिन्हित

अमृत विचार, लखनऊ : वर्ष 2027 तक प्रदेश को गरीब मुक्त बनाने को लेकर मुख्यमंत्री योगी आदित्यनाथ का जीरो पावर्टी अभियान तेजी से आगे बढ़ रहा है। अगस्त तक प्रदेश में 13,32,634 परिवारों की पहचान की जा चुकी है। इनमें से 3,72,000 परिवारों को योजना का लाभ भी दिया गया है। अभियान में सबसे अधिक निर्धन परिवारों की पहचान आजमगढ़ में हुई, जहां 42,082 परिवार चिन्हित किए गए। इसके बाद जौनपुर में 39,374 परिवार, सीतापुर में 36,571 परिवार, हरदोई में 30,050 परिवार और प्रयागराज में 28,935 परिवार चिन्हित हुए।

कई शहर बाढ़ की चपेट में, नदियों में उफान जारी



प्रयागराज में रविवार को उफनाती गंगा नदी में भगवान गणेश की एक भित्तिचित्र के पास मछलियां पकड़ते लोग।

● एजेंसी

में गंगा के जलस्तर में कमी नहीं आ रही और खतरा बरकरार है। फिलहाल बाढ़ प्रभावित जिलों में बलिया, बहराइच, बदायूं, चंदौली, फर्रुखाबाद, गोंडा, गाजीपुर,

हरदोई, कानपुर नगर, कासगंज, लखीमपुर खीरी, मेरठ, मीरजापुर, मुजफ्फरनगर, प्रयागराज, शाहजहांपुर, उन्नाव और वाराणसी शामिल हैं।

सबरीमाला मंदिर से हिंदुत्व की अलख जगाएंगे योगी आदित्यनाथ

राज्य ब्यूरो, लखनऊ

अमृत विचार: अगले वर्ष केरल में विधानसभा चुनाव है और इससे पहले ऐसे धार्मिक आयोजनों में दिलचस्पी न दिखाने वाला वहां का वामदल ‘अयप्पा संगमम’ कराने जा रहा है। हालांकि दिलचस्प यह होगा कि इधर यूपी के मुख्यमंत्री योगी आदित्यनाथ राजधानी लखनऊ में

ही सबरीमाला मंदिर की तर्ज पर स्थापित अयप्पा मंदिर से हिंदुत्व की अलख जगा देंगे। लखनऊ के गोमती नगर, विनीत खंड स्थित अयप्पा मंदिर के प्रबंधकों ने मुख्यमंत्री योगी को सितंबर में होने

- लखनऊ स्थित भगवान अयप्पा मंदिर के प्रबंधकों ने मुख्यमंत्री को भेजा आमंत्रण**

वाले आयोजन के लिए आमंत्रण पत्र भेजा है। मंदिर प्रबंधक बतौर मुख्य अतिथि योगी से मंदिर के मुख्यद्वार का समर्पण (शुभारंभ) कराना चाहते हैं। आयोजकों को उम्मीद है कि 15 सितंबर के आसपास होने वाले इस आयोजन के लेकर मुख्यमंत्री कार्यालय से उन्हें एक-दो दिन में सीएम प्रोटोकॉल की सूचना मिल जाएगी।

फिलहाल केरल में वामदल सीपीआई (एम) की सरकार है,

नो हेलमेट, नो फ्यूल अभियान आज से

अमृत विचार, लखनऊ : प्रदेशवासियों की सुरक्षा का संकल्प लेते हुए योगी सरकार पहली सितंबर से ‘नो हेलमेट, नो फ्यूल’ विशेष सड़क सुरक्षा अभियान एक माह तक चलाएगी। सभी पेट्रोल पंप पर निगरानी का नेतृत्व जिलाधिकारियों को सौंपा गया है। परिवहन, पुलिस, राजस्व व जिला प्रशासन के अधिकारी मिलकर मुख्य जिम्मेदारी निभाएंगे। मुख्यमंत्री योगी आदित्यनाथ ने प्रदेशवासियों से अपील की है कि पहले हेलमेट, बाद में ईंधन। कहा कि ‘नो हेलमेट, नो फ्यूल’ का उद्देश्य दंडित करना नहीं, बल्कि हर नागरिक को कानून के अनुरूप सुरक्षित व्यवहार अपनाने के लिए प्रेरित करना है। योगी ने अभियान की सफलता के लिए प्रदेशवासियों का साथ भी मांगा।

न्यूज़ ब्रीफ

युवक से मारपीट में रिपोर्ट दर्ज

रसूलाबाद । सुखसा निवादा निवासी मुकेश कुमार ने पुलिस को बताया की कोहावा निवासी अरुण कुमार ने उसकी मां के पैसे बैक से निकलवाए थे। 127 अगस्त को जब उसने इस घटना के बारे में पुलिस को बताया तो वह उसे अपराध कहने लगा। विरोध करने पर अरुण कुमार, उसके भाई जीतू व सर्वेश ने मिलकर उसे मारा पीटा। ग्रामीणों के आ जाने पर वे लोग उसे जान से मारने की धमकी देकर मौके से फरार हो गए। मामले की रिपोर्ट दर्ज होने की जानकारी पर अरुण कुमार ने भी मुकेश कुमार के विरुद्ध थाने में मारपीट करने की रिपोर्ट दर्ज कराई है।

पंचायत भवन से बैट्री हो गई चोरी

रूरा। थाना क्षेत्र के जगनपुर गांव में अज्ञात चोर पंचायत भवन से बैट्री चोरी कर ले गए। मामले को लेकर गाँव जंटर बाबू ने थाने में तहरीर दी है। थानाध्यक्ष अमित शुक्ला ने बताया कि तहरीर मिली है मौके पर जांच करने के लिए पुलिस के जवानों को भेजा गया है।

सीमांचल एक्सप्रेस में यात्री ने चेन पुलिंग की

अछन्दा (औरैया)। दिल्ली-हावड़ा रेल मार्ग पर रविवार दोपहर 12:35 बजे सीमांचल एक्सप्रेस में एक यात्री द्वारा चेन पुलिंग कर दी गई। चेन पुलिंग होते ही ट्रेन रेलवे क्रॉसिंग संख्या 13-एस पर अचानक रुक गई। ट्रेन रुकते ही चेन खींचने वाला यात्री मौके का फायदा उठाकर उत्तरकर भाग गया। घटना की जानकारी मिलते ही लोको पायलट ने ट्रेन की जांच कर होस पाइप जोड़ा, जिसके बाद सीमांचल एक्सप्रेस को दोबारा संचालित कर 12:39 बजे कानपुर की ओर रवाना कर दिया।

गृहस्थी का सारा सामान मलबे में दबा

अछन्दा, औरैया। विकास खंड क्षेत्र के ग्राम छट्टुं दे रविवार तड़के सुबह करीब 3:40 बजे एक गरीब किसान का कच्चा मकान अचानक ढह गया। हादसे में मकान के अंदर रखा गृहस्थी का सारा सामान मलबे में दब गया, जिसमें कपड़े, बर्तन व अन्य जरूरी सामान शामिल हैं। पीड़ित किसान की पहचान सुनील कुमार पुत्र स्व. बचन लाल सिंह के रूप में हुई है। गनीमत रही कि घटना के समय परिवार के सदस्य मकान के भीतर नहीं थे, अन्यथा बड़ी जनहानि हो सकती थी। ग्रामीणों ने पीड़ित परिवार को बौद्ध बंधाया और प्रशासन से मदद की मांग की है। फिलहाल सूचना मिलने पर स्थानीय लोग मौके पर पहुंचकर मलबा हटाने में जुटे हैं।

बुढ़वा मंगल पर्व को सजाए हनुमान मंदिर

फफूंद, औरैया। कस्बे और क्षेत्र के सभी हनुमान मंदिरों में फूलों और बिजली झालरों की भव्य सजावट की गई है। जगह-जगह भंडारा का भी आयोजन होगा। मंदिरों पर सुंदर कांड का पाठ, हनुमान चालीसा बजराग बाण व हनुमष्टक का पाठ होगा। प्रशासन भी सुरक्षा को लेकर सजग है। कस्बे के प्रसिद्ध प्राचीन श्री संकट मोचन धाम हनुमान मंदिर, मुरादगंज तिराहे पर स्थित हनुमान मंदिर व शिव शंकर मंदिर में पूरी तैयारियां कर ली गयीं। हनुमान धाम मंदिर के महंत ने बताया कि मंदिर में दर्शन के लिए आने वाले पुरुष व महिला श्रद्धालुओं के लिए अलग अलग बैरैकेडिंग लगाई गई है।

एसपी का तबादला होते ही किए गए ट्रांसफर पर डीआईजी ने लगाई रोक

कार्यालय संवाददाता,कानपुर देहात

अमृत विचार । पुलिस विभाग में शनिवार को तबादलों का खेल चला। पुलिस अधीक्षक ने शनिवार को अपने स्थानांतरण से पहले 67 पुलिस कर्मियों के तबादले किए। दोपहर में उनके स्थानांतरण का आदेश आते ही डीआईजी कानपुर देहात ने सभी पुलिस कर्मियों के तबादले पर अग्रिम आदेश तक रोक लगा दी।

शनिवार सुबह पुलिस अधीक्षक अरविंद मिश्रा ने तीन निरीक्षक समेत 67 पुलिस कर्मियों का स्थानांतरण किया था। सभी पुलिस कर्मी अपने अपने नवनियुक्ति स्थान पर जाने की तैयारी कर रहे थे। तभी अचानक

जिले के पुलिस अधीक्षक का ही तबादला हो गया और उनके द्वारा किए ट्रांसफर लिस्ट पर डीआईजी कानपुर देहात हरीश चन्दर ने अग्रिम आदेश तक रोक लगा दी।

कप्तान का चार माह बाद ही तबादला : कानपुर देहात एसपी अरविंद मिश्रा का 4 महीने में ही तबादला हो गया। उनके तबादले की सबसे बड़ी वजह सरकार से ताल मेल को लेकर बताई जा रही। उनके स्थान पर 2017 बैच की आईपीएस अधिकारी श्रद्धा नरेंद्र पांडे को जिले की नई पुलिस कप्तान बनाया गया है। तबादले के पीछे राजनीतिक वजह बताई जा रही है। क्योंकि 24 जुलाई को अकबरपुर थाने में पुलिस व्यवस्था से नाराज

कप्तान के तबादले के पीछे बताए जा रहे कारण

- सूत्र बताते हैं कि प्रभारी मंत्री और एसपी के बीच अनबन लगातार समन्वय की कमी रही। कई बार सार्वजनिक मंचों पर भी उजागर हुई।
- जिले में अपराध की घटनाओं में तेजी चोरी, लूट से जनता में दहशत थी, खनन माफियाओं पर लगाम कसने में पुलिस नाकाम दिखी।
- सूत्र बताते हैं कि भाजपा पार्टी यहां दो घड़ों में बटी नजर आई। पुलिस अधीक्षक की लगातार शिकायते भेजी गई। राजनीतिक खींचतान में अरविंद मिश्रा को बलि का बकरा बनाया गया।

होकर सरकार की राज्य मंत्री प्रतिभा शुक्ला ने थाना प्रभारी के खिलाफ थाने के बाहर धरना दिया था। मामला मुख्यमंत्री योगी आदित्यनाथ तक पहुंच गया। लखनऊ स्तर से अधिकारियों के फोन आने के बावजूद मंत्री धरना खत्म करने को तैयार नहीं हुईं।

बाद में पुलिस अधीक्षक अरविंद मिश्रा ने 24 घंटे में जांच कर कार्रवाई का आश्वासन दिया, जिस पर धरना समाप्त हुआ। लेकिन कार्रवाई के नाम पर केवल चौकी इंचार्ज को निर्लंबित किया गया, जबकि थाना प्रभारी के खिलाफ जांच लंबित ही रह गई।



रूरा में हादसे के बाद मौके पर जांच करती पुलिस ।



श्रमिक की मौत पर रते-बिलखते परिजन ।

ससुराल जा रहे युवक को ट्रैक्टर ने कुचला, गई जान

रूरा कस्बे के ओवरब्रिज पर हुआ हादसा, ट्रैक्टर चालक पुलिस हिरासत में

संवाददाता, रूरा

अमृत विचार । कस्बे में ओवर ब्रिज पर एक बाइक सवार की ट्रैक्टर से कुचल कर मौत हो गई। सूचना पर पहुंची पुलिस ने घटना की छानबीन कर शव को कब्जे में लेकर पोस्टमार्टम के लिए भेज दिया है। अकबरपुर कोतवाली क्षेत्र के बिगाही गांव का रहने वाला भीम कमल (24) रविवार दोपहर अपने घर से बाइक से अपनी ससुराल रूरा थाना क्षेत्र के बचीत भरथू जाने के लिए निकला था। जैसे ही वो रूरा ओवरब्रिज पर पहुंचा तो नहर की तरह से आ रहे एक अनियंत्रित ट्रैक्टर की चपेट में आ गया। ट्रैक्टर से कुचल कर वह गंभीर रूप से

घायल हो गया। आनन-फानन में पुलिस और राहगीरों ने उसे एंबुलेंस से उपचार के लिए सीएचसी रूरा भिजवाया। वहां उसे इयूटी पर मौजूद डॉक्टर हिना कौसर ने मृत घोषित कर दिया। घटना की जानकारी होने पर मृतक की पत्नी दीपिका, भाई सतरमा का रो-रोकर बुरा हाल हो गया। सूचना पर पहुंचे दरोगा आरके वर्मा ने शव को कब्जे में लेकर पोस्टमार्टम के लिए भेज दिया है। थानाध्यक्ष अमित शुक्ला ने बताया कि घटना करने वाले ट्रैक्टर खड़ा कराया गया है। वहीं ड्राइवर को हिरासत में लिया गया है। पोस्टमार्टम रिपोर्ट आने के बाद और परिजनों की तहरीर मिलने पर कार्रवाई की जाएगी।

अज्ञात वाहन की टक्कर से श्रमिक की मौत

- रनिया। थाना क्षेत्र के एक मंटोरा पुल के पास नेशनल हाईवे पर देर रात एक श्रमिकों को अज्ञात वाहन ने टक्कर मार दी, जिससे गंभीर रूप से श्रमिक घायल हो गया। सूचना पाकर उपचार हेतु घायल को भेजा। जहां इयूटी पर मृत घोषित कर दिया। नारायण सिंह के अनुसार पुत्र श्याम कठेरिया ब्रिगेड कच्ची झोपड़ी था। वह रनिया में किसी लाला कठेरिया लगभग (52) निवासी विजय नगर फायर कानपुर नगर का निवासी कंपनी में मजदूरी का काम करता था। देर रात छुट्टी होने पर वह अपने घर कानपुर जाने के लिए वाहन का इंतजार कर रहे थे तभी किसी वाहन की टक्कर मार दी मृतक के बेटे आकाश और विकास तथा दो बहने प्रियंका और काजल है बड़े बेटे विकास ने बताया की पिता रनिया के कंपनी में काम करने जाते थे पत्नी सुमन का रो रो कर बुरा हाल है शव का पंचनामा भरने के उपरांत उपनिरीक्षक देवेंद्र पाल ने मृतक के परिजनों के आ जाने के बाद शव का पंचनामा भर पोस्टमार्टम कराया थाना प्रभारी शिव नारायण सिंह ने बताया की तहरीर मिलने पर अग्रिम कार्रवाई की जाएगी।



लाला कठेरिया ।

आधारभूत ज्ञान स्पर्धा में दिखा उत्साह दंपति को कार में डाल कर मारपीट, शोर मचाने पर भागे

संवाददाता, राजपुर

अमृत विचार । ज्ञान क्लब सिकंदरा में आधार भूत ज्ञान से आधारित प्रतियोगिता का आयोजन किया गया। विश्व के बीस देश और उसकी राजधानी से संबंधित प्रश्नों के सही उत्तर देने वाले प्रतियोगी छात्रों को सेवानिवृत्त अपर आयुक्त केसी पाण्डे ने पुरस्कार देकर सम्मानित किया।

सेवानिवृत्त अपर आयुक्त केसी पांडे के द्वारा जनपद की अनेक तहसीलों में ज्ञान क्लब संस्था चलाई जा रही है। जिसका मुख्य उद्देश्य प्रतियोगी परीक्षाओं की तैयारी करने

वाले छात्रों के अंदर सामान्य ज्ञान के प्रति रुचि जागृत करना है। सामयिक बातों पर चर्चा करके अपने विचार बनाना, रोजगार के अवसर जानना, अच्छा प्रतियोगी बनना, जागरूक और सभ्य नागरिक बनना। ज्ञान क्लब के द्वारा आर्थिक सामाजिक रूप से पिछड़े विद्यार्थियों के लिए पठन सामग्री निःशुल्क उपलब्ध कराई जाती है। प्रत्येक रविवार को कस्बा सिकंदरा के पार्थेश्वर मंदिर में सेवानिवृत्त अपर आयुक्त के द्वारा बैठक का आयोजन किया जाता है। उसी क्रम में सामान्य ज्ञान पर आधारित प्रतियोगिता का आयोजन किया

गया। इसमें 20 अंकों में से 20 अंक प्राप्त करने वाले दो विद्यार्थी सानिया और खुशबू को प्रथम पुरस्कार में 500 रुपये, द्वितीय स्थान मयंक 400 एवं तृतीय स्थान गुनगुन को 300 देकर एवं कुछ विद्यार्थियों का हौसला बढ़ाया गया। सेवानिवृत्त अपर आयुक्त केसी पांडे ने बताया है कि हमारी संस्था के माध्यम से विद्यार्थियों ने अध्यापक, सब इंस्पेक्टर, कॉन्स्टेबल, स्टेनो आदि अनेक पदों को प्राप्त किया है। इस मौके पर ज्ञान क्लब के सदस्य ठाकुर प्रसाद कश्यप, मोहम्मद मारुफ, विपिन प्रियदर्शी आदि लोग मौजूद रहे

संवाददाता, रानियां

अमृत विचार । गजनेर थाना क्षेत्र के मनेथू संपर्क मार्ग में शनिवार की शाम स्कूटी से सवार दम्पति को कार से आए युवकों ने सुनसान जगह पाकर मारपीट की और जबरन कार में डालकर रूपपुर गांव की ओर ले गए। काफी प्रयास करने के बाद कार के शीशे में सिर लगा तो शीशा टूट गया और दंपति शोर मचाने लगे। जिससे आस पास के लोगों को आता देख दबंग कार छोड़कर मौका पाते ही फरार हो गए। जानकारी पर पहुंची पुलिस ने घायल दंपति को सामुदायिक स्वास्थ्य केंद्र गजनेर

- सरवनखेड़ा-मनेथू मार्ग का मामला, रिपोर्ट दर्ज
- रूपपुर-मनेथू गांव के बीच कार छोड़कर भागे आरोपी

में उपचार के लिए भर्ती कराया। आरोपियों के खिलाफ रिपोर्ट दर्ज कर जांच शुरू की। जानकारी के अनुसार अकबरपुर निवासी सुबेदार वर्तमान समय में कई वर्षों से बखिरिया कानपुर नगर में स्थाई रूप से रह रहे हैं। शनिवार को वह अपनी पत्नी रेखा के साथ अकबरपुर किसी काम से गए थे। शाम करीब आठ बजे जब वह पत्नी के साथ स्कूटी से वापस घर जा रहे

थे तभी लोहारी से निकले ही थे वैसे ही कुछ आगे चलने पर सुनसान जगह पर कुछ कार सवार आए और स्कूटी को रोका और दंपति से मारपीट करने लगे। बाद में दोनों को जबरन कार में डालकर रूपपुर की ओर ले गए। कुछ दूर कार चलने पर सुबेदार से हाथापाई के दौरान कार के शीशे में सर टकराने से शीशा टूट गया। इससे आवाज बाहर गई और शोर सुनकर ग्रामीणों ने कार का पीछा किया। चारों तरफ से घिरता देख कार सवार मनेथू व रूपपुर गांव के बीच कार को छोड़कर फरार हो गए। सूचना पर पहुंची पुलिस ने घायल दम्पति को निजी वाहन से

सामुदायिक स्वास्थ्य केंद्र गजनेर में भर्ती कराया। सुबेदार ने बताया की कार में चार लोग सवार थे दोनों लोगों को गंभीर चोटें लगी है। थाना प्रभारी जनार्दन प्रताप सिंह ने बताया की सरवनखेड़ा में पान मसाला खरीदते समय कार सवारों ने महिला के साथ अश्लील टिप्पणी की थी जिस पर महिला ने उसे खरी खोटी सुनाई थी। जिसका बदला लेने के लिए कार सवारों ने दुस्साहस किया। पुलिस ने रिपोर्ट दर्ज कर जांच शुरू की है। घटना के दौरान मनेथू और रूपपुर के लोग बड़ी संख्या में मौके पर जमा हो गए।

चोरों ने नकदी व जेवर किए पार

सिकंदरा। थाना क्षेत्र के मूड़ादेव गांव में पुलिसिया गस्त से बेखोफ चोरों ने 15 हजार नकदी सहित लाखों के आभूषण पार कर दिए। सुबह कमरे में बिखरे पड़े सामान को देखकर पीड़ित परिवार के होश उड़ गये। मूड़ादेव गांव निवासी जगदीश यादव ने बताया कि बीते शनिवार की रात पत्नी दो बच्चों के साथ छत पर सो रहे थे सुबह देखा घर का लुछा द्वार में लगा ताला कटा हुआ लगा था घर के अन्दर का दरवाजा जो रात में ताला लगाकर सोए थे वह खुला था कमरे के अन्दर गये देखा बड़े बक्से में रखी अटेची छोटा बक्सा बाहर पड़ा जिसमें रखा सामान बिखरा पड़ा था पीड़ित ने बताया कि 4 सोने की अंगूठी, 1 जोड़ी झुमकी, 1 जोड़ी बाला, 1 गले का हार, चांदी पायल, ताँडिया व नकद 15 हजार रूपये चोर चुरा ले गये हैं। पीड़ित ने बताया कि चांदी सोने के आभूषणों की लगभग कीमत 3 लाख से अधिक है।

तीन आरोपियों पर लगा गैंगस्टर

संवाददाता रसूलाबाद। थाना ने चाट निवादा निवासी तीन शातिर अपराधियों के विरुद्ध गैंगस्टर एक्ट के अंतर्गत कार्रवाई की है। थाना प्रभारी हरमीत सिंह ने बताया कि चाट नवादा निवासी जलील उर्फ राजू पुत्र जान मोहम्मद, इरफान पुत्र अली मोहम्मद व सोहिब पुत्र बशीर खान अपने सदस्यों के आर्थिक व भौतिक लाभ हेतु अनैतिक धनोपार्जन कर समाज में भय व आतंक व्याप्त करते हैं। उक्त गैंग के

आपराधिक गतिविधियों एवं आतंक से आम जनता का कोई भी व्यक्ति इनके विरुद्ध पुलिस में रिपोर्ट लिखाने व न्यायालय में गवाही देने को तैयार नहीं होता है। इन स्थितियों के चलते डीएम से अनुमति लेकर उक्त तीनों लोगों के विरुद्ध गैंगस्टर की कार्रवाई की गई है। इनमें गैंग लीडर जलील उर्फ राजू अपने सदस्यों के साथ मिलकर आर्थिक व भौतिक लाभ हेतु गैंग बनाकर चोरी जैसे जघन्य अपराध करता है।

New

DASTAK

Classes

दस्तक, आपके सफलता की

The classes are known for preparing students for various exams like

SSC, BANK, UPSI, UPP

Address: Sharada Nagar Crossing No 9, Infront of Anurag Hospital, Kakadeo Kanpur Uttar Pradesh.

CONTACT: 7607780084, 7080270066

Vikash Pathak



सिटी ब्रीफ

युवक को पीटकर चैन रुपये लूटे

कानपुर। फ़जलगंज में बाइक सवारों ने युवक से मारपीट की। तमंचे की बट मारकर घायल कर दिया और सोने की चैन, रुपये व मोबाइल लूट ले गए। युवक ने थाने में रिपोर्ट दर्ज कराई है। शास्त्रीनगर निवासी आशीष यादव के अनुसार बीते गुरुवार शाम वह सीएल चौराहा की तफ़फ जा रहे थे। तभी बाइक सवार युवकों ने उन्हें टक्कर मारकर गिरा दिया। विरोध पर युवकों ने अपने साथियों के साथ मिलकर उसे लोहे की रॉड, तमंचे की बट मारकर पीटा। चैन, चार हजार रुपये व मोबाइल भी लूट ले गए। शिर मचाने पर लोग आए तो आरोपी धमकी देकर भाग निकले। फ़जलगंज थाना प्रभारी सुनील कुमार ने बताया कि रिपोर्ट दर्जकर सीसीटीवी फुटेज की मदद से आरोपियों की पहचान व उनकी तलाश की जा रही है।

पड़ोसियों ने युवक को पीटा

कानपुर। नवाबगंज में गणेश प्रतिमा रखने पर पड़ोसियों ने युवक को पीटा और जाति सूचक शब्द कहे। पीड़ित ने रिपोर्ट दर्ज कराई है। परमियापुरवा अंबेडकर नगर निवासी करन गौतम उर्फ सर्वेश के अनुसार शुक्रवार को वह गणेश मूर्ति की स्थापना कर रहे थे। इस बात से नाराज होकर पड़ोसी राधेश्याम, सोनू, ज्वा, अमिल आदि ने मना किया और जाति सूचक शब्दों का प्रयोग किया। विरोध करने पर उससे मारपीट की। बीच-बचाव में उसकी पत्नी सविता को भी आरोपियों ने पीटा और मूर्ति रखने पर जान से मारने की धमकी दी। थाना प्रभारी नवाबगंज केशव कुमार तिवारी ने बताया कि रिपोर्ट दर्जकर आरोपियों की तलाश की जा रही है।

टॉवरों से बैटरे चोरी करने वाले दबोचे

कानपुर। मोबाइल टॉवरों में प्रयोग आने वाले बैटरे चार करने वाले चार शतियों को पुलिस ने दबोचा है। आरोपियों के पास से आठ बैटरे भी मिले। आरोपियों में दो बीएसएनएल के सविदा कर्मी हैं। डीसीपी साउथ दीपेंद्र नाथ चौधरी ने प्रेसवार्ता में बताया कि रमईपुर में महिंद्रा की इंडस कंपनी के मोबाइल टॉवर से आठ बैटरे चोरी हो गे थे। सीसीटीवी फुटेज देखने पर एक संदिग्ध वाहन टॉवर के पास दिखी। शनिवार रात पुलिस ने सफेद रंग की स्कॉर्पियो रोककर तलाशी ली। उसमें चार लोग सवार मिले और डिग्री में आठ बैटरे रखे थे। कार सवारों ने अपना नाम नर्वेल के नसड़ा गांव निवासी राजेश सिंह, नारायण सिंह भदौरिया, फतेहपुर थरयाव के हसनपुर हसवा निवासी नंदू सिंह, शुक्लालागंज नेतुवा कंचननगर का सुजीत बताया। पता चला कि आरोपी बिल्हौर और साढ़ में लगे टॉवरों से भी बैटरे चोरी कर चुके हैं।

दो नशेबाज हुए गिरफ्तार

कल्याणपुर। रावतपुर में रिटायर्ड बीएसएफ जवान के बेटों को नमक फैवरी शराब ठेके के बाहर बेल्ट से बंधी तरह पीटने के बाद उनके सिर पर बोतल फोड़ने वाले दो आरोपितों को पुलिस ने गिरफ्तार कर जेल भेज दिया है। रावतपुर के केशवपुर नवासी रितायर्ड बीएसएफ जवान राजेंद्र यादव के बेटा अजय यादव अपने भाई गौरव के साथ शनिवार रात को कार से कल्याणपुर जा रहा था। तभी नमक फैवरी शराब ठेके के पास नशेबाजी कर रहे जय कुमार व जतिन सिंह ने उन्हें रोक गाली गलौज की थी।

अपनी-अपनी बात

कानपुर उद्योग व्यापार मंडल की आम सभा एवं व्यापारी मिलन समारोह

शहर को दो संगठनात्मक जिलों में बांटने का सुझाव

कार्यालय संवाददाता, कानपुर

अमृत विचार। कानपुर उद्योग व्यापार मंडल की आम सभा एवं व्यापारी मिलन समारोह का आयोजन रविवार को हुआ। इस दौरान शहर में आबादी और बाजार बढ़ने से जिले को दो संगठनात्मक जिलों में बांटने का सुझाव दिया गया। सुझाव पर एक कमेटी का भी गठन किया गया। यह कमेटी 15 दिनों के भीतर इस मुद्दे पर अपनी रिपोर्ट देगी। आम सभा में पदाधिकारियों ने अपने कार्यों को भी गिनाया। तय किया गया कि व्यापारिक समस्याओं पर सभी को एकजुटता के साथ एक होने की जरूरत है।

विदूर स्थित भूमिका ग्रीन लॉन में हुए आयोजन में मुख्य अतिथि के रूप में प्रदेश अध्यक्ष मुकुंद मिश्रा शामिल रहे। चेयरमैन मणिकांत जैन ने लगातार कानपुर में बढ़ रही आबादी, बाजारों को देखते हुए

अखिलेश गैंग पर दो और रिपोर्ट चार नामजद और पांच अज्ञात

इंटीरियर डेकोरेशन ठेकेदार ने किदवईनगर, कोतवाली में दर्ज कराई एफआईआर

कार्यालय संवाददाता, कानपुर

अमृत विचार। एसआईटी जांच के बाद अखिलेश दुबे सिंडिकेट के चार नामजद व पांच अन्य के खिलाफ रविवार को कोतवाली और किदवईनगर में रिपोर्ट दर्ज हुई। सुजातगंज के इंटीरियर डेकोरेशन ठेकेदार ने मुकदमा दर्ज कराया है। जिसमें अखिलेश के करीबी लवी मिश्रा का भी नाम शामिल है। ठेकेदार का आरोप है मारपीट कर जान से मारने की धमकी और रंगदारी मांगी गई थी। पुलिस ने जांच शुरू की है

बाबूपुरवा के सुजातगंज निवासी मो. सैफ इंटीरियर डेकोरेशन ठेकेदार हैं। सैफ के अनुसार साकेतनगर के दीप सिनेमा स्थित कास्मोजिन लॉज व डिस्क की सजावट का ठेका 10 लाख रुपये में उन्हें मिला था। उसे एक लाख रुपये एडवांस मिले थे। काम पूरा होने के बाद उन्होंने बाकी के नौ लाख रुपये की मांगे तो जनवरी माह में आयुष मिश्रा उर्फ लवी ने उसे बुलाया। पहुंचने पर देखा कि वहां उसका भाई आशीष उर्फ लकी, प्रशांत और सौरभ द्विवेदी सहित नौ लोग बैठे थे। क्लब में पहुंचते ही उसे बंधक बना लिया गया। धमकाया कि प्रार्थनापत्र लेकर पुलिस के चक्कर मत लगाओ, उनके खिलाफ कार्रवाई नहीं होगी। अगर चाहेंगे तो तुम्हें उल्टा छेड़छाड़ में जेल की हवा खिलवा देंगे। इसके बाद उसे मारपीटा गया और जेब में रखे 50 हजार रुपये लूट लिए। इसी



अखिलेश दुबे।

अमृत विचार

● रंगदारी मांगने, बंधक बना मारपीट, शूटर से गोली मरवाने की धमकी की धारा में कार्रवाई

मामले में किदवईनगर थाने में रिपोर्ट दर्ज हुई है। इसी तरह कोतवाली में दर्ज कराई रिपोर्ट के अनुसार बताया कि बीती 26 अगस्त को वह काम के सिलसिल में कचहरी पहुंचे। तभी अखिलेश दुबे सिंडिकेट के लवी का भाई लकी मिश्रा अपने साथी सौरभ द्विवेदी, मयंक गुप्ता व प्रशांत के साथ मिले। लकी ने धमकाते हुए कहा कि पुलिस कमिश्नर अखिल कुमार का तबादला हो गया है। अब कौन बचाएगा। तुम्हें पाक्सो एक्ट के मुकदमे में फंसवाकर शूटरों से गोली मरवा देंगे। जल्द ही अखिलेश दुबे बाहर होंगे। पीड़ित के अनुसार आठ अगस्त को अखिलेश के सहयोगियों पर ग्वालटोली में रिपोर्ट दर्ज कराने के बाद से उन्हें धमकी मिल रही हैं। ज्वाइंट पुलिस कमिश्नर आशुतोष कुमार ने बताया कि अखिलेश दुबे के सहयोगियों पर किदवईनगर और कोतवाली में रिपोर्ट दर्ज की गई है। आरोपी लवी मिश्रा जेल में है। बाकी की गिरफ्तारी के निर्देश दिए हैं।

अखिलेश का डर दिखा बिल्डर ने कारोबारी के हड़पे 3.45 करोड़

कार्यालय संवाददाता, कानपुर

अमृत विचार। एक बिल्डर ने अखिलेश दुबे का डर दिखाकर कारोबारी के 3.45 करोड़ रुपये हड़प लिए। पीड़ित कारोबारी ने चार लोगों के खिलाफ एसआईटी को शिकायत पत्र दिया है। आरोप है कि स्वरूपनगर स्थित चाट चौराहा पर 400 गज का प्लॉट देने के नाम पर 4.15 करोड़ रुपये लिए गए। इसके बाद सिर्फ 70 लाख रुपये चेक से लौटाए। बाकी रकम मांगने पर अखिलेश के नाम की धमकी मिली। एसआईटी ने मामले की जांच शुरू की है।

काकादेव निवासी कारोबारी सतीश कुमार एक हाथ से दिव्यांग हैं। उन्होंने बताया कि 2018 में स्वरूपनगर चाट चौराहा पर बिल्डर आत्मा प्रकाश खत्री उर्फ आनंद खत्री व उनके भाई तुलसीदास शॉपिंग कंप्लेक्स का निर्माण करा रहे थे। उसमें 400 गज जमीन (30 फीट) के लिए बिल्डर से 4.15 करोड़ में सौदा पक्का हुआ। रुपये देने के चार दिन बाद ही आनंद खत्री के घर से चलन से खत्म 100 करोड़ रुपये बरामद हुए। गिरफ्तार कर जेल भेजे गए। बाद में न प्लाट दिलाया और न पैसा। इसके बाद उन्होंने कलक्टरगंज थाने में मुकदमा दर्ज कराया तो सितंबर

- कारोबारी ने चार लोगों के खिलाफ की एसआईटी से शिकायत, जांच शुरू
- स्वरूपनगर में 400 गज का प्लाट देने के नाम लिए गए 4.15 करोड़

2022 तक 70 लाख वापस किए। कुछ दिन बाद बिल्डर और उसके भाई ने अखिलेश दुबे के नाम की धमकी दी। हाईकोर्ट में याचिका दाखिल कर मामला निपटाने का प्रयास हुआ। कारोबारी के अनुसार 29 अगस्त 2024 को मध्यस्थता केंद्र से निकलते ही बिल्डर और उसके भाई ने धमकाया। कहा, अब एक पैसा नहीं दूंगा। चर्चित अधिवक्ता अखिलेश दुबे से उनकी बात हो गई है। इस पर उन्होंने पुलिस से शिकायत की, लेकिन सुनवाई नहीं हुई। कारोबारी के अनुसार जमीन के लिए बिल्डर को 2.15 करोड़ रुपये अपने बैंक खाते से निकालकर दिए थे। एक करोड़ अपने बेटे व एक करोड़ पत्नी के खाते से आरटीजीएस किया। विश्वास में लेने के लिए बिल्डर ने हस्ताक्षर किए दो करोड़ की तीन पोस्टडेट चेक दी थी। आरोप है कि हाईकोर्ट में पैसा देने का आदेश हुआ। जिसे आरोपी ने मान लिया था, लेकिन आर्डर टाइप होने के बाद रुपये देने से मना कर दिया।

फर्जी दस्तावेज से दो सगे भाइयों ने हड़प लिया प्लाट, कर दिया बैनामा

कार्यालय संवाददाता, कानपुर

अमृत विचार। कूटरचित दस्तावेज बनाकर और फर्जी व्यक्ति को खड़ा कर सगे भाइयों ने मकान व प्लाट हड़प लिया। उसके बाद उसे बेच दिया। पीड़ित के विरोध पर आरोपितों ने जान से मारने की धमकी दी। कहा, फर्जी मुकदमे में जेल भिजवा देंगे। पीड़ित की शिकायत पर कोतवाली पुलिस ने रिपोर्ट दर्ज कर जांच शुरू की है। स्वरूपनगर निवासी शरद अग्रवाल के अनुसार उनके पड़ोस में रहने वाली स्व. आशा लता कटियार एएनडी कालेज में प्रोफेसर थीं। उनकी शादी 1976 में पंजाब के रहने वाले श्रीकांत शर्मा से हुई थी। ससुरालियों की प्रताड़ना से परेशान होकर आशा लता अपनी मां के पास

- फर्जी व्यक्ति को खड़ा कर नाम किया मकान, शपथ पत्रों में लगी फोटो व हस्ताक्षर अलग मिले

- पीड़ित ने मुकदमे में फंसाने, गाली-गलौज व जान से मारने की धमकी देने की रिपोर्ट दर्ज कराई

आकर रहने लगी थीं। उनकी मां की मौत के बाद वह मकान मालकिन हो गईं। आशा लता की वृद्धावस्था में सेवा करने वाले से प्रसन्न होकर उन्होंने अपनी संपत्ति उनके नाम कर दी थी। आरोप है कि मई 2013 में आशा लता की मृत्यु के बाद भू माफिया हरि शंकर गुप्ता ने अपने भाई हरि मोहन गुप्ता व अन्य के साथ मिलकर उनकी मृत्यु के 11 दिन बाद फर्जी व्यक्ति को उनका पति श्रीकांत शर्मा दर्शाकर अपने पक्ष में विवर्य अनुबंध करा लिया। जुलाई 2013 को प्लाट का 1001 वर्ग मीटर जमीन का बैनामा पंजाब के

सरदार तरसेम सिंह के नाम कर दिया। इस पर पीड़ित ने न्यायालय में केस दाखिल किया तो आरोपियों ने श्रीकांत की ओर से कई शपथ पत्र दाखिल किए। जिनकी जांच में सामने आया कि शपथ पत्रों में लगी फोटो व हस्ताक्षर अलग हैं। पीड़ित के विरोध पर आरोपियों ने उक्त व्यक्ति को गायब कर दिया, जो श्रीकांत शर्मा बनकर आया था। आरोपियों ने फर्जी मुकदमों में फंसाने और जान से मारने की धमकी दी। कोतवाली थाना प्रभारी जगदीश पांडेय ने बताया कि पीड़ित की शिकायत पर रिपोर्ट दर्जकर जांच की जा रही है।

हाउसिंग सोसाइटी में प्लाटिंग का झांसा देकर 16 लाख रु. हड़पे

कार्यालय संवाददाता, कानपुर

- कब्जा लेने पहुंचने पर मारपीट धमकाया, दर्ज कराई रिपोर्ट

अमृत विचार। कलक्टरगंज में हाउसिंग सोसाइटी में प्लाटिंग का झांसा देकर 16 लाख रुपये हड़प लिए। काफी समय तक टरकाने को बाद जब पीड़ित ने रुपये मांगे तो आरोपियों ने मारपीट की। पांच लाख रुपये रंगदारी और विरोध करने पर जान से मारने की धमकी दी। पीड़िता की शिकायत पर पुलिस ने रिपोर्ट दर्ज कर जांच शुरू की है। कलक्टरगंज के रहने वाले कंचन प्रदीप गुप्ता ने बताया कि पीड़िता की शिकायत पर रिपोर्ट दर्जकर जांच की जा रही है।

देने की बात कही। आरोपियों ने जून 2024 को फर्जी हस्ताक्षर बनाकर 16 लाख रुपये का चेक थमा दिया। चेक बाउंस होने पर आरोपी प्रदीप गुप्ता ने अगस्त 2025 को वीआईपी रोड स्थित एक स्थान पर बातचीत के लिए बुलाया। आरोपी ने धमकी देते हुए कार के अंदर से ही बंदूक लगाकर चेक ले ली। जान से मारने की धमकी देकर पांच लाख रुपये रंगदारी मांगी। इस पर पीड़ित ने कलक्टरगंज थाने में तहरीर दी। थाना प्रभारी ललित कुमार ने बताया कि पीड़िता की शिकायत पर रिपोर्ट दर्जकर जांच की जा रही है।

चापड़ से काटकर शव गंगा में बहाया

कार्यालय संवाददाता, कानपुर

अमृत विचार। चकैरी के शिवकटरा से शुक्रवार से लापता युवक की आशानाई में चापड़ से गला काटकर हत्या की गई और सिर व धड़ को गंगा में फेंक दिया। युवक की तलाश में जुटे परिजनों ने शनिवार देर



रिषी।

रात पुलिस से युवक के लापता होने की शिकायत की और हत्या का संदेह जताया, तब पुलिस हरकत में आई। रविवार को दिनभर गंगा में सर्च अभियान चला। कई लोगों को हिरासत में लिया गया। देर शाम महाराजपुर क्षेत्र में एक युवक का सिर कटा शव पुलिस ने बरामद किया। शव का एक हाथ भी नहीं है। पुलिस ने रिपोर्ट दर्ज कर जांच शुरू की है।

शिवकटरा हरिजन बस्ती निवासी राजेश कुमार का 22 वर्षीय बेटा रिषी ड्राइवर था। परिवार में राजेश की पत्नी अनीता और तीन भाई रवि, राजकुमार व रूपेश हैं। रिषी बीते शुक्रवार रात को गणेश महोत्सव में गया था। जिसके बाद से घर नहीं

रिषी के बड़े भाई ने दर्ज कराई रिपोर्ट

■ चकैरी थाना प्रभारी संतोष कुमार शुक्ला ने बताया कि रिषी के बड़े भाई रवि कुमार की तहरीर पर पवन निषाद, नागा निषाद उर्फ प्रेम, बॉबी निषाद, अरुण निषाद, निखिल और सत्यम नामजद व 14 अज्ञात के खिलाफ धारादार हाथियार से हमला करने, मारपीट, हत्या के लिए अपहरण सहित अन्य धाराओं में रिपोर्ट दर्ज की गई है।

थाने के पास डेरा डालने पर दौड़ी पुलिस

■ शनिवार रात परिजनों के शिकायत के बाद पुलिस हरकत में आई, लेकिन रिषी की तलाश शुरू न करने पर परिजनों में पुलिस अधिकारियों से अपनी नाराजगी जताई। इसके बाद रविवार सुबह से परिजन अपने करीबियों के साथ चकैरी थाने पहुंच गए। थाने के सामने ही डटे रहे। रात तक वहां से हटे नहीं। जब कई आरोपी हिरासत में लिए गए तब थाने के सामने से भिड़ी हटी।

- चकैरी से तीन दिन से लापता युवक का मामला

लौटा। शनिवार रात परिजनों ने इलाके के आरोपियों पर हत्या कर शव गंगा में फेंक देने की शिकायत पुलिस से की। एडीसीपी पूर्वी अंजलि विश्वकर्मा, एसीपी कैट आकांक्षा पांडेय मौके पर पहुंची और परिजनों से पूछताछ के बाद तलाश अभियान शुरू हुआ। पुलिस ने परिजनों के संदेह पर तीन लोगों को हिरासत में लिया। पुलिस की पूछताछ में आरोपी पवन निषाद व अन्य ने रिषी की हत्या की बात स्वीकार की। पूछताछ में बताया कि पवन निषाद की बहन से रिषी के प्रेम प्रसंग होने के कारण चापड़ से गला काटकर हत्या की

है। इसके बाद उसका शव गंगा में फेंका। इतनी बात सामने आने पर रविवार को पुलिस ने गंगा में शव का सर्च अभियान शुरू किया। देर शाम पुलिस को कामयाबी मिली। महाराजपुर के डीमनपुर में गंगा के पास एक सिर कटा धड़ पुलिस ने बरामद किया। धड़ से एक हाथ गायब था। डीसीपी पूर्वी सत्यजीत गुप्ता ने बताया कि कुछ लोगों को हिरासत में लेकर पूछताछ की जा रही है। शव क्षतिग्रस्त हालत में होने के कारण पहचान मुश्किल है। शव की पहचान के लिए डीएनए सैंपल लिया जाएगा। परिजनों की तहरीर पर छह नामजद और 14 अज्ञात के खिलाफ रिपोर्ट दर्ज कर जांच का की जा रही है।

यूएस सिंह दक्षिण चेयरमैन व कमल त्रिपाठी अध्यक्ष

कार्यालय संवाददाता, कानपुर

अमृत विचार। भारतीय उद्योग व्यापार प्रतिनिधि मंडल का रविवार को दक्षिण इकाई सम्मेलन नौबस्ता में आयोजित हुआ। इस दौरान डॉ. यूएस सिंह चेयरमैन व कमल त्रिपाठी को अध्यक्ष मनोनीत किया गया। नितिन अग्निहोत्री व केके गुप्ता को वरिष्ठ महामन्त्री मनोनीत किया गया। सम्मेलन के दौरान टैरिफ का विरोध करते हुए सभी व्यापारियों से अपनी दुकानों के बाहर स्वदेशी का बोर्ड लगाए जाने का भी आह्वान किया गया।

कार्यक्रम में संगठन के प्रदेश अध्यक्ष ज्ञानेश मिश्र मुख्य अतिथि व विशेष अतिथि कानपुर जिला अध्यक्ष गुरुजिन्दर सिंह मौजूद रहे। इस दौरान संगठन की कानपुर दक्षिण इकाई में करंही व्यापार मंडल अध्यक्ष डा. यूएस सिंह को दक्षिण

मॉडल वार्ड की देखरेख न करने पर नोटिस

कानपुर। नगर आयुक्त सुधीर कुमार ने मॉडल वार्ड 66 पशुपति नगर में निरीक्षण किया तो अधिशाषी अभियंता नदारद मिले। स्वच्छता की वही दंग से मॉनीटरिंग न करने पर अधिशाषी अभियंता दिवाकर भास्कर को नोटिस दिया गया है। वार्ड-66 पशुपति नगर में मॉडल वार्ड के रूप में चयनित है। नगर आयुक्त सुधीर कुमार ने जब वार्ड का निरीक्षण किया तो यहां अधिशाषी अभियंता अनुपस्थित रहे। नगर आयुक्त ने नोटिस देते हुए कहा कि यह स्थिति अत्यंत आपत्तिजनक है।

जेल से छूटे दबंग ने की मारपीट, फिर गया जेल

कल्याणपुर। पांच दिन पहले जेल से छूटे दबंग ने छपड़ा पुलिस के पास एक युवक के साथ मारपीट कर दी। मौके पर पहुंचे पुलिस दोनों पक्षों को पकड़कर थाने ले गई, जहां से दबंग को 14 दिन के लिए जेल भेजने के बाद पुलिस ने अन्य आरोपितों का शांति भंग चलान कर दिया। विनायकपुर के पंचवटी निवासी सौरभ ठाकुर पांच दिन पहले ही एक मारपीट के मामले में जेल से छूटा था। शनिवार रात सौरभ छपड़ा पुलिस के पास स्थित दुकान पर खड़े होकर सिगरेट पी रहा था। तभी वहां पहले से खड़े पंचवटी निवासी पांडेय, सत्य प्रकाश जायसवाल, रोमी सिंह, सत जकोडिया, रामजी शुक्ला, महेंद्र गुप्ता मौजूद रहे।

- भारतीय उद्योग व्यापार प्रतिनिधि मंडल का दक्षिण इकाई सम्मेलन

- दुकानों के बाहर स्वदेशी का बोर्ड लगाए जाने का भी आह्वान किया



नए पदाधिकारियों का स्वागत किया गया।

अमृत विचार

चेयरमैन व नौबस्ता अध्यक्ष कमल त्रिपाठी को दक्षिण अध्यक्ष मनोनीत किया गया। संगठन की दक्षिण इकाई में बर्रा उद्योग व्यापार मंडल चेयरमैन नितिन अग्निहोत्री को व दक्षिण वरिष्ठ महामन्त्री के पद पर यशोदा नगर उद्योग व्यापार मंडल महामंत्री केके गुप्ता को चुना गया।



रावतपुर बस अड्डे पर धरना देते पेशनधारी।

अमृत विचार

महंगाई भत्ते के साथ 7500 रुपये पेंशन दे सरकार

कार्यालय संवाददाता, कानपुर

अमृत विचार। रावतपुर बस स्टैंड पर ईपीएस 95 राष्ट्रीय संघर्ष समिति उत्तर प्रदेश के कानपुर मंडल की मीटिंग हुई जिसमें कहा गया कि केंद्र सरकार के समक्ष ईपीएस 95 राष्ट्रीय संघर्ष समिति द्वारा मांग रखी जा चुकी है कि महंगाई भत्ता के साथ न्यूनतम 7500 रुपये पेंशन दें। पेंशनधारी व उनकी पत्नी का इलाज मुफ्त किया जाए।

प्रांतीय अध्यक्ष उत्तर प्रदेश ओम शंकर तिवारी, राष्ट्रीय सलाहकार राजेश कुमार शुक्ला एवं मंडल के समस्त जिलों के पदाधिकारी व सदस्य उपस्थित रहे। अध्यक्षता अशोक कुमार यादव ने की। वक्ताओं ने कहा कि 4 व 5 अगस्त को दिल्ली के जंतर मंतर पर हुए आंदोलन में 26 सांसद शामिल

- करो या मरो के साथ आखिरी दम तक लड़ेंगे और अपना हक लेकर रहेंगे

हुए जिसमें साफ साफ कहा गया कि महंगाई के साथ 7500 रुपये पेंशन एवं पति पत्नी का निःशुल्क इलाज की सुविधा दी जाए। राष्ट्रीय सलाहकार राजेश शुक्ला ने कहा कि सरकार तक पेंशनधारियों की बात पहुंच चुकी है। सरकार कुछ मांगों पर जल्द मुहर लगाएगी और कुछ मांगों को नहीं मानेगी। ऐसी संभावना जताई जा रही है। उन्होंने कहा कि जो पदाधिकारी घरों में बैठे हैं, उन्हें बाहर निकलकर समर्थन जुटाना होगा। प्रांतीय महामंत्री सुधा निगम, जय रूप सिंह परिहार, अनूप कुशवाहा, हर्ष गौतम, जी पी पाठक, बसंत लाल, राम दयाल शर्मा, जय सिंह सचान आदि ने विचार रखे।

सिटी ब्रीफ

बेटी की किताबें लेने जा रहे पिता की मौत कानपुर। बेटी की किताबें लेने जा रहे ठेकेदार की जान तेज रफतार ट्रक ने ले ली। बिस्नू के रमईपुर निवासी 45 वर्षीय मो . रशीद पेशे से लकड़ी के ठेकेदार थे। परिवार में पत्नी नफीसा बेगम, बेटा हारुन व सिराज और बेटी समीरा है। भतीजे शोएब ने बताया कि रविवार सुबह चाचा रशीद बेटी समीरा की कापी –किताबें व स्टेशनरी का सामान लेने के लिए नौबस्ता जा रहे थे। रास्ते में नौबस्ता बंबा के पास तेज रफतार ट्रक ने उनकी बाइक में जोरदार टक्कर मार दी। टक्कर से घायल हो गए। राहगीरों की सूचना पर पहुंची पुलिस ने परिरजनों को हादसे की जानकारी दी और घायल को हेल्ट अस्पताल भिजवाया। जहां डाक्टरों ने मृत घोषित कर दिया। नौबस्ता थाना प्रभारी शरद तिलारा ने बताया कि ट्रक को कब्जे में लेकर चालक की तलाश की जा रही है।

तीन क्षतिग्रस्त पुलियों का निर्माण

कानपुर। नगर निगम ने वाउर 24 कृष्णा नगर में अल्टू चट्टे के सामने वाली पुलिया, कल्लू बिनयानी वाली गली में टंकी के पास और बालाजी मंदिर के पीछे वाली गली की टूटी पुलिया का निर्माण कराया। यह वाई आदर्श वाई बनाना प्रस्तावित है, इसको लेकर साफ सफाई आने वाली समस्याओं का त्वरित निस्तारण किया जा रहा है।

कब्जे की शिकायत को लेकर प्रदर्शन

कानपुर। स्वरूप नगर में कब्जे की शिकायत को लेकर रविवार को क्षेत्रीय लोगों ने प्रदर्शन किया। यहां सार्वजनिक गली में निर्माण कराने की क्षेत्रीय लोगों ने शिकायत की। जिसपर पुलिस ने मौके पर पहुंचकर लोगों को समझाया। गली में कब्जा किए जाने का मामला केडीए पहुंच गया है।



मुख्य अतिथि का स्वागत किया गया।

विदेशी वस्तुओं के बहिष्कार और स्वदेशी का आह्वान

कार्यालय संवाददाता, कानपुर

अमृत विचार। साहित्यकार सहयोग संगठन की ओर से रविवार को काव्य पाठ का आयोजन हुआ। उरई से आई वरिष्ठ साहित्यकार डॉ. माया सिंह और शिक्षाविद डॉ. लक्ष्मीकांत पांडेय का सम्मान किया गया। मुख्य अतिथि गोविन्द नगर विधायक सुरेंद्र मैथानी और रघुनन्दन सिंह भदौरिया की मौजूदगी में संगठन की संयोजक डॉ. सुषमा सेगर और अध्यक्ष डॉ. गायत्री सिंह ने भगवान भोलेनाथ बाबा के मूल स्थान कैलाश मानसरोवर की यात्रा, तिब्बत की आजादी, भारत की सुरक्षा, चीनी वस्तुओं के बहिष्कार, स्वदेशी का आह्वान, हर हाथ में काम की शपथ ली। डॉ. माया सिंह ने कहा कि इसके लिए सभी का सहयोग जरूरी है। अध्यक्ष

कानपुर, सोमवार 1सितंबर 2025

टैरिफ की गहराई, नए निर्यातकों के लिए आगे कुंआ-पीछे खाई

50 फीसदी टैरिफ लगने के बाद बाजार की बदली स्थितियों पर अन्य देशों के खरीदार भी मोलभाव पर तुले

टैरिफ की मार फंसा कारोबार

कार्यालय संवाददाता, कानपुर

अमृत विचार। कोरोना के बाद शहर में युवाओं ने निर्यात कारोबार की ओर तेजी से रुख किया था। कई ऐसे निर्यातक भी रहे जो नौकरी गवां देने के बाद इस कारोबार से जुड़े। दो से तीन साल संघर्ष के लगे लेकिन कारोबार में टिके रहे, बाजार में पहचान बनाते रहे। अब टैरिफ के बाद इन निर्यातकों के पास या तो ऑर्डर की कमी है या फिर ऑर्डर ही नहीं हैं। ऐसे निर्यातक जो सीधे अमेरिका के खरीदारों के साथ ‘डील’ में थे वे तो बुरी तरह संकट में फंस गए क्योंकि अन्य देशों के खरीदार भी ‘मोलतोल’ करने लगे हैं। नए निर्यातकों की हालत यह है कि उनके आगे कुंआ, पीछे खाई जैसी स्थिति बन गई है।

शहर में लगभग दो सौ नए निर्यातक हैं जिन्होंने हाल के वर्षों में इस कारोबार में कदम रखा था। पिछले वित्तीय वर्ष की बात की जाए तो सिर्फ एक साल में 129 निर्यातकों ने नए कारोबार में कदम रखा। नए निर्यातकों का कुल कारोबार शहर में लगभग 5 सौ करोड़ रुपये के आस-पास माना जा रहा है। निर्यातकों का दर्द है कि टैरिफ ने उन लोगों की बाजार रणनीतियां बदल कर रख दी हैं। टैरिफ से टूट चुके शहर के कारोबारियों का फायदा दूसरे देश के खरीदर उठा रहे हैं। इसलिए कई नए निर्यातकों से वे पहले के मुकाबले कम रेट पर कोटेशन कोट कर रहे हैं। नए निर्यातकों को यह भी ‘कोफ्त’ है कि वे लोग पहले से ही प्रोडक्ट का कम रेट बताते थे ताकि ‘बायर’ हासिल हों और भविष्य में अधिक मुनाफा कमाया जा सके। अब यदि कम रेट पर कोटेशन वे कबूल करें तो घाटा हो सकता है। टैरिफ के बाद बदली हुई वैश्विक बाजार परिस्थियों में नए कारोबारी बाजार में टिके रहने के लिए सरकार से आर्थिक सहयोग व नियमों में सहूलियत की मांग कर रहे हैं। उनका मानना है कि यदि यह स्थिति दो से तीन महीने और अधिक खिंच गई तो कई को अपना काम बदलना पड़ सकता है।



कारोबारियों का दर्द

“नए होने की वजह से हम लोगों पर बायर बहुत कम भरोसा करते हैं। उन्हें हम लोगों की परिपक्वता पर भी अक्सर शक होता है। ऐसे में निर्यात में हम लोग बहुत धीरे-धीरे से आगे बढ़ते हैं। काम पटरी पर आया ही था कि टैरिफ लग गया। अब इसकी मुश्किलों में घिरे हुए हैं।



–मोहम्मद साकिब

“पुराने ऑर्डर होल्ड पर हैं, नए ऑर्डर मिल नहीं रहे हैं। इस वित्तीय वर्ष माना जा रहा था कि निर्यात बेहतर होगा। टैरिफ के बाद से स्थितियां उलट हो गई हैं। हम लोग नए प्रोडक्ट पर डील करते हैं। मार्केट पहले से ही कम है। अब समझ नहीं आ रहा है कि भविष्य में इन स्थितियों का क्या रूप होगा।



–संगीता सिंह

“टैरिफ के बाद अन्य देशों के खरीदार भी नए निर्यातकों से मोलभाव करने लगे हैं। इससे पहले से बाजार में स्थापित निर्यातक तो रेट मैनेज कर सकेंगे, हम लोगों के लिए नई मुसीबत खड़ी हो गई है। ऐसे में इस वक्त बाजार में टिके रहना भी मुश्किल हो रहा है।



–अजीत कुमार

“अमेरिका, यूरोप काफ़ी भरोसेमंद बाजार निर्यातकों के बीच माना जाता है। यही वजह है कि नए निर्यातक ज्यादातर इन बाजारों को पसंद करते हैं। निर्यात किसी भी देशों में कर रहे हों इन दोनो देशों से हर निर्यातक लगातार व्यापार रखना चाहता है। ऐसे में अमेरिका की ओर से टैरिफ लगने से 50 फीसदी कारोबार सीधे प्रभावित हो सकता है।



–आयुषी सेठ

“नए निर्यातक के पास सब कुछ नया होता है। बाजार अनुभव के साथ युनिट के कारीगर सब पर निर्यात अनुभव हासिल करता है। टैरिफ हम लोगों के लिए बिल्कुल नया है। इससे पूरी वैश्विक मार्केट प्रभावित है। इससे निकलने का रास्ता ही नहीं मिल रहा। सरकार को मदद के लिए आगे आना चाहिए वना काफ़ी दिक्कत होगी।



–अशजद नफीस

“टैरिफ लागू जरूर हुआ है लेकिन हम लोगों को उम्मीद है कि जल्द ही इसमें कुछ संशोधन होगा। इस बीच कारोबार में होने वाला घाटा दिन पर दिन बढ़ता जा रहा है। नए विदेशी निर्यातक भी अमेरिका और यूरोपियन देशों में तेजी से घुस रहे हैं। ऐसे में भविष्य को लेकर काफ़ी चिंता का विषय है।



–अरुण उत्तम

50.84 करोड़ से न्यू कानपुर सिटी में बनेंगी सड़कें

कार्यालय संवाददाता, कानपुर

अमृत विचार। केडीए की बहुप्रतिष्ठित योजना न्यू कानपुर सिटी में सड़कों के निर्माण के लिए 9 सितंबर को टेंडर पड़ेंगे। केडीए ने 50.84 करोड़ रुपये से बनने वाली सड़कों के टेंडर वेबसाइट पर अपलोड कर दिए हैं। 24, 30 और 45 मीटर चौड़ी सड़कें बनाने में लगभग दो वर्षों यानि 24 महीनों का समय दिया गया है। इस दौरान न्यू कानपुर सिटी के दूसरे भागों में अन्य विकास कार्य भी होंगे।

मैनावती मार्ग और कल्याणपुर-सिंहपुर तिराहे के बीच 153 हेक्टेयर में विकसित होने वाली न्यू कानपुर सिटी में लोग जल्द प्लॉट बुक करा सकेंगे। न्यू कानपुर सिटी योजना को लांच करने से पहले केडीए सड़क, नाली, फुटपाथ, ग्रीनबेल्ट समेत अन्य विकास कार्यों को शुरू करना चाहता है। इसी क्रम में पहला टेंडर पोर्टल पर अपलोड कर दिया गया है। योजना में सड़कों के विकास के लिए ई-निविदा आमंत्रित की गई हैं। सबसे पहले 45 मीटर, 30 मीटर और 25 मीटर चौड़ी सड़कें बनेंगी। मैनावती मार्ग की तरफ स्थित योजना के मुख्य प्रवेश द्वार से 45 मीटर चौड़ा मुख्य मार्ग बनेगा। इन सड़कों की लागत 50.84 करोड़ रुपये हैं। इन सभी सड़कों का निर्माण एक ही ठेकेदार से कराया



● **सड़कों के टेंडर किए गए अपलोड 9 सितंबर को पड़ेंगे**

● **24, 30 और 45 मीटर चौड़ी सड़कें बनाई जाएंगी**

30 हजार रुपये गज के हिसाब से मिल सकता है प्लॉट

24 महीने में पूरा हो जाएगा सड़कों का काम

1793 प्लॉट न्यू कानपुर सिटी में काटे जाएंगे

153 हेक्टेयर जमीन पर न्यू कानपुर सिटी योजना

सड़क की चौड़ाई	लंबाई
45 मीटर	150 मीटर
30 मीटर	4.50 किलोमीटर
24 मीटर	4.70 किलोमीटर

योजना में भूखंडों की स्थिति	
भूखंड क्षेत्रफल	भूखंड
■ 450 वर्गमीटर	शून्य
■ 300 वर्गमीटर	153
■ 200 वर्गमीटर	414
■ 162 वर्गमीटर	405
■ 112 वर्गमीटर	336
■ 93.75 वर्गमीटर	शून्य
■ 90 वर्गमीटर	485
■ कुल भूखंड	1793

जल्द मांगे जाएंगे आवेदन

“बिना विकास के योजना को लांच करना ठीक नहीं है। इसी की तैयारी में लगे हैं। न्यू कानपुर सिटी योजना में पहले सड़कें और फिर नाले, सीवर की व्यवस्था होगी। जल्द भूखंडों के लिए आवेदन भी मांगे जाएंगे।



– मदन सिंह गर्ब्याल केडीए उपाध्यक्ष

जाएगा। तीनों तरह की सड़कों के लिए संयुक्त टेंडर जारी किए गए हैं। इसी तरह 100 करोड़ से सीवर

लाइन और नाले बनाने की योजना है। टेंडर प्रपत्र तैयार कर वित्त अधिकारी के पास स्वीकृति के लिए

भेजे गए थे, जिसे स्वीकृति मिल गई है। अब एक सप्ताह में टेंडर जारी कर दिए जाएंगे।



जानकारी देती डॉक्टर।

एफओजीएस नेशनल कॉन्फ्रेंस होगी

कानपुर। फेओजीएस की ओर से 12 से 14 सितंबर तक शहर में एफओजीएस नेशनल कॉन्फ्रेंस आयोजित होने जा रही है। इस दौरान पूर्व राष्ट्रपति रामनाथ कोविंद इस आयोजन की शुरुआत करेंगे। ‘एक राष्ट्र, एक मिशन स्वस्थ नारी समृद्ध वतन’ की थीम पर आयोजित होने वाली इस कॉन्फ्रेंस में 12 को प्री कॉन्फ्रेंस भी होगी। इस कॉन्फ्रेंस की ऑर्गेनाइजिंग टीम में ऑर्गेनाइजिंग चेयरपर्सन डॉ. मीरा अग्निहोत्री, डॉ. कल्पना दीक्षित, डॉ. रेशमा निगम, डॉ. किरण पाण्डेय, डॉ. कंचन शर्मा, डॉ. नीलम मिश्रा, डॉ. किरन सिन्हा व डॉ नीरजा अग्निहोत्री शामिल हैं।

प्री चेकअप कैंप हुआ

कानपुर। पारस हेल्थ ने रविवार को मेगा मल्टीस्पेशलिटी प्री हेल्थ कैंप का आयोजन किया। बिंदुर रोड, कोठारी चौराहा में आयोजित कैंप में लोगों ने डॉक्टरों से प्री सलाह ली। इस दौरान ईसीसी, कोलेस्ट्रॉल, ब्लड प्रेशर और शुगर जांच कराए गए। इसके अलावा प्रतिभागियों को डायग्नोस्टिक टेस्ट, लैब टेस्ट, रेडियोलॉजी सेवाएं और फार्मसी दवाइयों पर विशेष लाभ भी दिए गए। जिससे लोगों को समय रहते जांच कराने और स्वास्थ्य को प्राथमिकता देने की प्रेरणा मिली। इस मौके पर फैसिलिटी डायरेक्टर, पारस हेल्थ कानपुर वैकटेश्वरलु मरपाका ने कहा कि पारस हेल्थ में हमारा उद्देश्य है कि हर व्यक्ति तक सस्ती और गुणवत्तापूर्ण स्वास्थ्य सेवाएं पहुंचें।



बच्ची की जांच करती डॉक्टर।

संदिग्ध हालात में गर्भवती नवविवाहिता की मौत

कार्यालय संवाददाता, कानपुर

अमृत विचार। कल्याणपुर में नवविवाहिता की संदिग्ध हालात में मौत हो गई। जून माह में उसकी शादी हुई थी और वह एक माह की गर्भवती थी। पोस्टमार्टम रिपोर्ट के अनुसार नवविवाहिता की मौत की वजह स्पष्ट नहीं है। बिसरा सुरक्षित है।

कानपुर देहात के अकबरपुर गजनेर निवासी राधा।(फाइल फोटो)

किसान बेचे लाल की 30 वर्षीय बेटी राधा की शादी बीती सात जून को मकड़ी खेड़ा में रहने वाले अजीत सिंह से हुई थी। अजीत के अनुसार वह मूलरूप से कन्नौज के तालिग्राम के रहने वाले हैं। मां चमेली देवी व बहन गांव में ही रहती हैं। उनकी मकड़ी खेड़ा में

पिज्जा (फास्टफूड) की दुकान है। जिसमें पत्नी उनका सहयोग करती थी। शनिवार शाम राधा दुकान पर अकेले थी। जब वह पहुंचे तो उसे डीप फ्रीजर पर बेहोश अवस्था में पाया। उसे तत्काल समीप में ही रहने वाले चिकित्सक के पास ले गए, जहां उसे मृत घोषित कर दिया। इस पर पुलिस के साथ राधा के परिजनों को खबर दी। अजीत के अनुसार राधा गर्भवती थी।

आशंका जताई कि राधा का प्रेगनेंसी का इलाज चल रहा था। उसकी वह दवाएं खाती थी। पहले भी उसे कई बार हाईडोज दवा से चक्कर आया था। राधा के भाई रोहित ने बताया कि बहन ने कभी कलह या मारपीट की शिकायत नहीं की।



अमृत विचार। कल्याणपुर में स्थापित बुद्धा पार्क को परिवर्तित कर शिवालय पार्क बनाने को लेकर राजनीति गरमा गई है। रविवार को बसपा प्रमुख मायावती और भीम आर्मी, असपा प्रमुख और सांसद चंद्रशेखर ने बुद्धा पार्क के नाम परिवर्तन और वहां 12 ज्योतिर्लिंग (प्रोटोटाइप) स्थापित करने पर अपनी आपत्ति जताई। मायावती ने अपने एक्स अकाउंट पर लिखा कि कानपुर के बुद्धा पार्क में दूसरे धर्म के पूजा स्थल का निर्माण प्रस्तावित है, यह कदाई भी उचित नहीं है। सरकार इसे तत्काल रोके, वरना वह लोगों के बीच अशांति एवं घृणा फैल सकती है। वहीं, सांसद चंद्रशेखर ने मुख्यमंत्री योगी

मायावती ने यह लिखा है

■ भारत के संविधान के अनुसार भारत एक धर्मनिरपेक्ष देश है जहाँ पर विभिन्न धर्मों एवं जातियों के लोग रहते हैं तथा हर धर्म के लोगों के अपने-अपने पूजास्थल हैं, जिसके तहत ही कानपुर नगर में बुद्ध पार्क स्थित है जो यह बौद्ध धर्म एवं अम्बेडकर अनुयायियों के आस्था का केन्द्र है। लेकिन प्राप्त जानकारी के मुताबिक सरकार द्वारा इस बुद्ध पार्क में जो दूसरे धर्म के पूजा स्थल का निर्माण प्रस्तावित है, यह कदाई भी उचित नहीं है। सरकार इसे तत्काल रोके, वरना यहाँ लोगों के बीच अशांति एवं घृणा फैल सकती है।

चंद्रशेखर ने एक्स पर लिखा

■ कानपुर के गौतम बुद्धा पार्क को शिवालय पार्क में परिवर्तित करने की योजना के संबंध में आपत्ति एवं निवेदन हेतु माननीय मुख्यमंत्री जी को पत्र लिखा। उन्होंने यह पत्र भी एक्स पर पोस्ट किया है।

है। प्रयागराज के शिवालय पार्क की तर्ज पर यहां 12 ज्योतिर्लिंग स्थापित करना है। उसके प्रोटोटाइप यहां तैयार किए जाने की योजना है। इसके साथ ही बुद्धा पार्क में ही हैप्पीनेस पार्क भी विकसित किया जाना है। जो कानपुर की हैप्पीनेस

की पहचान को दर्शाएगा। दोनों ही कार्यों में करीब 15 करोड़ रुपये खर्च किए जाने हैं। पिछले गुरुवार को नगर आयुक्त सुधीर कुमार ने अधिकारियों के साथ बुद्धा पार्क का स्थलीय निरीक्षण किया था। केडीए के इस पार्क को बनाने के लिए

एनओसी मिलने के बाद अधिकारी यहां पहुंचे थे।

बता दें कि शिवालय पार्क के लिए इससे पहले शताब्दी पार्क पनकी, रूमा स्थित पार्क को चुना था। लेकिन, योजना पर बात नहीं बनी। खबर छपने के बाद से ही

शहर में एक पक्ष इसका विरोध कर रहा है। नगर निगम के अनुसार इसका उद्देश्य शहरवासियों को एक ही स्थान पर सभी ज्योतिर्लिंगों के दर्शन कराना है एवं उनके धार्मिक, सांस्कृतिक एवं ऐतिहासिक महत्व के बारे में जानकारी देना है।

सिटी ब्रीफ

सफलता के टिप्स दिए

कानपुर। कानपुर विद्यामंदिर महिला महाविद्यालय स्वरूप नगर में समाजशास्त्र विभाग एवं आओ गढ़े संस्कारवान पीढ़ी, गायत्री परिवार शांतिकुंज और से कार्यक्रम आयोजित हुआ। एक सप्ताह से चल रहे कार्यक्रम के अंतिम दिन के कार्यक्रम की शुरुआत मां सरस्वती को नमन करके किया गया। कार्यक्रम में प्राचार्या प्रो पूनम विज व डॉ. पूर्णिमा शुक्ला भी मौजूद रही। इस दौरान छात्राओं को सफलता के टिप्स दिए गए।

शहर में हुई बारिश

कानपुर। शहर में रविवार को मध्यम बारिश हुई। बारिश की वजह से लोगों को तीन दिन सता रही उमस भरी गर्मी से थोड़ी राहत मिली। सीएसए विश्वविद्यालय के मौसम वैज्ञानिक डॉ. एसएन सुनील पाण्डेय ने सोमवार को भी शहर में बादल रहने की संभावना जताई है।

आज से होगा कार्यक्रम

कानपुर। श्री गजानन युवा कमेटी की ओर से सोमवार को श्री गणेश महोत्सव की शुरुआत होने जा रही है। इस दौरान श्रद्धालुओं के लिए श्री खाटू श्याम कीर्तन एवं प्रसाद वितरण का आयोजन किया जाएगा। कार्यक्रम की शुरुआत रात 9 बजे से होगी।

ईसाई कब्रिस्तान में

व्यवस्थाएं ठीक कराएंगे

कानपुर। ईसाई कब्रिस्तान ट्रांसपोर्ट नगर के सुंदरीकरण एवं आधुनिक व्यवस्थाएं उपलब्ध कराने के लिए पादरियों की बैठक हुई और व्यवस्थाएं उपलब्ध कराने पर सहमति बनी। रविवार को ब्यूरियल बोर्ड बाबूपुरवा एवं जूही मसीही बिरादरी की ओर से ट्रांसपोर्ट नगर में बैठक हुई जिसमें बड़ी संख्या में पादरियों ने शिरकत की। संस्था के अध्यक्ष पादरी डायमंड यूसुफ ने कहा कि चुनौतीपूर्ण ईसाई कब्रिस्तान में स्थान धीरे धीरे कम होता जा रहा है, ऐसे में ट्रांसपोर्ट नगर कब्रिस्तान को व्यवस्थित करने की जरूरत है।

सीएमई आयोजित हुई

कानपुर। इंडियन मेडिकल एसोसिएशन की ओर से फोर्टिस मेमोरियल रिसर्च इंस्टिट्यूट गुरुग्राम के सहयोग से जितेंद्र कुमार लोहिया सभागार टेम्पल ऑफ सर्विस में एक सीएमई आयोजित हुई। कार्यक्रम में चिकित्सकों ने गुर्दा (किडनी) रोगों से संबंधित विभिन्न विषयों पर विचार व्यक्त किए। सीएमई का समन्वयन आईएमए सचिव डॉ. विकास मिश्रा द्वारा किया गया। कार्यक्रम के चेयरपर्सन नेफ्रोलॉजिस्ट डॉ. डीके सिन्हा एवं डॉ. समीर गोयल ने किया।

470 अवैध विज्ञापन पट हटाए

कानपुर। नगर निगम ने मोतीझील से जरीब चौकी होते हुए अफीम कोठी, टाटमिल तक लगे अवैध विज्ञापनों को हटा दिया। इसके बाद एक टीम बाकरीगंज से दक्षिण में किदवई नगर चौराहो होते हुए यशोदा नगर गई यहां कुल 470 अवैध विज्ञापन पट हटाए।

पार्षद ने देखी ठेके के बार अराजकता

कानपुर। दामोदर नगर क्षेत्र के देशी शराब ठेके के बाहर प्रतिदिन महिलाओं से अभद्रता होती है। एक महीने से पार्षद के पास शिकायतें आ रही थीं तो रविवार को पार्षद योगेन्द्र शर्मा ने मौके पर जाकर देखा। आस पास की दुकानों में शराब पिलाई जा रही थी। पता चला की सुबह 5 बजे से सारी रात शराब की बिक्री चलती रहती है।



महोत्सव में हवन किया गया।

बाबोसा महोत्सव मनाया

कार्यालय संवाददाता, कानपुर

अमृत विचार। श्री बालाजी बाबोसा सेवा समिति की ओर से रविवार को मंगल उत्सव मनाया गया। सिविल लाइन्स स्थित वेद गेस्ट हाउस” में हुए आयोजन में बाबोसा भगवान को छुपन भोग लगाया गया। आयोजन में 5 फिट की विशेष प्रतिमा को



लालबंगला में गणेश पंडाल में डाडिया का रंगारंग कार्यक्रम हुआ।

अमृत विचार

गणेश महोत्सव में झूमे भक्त, उड़ा सिंदूर, किया विसर्जन

गणपति पंडालों में हुए रंगारंग सांस्कृतिक कार्यक्रम, भजनों की गंगा भी बही

कार्यालय संवाददाता, कानपुर

अमृत विचार। गणेश महोत्सव में रविवार को शहर के विभिन्न गणपति पंडालों में उत्साह रहा। छुट्टी होने पर महोत्सव के दौरान सांस्कृतिक कार्यक्रमों में भक्तों की भीड़ रही। परिवार संग आए लोगों ने विघ्नहर्ता के दर्शन किए। भक्तों ने प्रतिमा को विसर्जित भी किया। इस दौरान भक्तों ने सिंदूर उड़कर माहौल को भव्य कर दिया।

गणपति पंडालों में सुबह से ही उत्साह रहा। पंडालों में प्रसाद के लिए भंडारे वितरित किए गए। पूजन के साथ ही भक्तों को प्रार्थना की दृब भी वितरित की गई। शहर के कई क्षेत्रों में विराजमान विघ्नहर्ता की प्रतिमा की विसर्जन यात्राएं भी निकलीं। इन यात्राओं में भक्तों की ओर से उत्साह के साथ जयघोष



गणपति बाबा को विसर्जन के लिए ले जाते भक्त।

अमृत विचार

लगाए गए। प्रतिमा को विसर्जित करते हुए भक्तों ने नम आंखों से विदाई दी। उधर शाम को शहर

के गणेश पंडालों में सांस्कृतिक कार्यक्रम भी हुए। महाराष्ट्र मंडल ने पारंपरिक महाराष्ट्र की तर्ज पर प्रभु

की आरती हुई। सुतरखाना में बच्चों ने सांस्कृतिक कार्यक्रम के जरिए प्रतिभा दिखाई।

नगर कीर्तन में वाहे गुरु का जप और गतका



गोविंदनगर के गुरुद्वारा बाबा श्री चंद से निकाला गया नगर कीर्तन जिसकी अगुवाई पंज प्यारे कर रहे थे। संगत वाहे गुरु का जप करते चली।

अमृत विचार

कार्यालय संवाददाता, कानपुर

अमृत विचार। गुरुद्वारा बाबा श्री चंद गोविंद नगर से नगर कीर्तन निकाला गया जिसमें संगत वाहे गुरु का जप करते चल रही थी। स्त्री सत्संग के शब्द गायन से संगत निहाल हो रही थी। सिख मेधावियों ने गतका का प्रदर्शन भी किया। गुरुद्वारा बाबा नामदेव जी में देर रात नगर कीर्तन समाप्त हुआ।

रविवार को गुरुद्वारा बाबा श्रीचंद कमेटी, बाबा नामदेव समिति, सिख पंजाबी वेलफेयर सोसायटी व समूह साथ संगत द्वारा संयुक्त रूप से नगर कीर्तन निकाला गया। गुरु सिंह सभा के अध्यक्ष हरविंदर सिंह लॉर्ड, पूर्व एमएलसी कुलदीप सिंह, ज्ञानी

● गुरुद्वारा श्री चंद दरबार से पंजयारों की अगुवाई में निकाला गया नगर कीर्तन

त्रिलोचन सिंह, नीतू सिंह (प्रधान बाबा नामदेव) सुरेश कालरा, अशोक सदवानी (प्रधान बाबा श्री चंद्र), शिव अरोड़ा, राजू बत्रा, दिलीप वल्लेचा आदि की उपस्थिति में नगर कीर्तन प्रारंभ हुआ जो चाचा नेहरू स्कूल, नटराज, गोविंद नगर मेन रोड, चावला चौराहा, नंदलाल चौराहा, पांपुलर धर्मकांठा होते हुए रात्रि करीब नौ बजे बाबा नामदेव गुरुद्वारा पहुंचा। नगर कीर्तन की अगुवाई पंज प्यारों ने की। इस अवसर पर श्री गुरु ग्रंथ साहिब एक खूबसूरत पालकी में सजाये गये थे।



अमृत विचार

श्री गुरु ग्रंथ साहिब के समक्ष मत्था टेकने के लिए भारी भीड़ पहुंची। नगर कीर्तन पर फूलों की बारिश की गई। इस दौरान एक विशाल गाड़ी पर शहर की रागी कौंसिल विराजमान थी जिसमें विभिन्न रागी जत्थे शब्द गायन कर रहे थे। सबसे आगे गतका वाले वीर अपने हैरत अंगेज करतब दिखाते चल रहे थे। लाइव बैंड और लाइटिंग से नगर कीर्तन की शोभा को चार चांद लग गए थे। ये नगर कीर्तन गुरुद्वारा बाबा श्री चंद जी दरबार गोविंद नगर से नटराज, दुर्गा मंदिर, चावला मार्केट चौराहा, मैटेरियल मार्केट, जूही धर्मकांठा, जूही डिपो मंदिर होते हुए बारादेवी के रास्ते देर रात किदवई नगर स्थित गुरुद्वारा बाबा

नामदेव जी पहुंचकर समाप्त हुआ। नगर कीर्तन के उपरांत गुरुद्वारा में गुरु का अटूट लंगर हुआ जिसमें बड़ी संख्या में लोगों ने शिरकत की। गुरुद्वारा बाबा नामदेव के प्रधान सरदार नीतू सिंह ने संगत की सेवा की। ज्ञानी त्रिलोचन सिंह, अमरजीत सिंह पम्मी, गुरदीप सहगल, सरदार गुरविंदर सिंह बिट्टू, शिव कुमार, अशोक, श्री चंद असरानी, हरदयाल सिंह, सुरेश कालरा, अशोक सदवानी, शिव अरोड़ा, राजकुमार लालडिनानी, गोगी बेदी, परमजीत सिंह, सोनू, हरिनाम सिंह, रिकू, हैप्पी, राजू बत्रा,दिलीप वल्लेचा,अमित बत्रा, सुरेन्द्र सिंह,मनप्रीत सिंह,कुलदीप चावला,पिंटू, रूपेन्द्र सिंह थे।

जश्न-ए-चिरागां मीलाद को लेकर खानकाहों के खादिमों की दादामियां बेकनगंज में बैठक, गरीब मरीजों की आर्थिक मदद करें, हॉस्पिटल या घर जाकर खेरियत लें

जुलूस-ए-मोहम्मदी में गणेश पंडालों के पास नारे न लगाएं

कार्यालय संवाददाता, कानपुर

अमृत विचार। जश्न ए चिरागां व जुलूस ए मोहम्मदी को लेकर कानपुर खानकाहों के खादिमों की एक मीटिंग दादा मियां बेकनगंज में हुई। जिसमें कानपुर के अवांम से अपील की गई कि जुलूस-ए-मोहम्मदी के रास्ते में गणेश पंडाल हों तो वहां नारे न लगाएं।

आशिक अली नियाजी ने कुरानपाक की तिलावत से करके बैठक का आगाज किया। खानकाहों के खादिमों ने कानपुर की अवांम से 1500 वां जश्ने आमदे रसूल को यादगार बनाने की गुजारिश की। खादिमों ने कहा कि गरीबों, बेसहारा लोगों की मदद करें, यदि कोई बीमार है, घर पर है या हॉस्पिटल में तो उसकी खेरियत लेने के लिए जाएं और उसकी मदद भी करें। खादिम खानकाह हुसैनी इखलाक अहमद डेविड चिशती ने कहा कि ईद मिलादुन्बी के दिन जश्न ए चिरागां



खानकाह के खादिमों की बैठक हुई।

अमृत विचार

जुलूस के रास्तों की समस्याएं दूर कराएं-शहरकाजी कानपुर। उत्तर प्रदेश जमीअत उलमा के प्रदेश उपाध्यक्ष एवं शहरकाजी मौलाना हाफिज अब्दुल कुदुदूस हादी ने ज्वाइंट पुलिस कमिश्नर आशुतोष कुमार से मुलाकात की। उनसे पैगंबर मोहम्मद साहब के जन्मदिन पर 5 सितंबर को निकलने वाले जुलूस-ए-मोहम्मदी के रास्तों व अन्य समस्याओं को दूर कराने के साथ ही सुरक्षा व्यवस्था मजबूत करने की मांग की। शहरकाजी ने कहा कि शुक्रवार को जुलूस-ए-मोहम्मदी परेड ग्राउंड से उठेगा जिसके महेनजर जुलूस के खराब रास्तों को ठीक कराया जाए। 4 सितंबर को होने वाले जश्ने चिरागां के लिए बिजली कटौती नहीं की जाए। शहरकाजी ने लोगों से अपील की है कि पैगंबर मोहम्मद साहब का जन्मदिन धूमधाम से मनाएं और आपसी सौहार्द, भाईचारा कायम रखें।

व एशिया का सबसे बड़ा हिंदू मुस्लिम एकता का प्रतीक जुलूस ए

मोहम्मदी उठता है जो हमारे शहर के लिए गर्व की बात है।

मदरसा छात्रों ने इस्लामी सवालों के दिए जवाब

कानपुर। पैगंबर मोहम्मद साहब के जन्मदिन पर मदरसा वजीरुल कुरान आरिफ कोचिंग सेंटर परमपुरवा में इस्लामी वि्वज का आयोजन किया गया। जिसमें छात्रों से विभिन्न इस्लामी प्रश्न किए गए जिनके छात्रों ने फटाफट जवाब दिए। रविवार को छोटी मस्जिद के पास स्थित मदरसा में आयोजित जलसे की अध्यक्षता हाफिज व कारी सैयद मोहम्मद फैसल जाफरी ने की। मदरसा छात्रों को पुरस्कृत भी किया गया। मौलाना हम्माद अनवर बरक़ाती ने कहा कि अल्लाह के रसूल जब इस दुनिया में तशरीफ लाये तो ये दुनिया जिहालत से निकलकर रोशनी में तब्दील हो गई। मौलाना अतहर बिन सईद इस्माइली ने कहा कि 1500 वां जश्ने आमद रसूल में खूब मीलाद का महफिल सजाएं। कारी मोहम्मद आजम आजाद चिशती, कामिल अजहरी, मौलाना फैसल अलीमी, कारी मोहम्मद अहमद मदारी संयोजक हाफिज मोहम्मद इमरान रजवी एवं मोहम्मद अर्श कारी शारिक रजा नूरी, कारी शाफी थे।



राधा-कृष्ण का भव्य शृंगार किया गया।

राधाष्टमी पर निकली सवारी

कानपुर। जेके मंदिर में रविवार को राधाष्टमी पर सवारी निकली। इस दौरान मंदिर गुरुकुल के शिक्षार्थियों ने वेद मन्त्रों की स्तुतियां गाते हुए, शंखध्वनि के साथ राधारानी को सुन्दर फूलों से सजे भव्य रथ में विराजित किया। वेद मन्त्रों, भक्तिपूर्ण भजनों के संगीत और जयकारों के बीच यात्रा की शुरुआत हुई। मंदिर से जुड़े सेवकों और उपस्थित श्रद्धालुओं ने उत्साहपूर्वक जयकारों के साथ रथ को खींचकर यात्रा को संपन्न किया।

विशेष पारम्परिक परिधान धारण किए गायत्री परिवार की महिला कार्यकर्ताओं ने सिर पर कलश लिए इस शोभायात्रा में सम्मिलित होकर यात्रा को और भी भव्य बना दिया। भव्य रथ में विराजमान राधारानी के दर्शन व आशीर्वाद के लिए भक्त मंदिर में मौजूद रहे। यात्रा के समय तेज वर्षा होने पर भी भक्तों का उत्साह कम नहीं हुआ। इस दौरान राधारानी को 21 तरह के भोग अर्पित किए गए। दूसरी ओर इस्कॉन मंदिर में राधा अष्टमी पर श्रद्धालुओं ने राधा माधव का दर्शन पूजन किया। राधा रानी और माधव को रत्न जड़ित पोशाक से सजाया गया। इस दौरान राधा माधव के जयकारे से वातावरण गूंज उठा।

रोटरी अध्यक्ष अमित झा, सचिव गोपाल शुक्ला ने शपथ ली

कानपुर। रोटरी क्लब ऑफ कानपुर विराट का द्वितीय अधिष्ठापन समारोह होटल आरआर ग्रेंड रतनलाल नगर में हुआ। इस अवसर क्लब के अध्यक्ष अमित झा और सचिव गोपाल शुक्ला ने शपथ ग्रहण की। क्लब द्वारा शिक्षा के क्षेत्र में और तरुण उदय के अंतर्गत पर्यावरण और स्वास्थ्य के क्षेत्र में कार्य करने की घोषणा की।

क्लब के अध्यक्ष रोटेरियन अमित झा और सचिव रोटेरियन गोपाल शुक्ला ने बताया कि साथ ही क्लब ने 22 सदस्यों का इंटरैक्ट क्लब भी अधिष्ठापित किया। क्लब में 17 नए सदस्यों ने भी रोटरी सेवा कार्यों की शपथ ली, जिनमें रिम्मी बिंद्रा, सरदार हरमिंदर सिंह, अनूप अग्रवाल, भुवनेश मोहन गुप्ता, अर्चना महारोत्रा, अर्चना त्रिपाठी, अवंतिका मिश्रा, कमलकांत मिश्रा, डॉ. शिवा मिश्रा और अक्षत अग्रवाल शामिल हैं। मुख्य अतिथि मंडलाध्यक्ष राजेन विद्यार्थी रोटेरियन डीसी शुक्ला, जसवीर भाटिया साहिल गुप्ता पीसी ठाकुर, केपी वर्मा, शुभांग गर्ग, राजीव अग्रवाल, अर्चना महारोत्रा, संजय टंडन, रेशमा, विनय राय आदि थे।

मीर बाकर के साथ खत्म हो गई दास्तानगोई की रवायत



मंच पर नाट्य प्रस्तुति देते कलाकार।

अमृत विचार

कानपुर। यूनाईटेड पब्लिक स्कूल सिविल लाईंस में रविवार को सांस्कृतिक एवं सामाजिक संस्था कानपुर की ओर से दास्तानगोई (स्टोरी टेलिंग) पर नाट्य मंचन आयोजित हुआ। प्रवीन अरोड़ा और कामेश सेठी ने नाट्य प्रस्तुति देकर खूब वाहवाही लूटी।

प्रवीन अरोड़ा ने बताया कि दास्तान ए अमीर हमजा जैसी कुछ दास्तानें बहुत मशहूर थीं। मीर बाकर अली आखिरी दास्तान अग्रवाल शामिल हैं। मुख्य अतिथि मंडलाध्यक्ष राजेन विद्यार्थी रोटेरियन डीसी शुक्ला, जसवीर भाटिया साहिल गुप्ता पीसी ठाकुर, केपी वर्मा, शुभांग गर्ग, राजीव अग्रवाल, अर्चना महारोत्रा, संजय टंडन, रेशमा, विनय राय आदि थे।

ही दास्तान गो सुनाता था, मगर महमूद साहब ने इसे 2 लोगों के साथ सुनाना शुरू किया और दास्तानगोई नाम से दो किताबें भी लिखीं। दास्तान तकसीमें हिंद की सन 1947 में हुए हिंदुस्तान के बंटवारे की महत्वपूर्ण घटनाओं का संकलन है। मंच से कलाकारों ने कहा कि बेगम हैं हिन्द में तो मियां सिंध में मुकीम...दोनों को है फिराक का शिकवा नसीब से चकलला में पोस्टेड हवलदार गुलाम अली की इंडियन आर्मी ज्वाइन करने की दास्तान काफी रोचक लगी जिसपर जमकर तालियां बजीं। नाट्य मंचन का निर्देशन महमूद फारुकी और प्रवीन कुमार अरोड़ा ने किया। वेशभूषा, मंच सज्जा व प्रस्तुति प्रबंधन शैली अरोड़ा ने किया।



शहर में हरे झंडों की बिक्री शुरू है।

अमृत विचार

जुलूस-ए-मोहम्मदी में लहराएंगे 1 लाख छोटे हरे झंडे

कानपुर। पैगंबर मोहम्मद साहब के जन्मदिन पर परेड ग्राउंड से निकलने वाले एशिया के सबसे जुलूस-ए-मोहम्मदी में इसबार बड़े झंडों के बजाय छोटे छोटे झंडे लहलहाते दिखाई देंगे। शहर के दर्जनभर से अधिक क्षेत्रों से निकलने वाले जुलूस में भी छोटे झंडे ही दिखाई देंगे। कानपुर समेत पूरे देश में 4 सितंबर को रात में जश्ने चिरागां होगा जबकि 5 सितंबर को परेड ग्राउंड से शहर जमीअत उलमा की जानिब से जुलूस-ए-मोहम्मदी निकलेगा। जाजमऊ, रेल बाजार, फेथफुलगंज, सुजातगंज, रोशननगर, मछरिया, बाबूपुरवा, बेगमपुरवा समेत विभिन्न क्षेत्रों में जुलूस निकलेगा और ईद मीलादुन्बी मनाया जाएगा। कई बार हाईटेशन में बड़े झंडों का सिरा टकरा गया जिससे करंट लगने से कई लोग झुलस गए और कई की मौत हो चुकी। ऐसे में झंडे के डंडे का साइज कम करने की गुजारिश उलमा ने की। इस बार एक लाख से अधिक छोटे हरे झंडे बाजारों में बिकने लगे हैं। सबसे ज्यादा बेकनगंज, डॉ. बेरी चौराहा, बाबूपुरवा, बेगमपुरवा, मछरिया, कंभी मोहाल समेत कई क्षेत्रों में झंडे बेचने वाले दुकानदार सक्रिए हो गये हैं। बड़े झंडों को घरों में लगाने का फैसला लिया है।

न्यूज़ ब्रीफ

संदिग्ध हालात में घर में मिला युवक का शव

नवाबगंज उज्जाव अमृत विचार । अजगैन कोतवाली क्षेत्र के सुंदरपुर गांव निवासी विशाल (22) पुत्र मनोज यादव शनिवार देररात खाना खाने के बाद छत पर सोने चला गया । रविवार सुबह वह नीचे नहीं आया तो परिवर्जनो ने उसे आवाज लगाई । लेकिन उतर न मिलने पर छत पर जाकर देखा तो चारपाई में उसका शव संदिग्ध हालात में पड़ा था । परिवर्जनो की माने तो उसकी गर्दन में साड़ी का फंदा पड़ा था । विशाल चार भाई- बहनो में बड़ा था । सुचना पर राजाबाग चौकी प्रभारी रवींद्र मालवीय पहुंचे और जांच के बाद चाचा पंकज के प्रार्थनापत्र पर शव पोस्टमार्टम के लिए भेजा । विशाल के रिश्ते मिलाने के लक्षण मिलने पर बिसरा सुरक्षित किया गया है । उसकी गर्दन में किसी प्रकार के फंदे का कोई चिह्न नहीं मिला है । पुलिस के मुताबिक परिवर्जनो का कोई आरोप नहीं है । शव उन्हें सौंप दिया गया है ।

पुण्यतिथि पर श्रद्धांजलि सभा 5 सितंबर को

उज्जाव अमृत विचार । पूर्व एमएलसी र.व. अजीत सिंह की 21वीं पुण्यतिथि पर 5 सितंबर को शहर के अरुंडा रिसार्टर्स कब्बा खेड़ा में सुबह 11 से शाम 5 बजे तक श्रद्धांजलि सभा का आयोजन होगा । उनके पुत्र शशांक शेखर सिंह, जिला पंचायत अध्यक्ष शकुन सिंह च पूर्व एमएलसी रंजीत सिंह (बाबूजी) ने कहा कि इस दौरान दिव्यांगो को ट्राई साईकिल वितरण, अति निर्धन छात्रों को स्कातरशिप, जिला अस्पताल में फल वितरण, ब्लड डोनेशन कैंप, स्वास्थ्य शिविर आयोजित होंगे ।

पुलिस ने रिफंड कराये फ्राड किए गए 8 हजार

अमृत विचार उज्जाव । साइबर टगों के खिलाफ चलाए जा रहे अभियान में सदर कोतवाली पुलिस द्वारा पीछित के खाते में 8 हजार रुपये रिफंड कराए । कब्बा खेड़ा मोहल्ला निवासी सुभाष बाजपेई ने 27 अगस्त- 2025 को ऑनलाइन साइबर पोर्टल इंटरग्राम पर मोबाइल खरीदने के नाम पर गमूल-पे के माध्यम से 8 हजार रुपए फ्राड होने की शिकायत की थी । जिस पर सदर कोतवाली की साइबर टीम ने कार्रवाई करते हुए फ्राड की गई पूरी धराशायी पीड़ित के खाते में रिफंड करायी है । इसमें इस्पेक्टर फ़ादम राजेश यादव व साइबर हेल्प डेस्क की भूमिका रही ।

पति समेत पांच पर मुकदमा दर्ज

शुक्लागंज (उज्जाव) अमृत विचार । गंगाघाट कोतवाली क्षेत्र के आजाद नगर में विवाहिता को देहज उतरीड़ा और मारपीट का शिकार बनाने का मामला सामने आया है । पीड़िता की तहरीर पर पुलिस ने पति समेत पांच लोगों के खिलाफ मुकदमा दर्ज कर जांच शुरू कर दी है । बीधपुर निवासी प्रीती देवी ने पुलिस को बताया कि उसकी शादी सात वर्ष पूर्व महेंद्र शादत निवासी आजाद नगर से हुई थी । शादी के बाद से ही ससुरालीजन उस प्रताड़ित करते थे । पीड़िता का आरोप है कि पति महेंद्र, देवर जितेंद्र, जेठ नरेंद्र, देवरानी सुनीता और जेठानी नीलम लगातार उन्पीड़न करने के साथ जान से मारने की धमकी भी देते थे । पीड़िता की शिकायत पर गंगाघाट पुलिस ने सभी पांचों आरोपितों के खिलाफ देहज उतरीदन, मारपीट और धमकी की धाराओं में रिपोर्ट दर्ज कर ली है ।

अपनी जनता पार्टी को मजबूत करने का संकल्प

उज्जाव अमृत विचार । अपनी जनता पार्टी की जनपदीय इकाई की बैठक जिलाध्यक्ष संदीप कुशवाहा के आवास पर प्रदेश उपाध्यक्ष महादेव कुशवाहा की उपस्थिति में हुई । जिसमें पार्टी संघटन मजबूत करने पर जोर दिया गया । इसके साथ ही राकेश कुशवाहा को जिला प्रभारी व पुनर् कुशवाहा को जिला उपाध्यक्ष, अनुज कुशवाहा को विधानसभा मीडिया प्रभारी, रवत कुशवाहा को जिला कोषाध्यक्ष, सतेंद्र कुशवाहा को भगवतनगर संघटन सचिव बनाया गया । इस अवसर पर नवनीत कुशवाहा, दीपक कुशवाहा, टीपू अभिषेक, महेंद्र राजनेश, राजेश, विशेष, आकाश व अंकित आदि मौजूद रहे ।

राधाष्टमी

गणपति बप्पा मोरया ... के जयकारों के साथ प्रतिमाएं विसर्जित

- डीएम के परिवार ने गगनी खेड़ा झील में किया प्रतिमा विसर्जन
- विसर्जन के चलते झील पर मौजूद रहा भारी फोर्स

संवाददाता शुक्लागंज (उज्जाव)

अमृत विचार । 27 अगस्त से शुरू हुआ गणेश महोत्सव अब अपने अंतिम पड़ाव पर पहुंच चुका है । नगर में रविवार को धूमधाम के बीच गणेश प्रतिमाओं के विसर्जन का सिलसिला शुरू हुआ । सुबह से ही विभिन्न समितियों एवं मोहल्लों में स्थापित प्रतिमाओं को शोभायात्रा के रूप में गगनीखेड़ा झील की ओर ले जाया गया । जगह-जगह गणपति बप्पा मोरया... के जयकारे गुंजते रहे ।



देवारा कलां में बप्पा की आरती करते किसान नेता ।

अमृत विचार

रविवार को ही एक सैकड़ा से अधिक प्रतिमाओं का विसर्जन किया गया । गगनीखेड़ा झील में लोगों का तांता सुबह से देर शाम तक लगा रहा । यहां डीएम गौरांग राठी के परिवार ने भी श्रद्धापूर्वक भगवान गणेश की प्रतिमा का विसर्जन किया । पूरे नगर में भक्ति और उल्लास का माहौल देखने को मिला । युवक-युवतियां भक्ति गीतों पर झूमते और नृत्य करते हुए बप्पा को विदा कर रहे थे । शंकरपुर, रामलीला मैदान में किसान आंदोलन के प्रदेश संयोजक अजय अनमोल, बार एसोसिएशन



गगनी खेड़ा झील में विसर्जन के दौरान गजानन को अबीर गुलाल लगाता बच्चा ।

उज्जाव के महामंत्री अनुज बाजपेई और समाजसेवी अनुराग बाजपेई ने गणेश जी को महाआरती की । इस दौरान करन त्रिवेदी, कल्याण सिंह राजपूत, बाला जी, राहुल लोधी, देशराज और रामपाल समेत सैकड़ों भक्त मौजूद रहे । गंगाघाट के राजा श्री गणेश

महोत्सव, चंपापुरवा और अन्य स्थानों पर भी भव्य महाआरती हुई । गायत्री नगर श्री गणेश नवयुवक सेवा समिति द्वारा गणेश प्रतिमा को महाभोग अर्पित कर आरती की गई । वहीं पोनी रोड, सहजनी चौराहा, मिश्रा कॉलोनी, बिंदा नगर समेत कई स्थानों पर कथा और



श्री गणेश की प्रतिमा विसर्जित करने जाते भक्त ।

अमृत विचार

ढोल नगाड़ों के साथ गणेश प्रतिमा का विसर्जन

उज्जाव अमृत विचार । सार्वजनिक गणेश पूजा रामनगर में प्रथम पूज्य गणेश जी की प्रतिमा का विसर्जन किया गया । सार्वजनिक गणेश पूजा के संयोजक सुशील यादव ने बताया कि इस बार पूजा का यह सातावर्ष है । प्रथम पूज्य भगवान गणेश सबका कल्याण करें । प्रतिमा का विसर्जन ढोल नगाड़ों व प्रसाद वितरण के साथ किया गया है । इस दौरान सुशील यादव, संगीता, सभासद सतीश यादव, सूरज, पिंटू, पंकज, सुधीर, दिव्या, गगन गुप्ता, धीरेंद्र यादव, आशीष, वीरेंद्र, सुधीर, भोला व अमन आदि उपस्थित थे ।

भक्ति संविदा का आयोजन कर बप्पा की विदाई दी गई । विसर्जन स्थल पर कड़ी सुरक्षा व्यवस्था रही । एसडीएम

क्षितिज द्विवेदी, नायब तहसीलदार धीरज त्रिपाठी और कोतवाल पी.के. मिश्रा, लेखपाल अशोक सैनी रहे ।

हाईवे पर डंपर में पीछे से घुसी बाइक चालक की मौत, साथी हुआ घायल

नवाबगंज बाइपास पर हुआ हादसा, सुंदरकांड का पाट कर लौट रहे थे दोनों

संवाददाता नवाबगंज उज्जाव

अमृत विचार । सुंदरकांड का पाट कर लौट रहे भजन मंडली के एक सदस्य की बाइक आगे चल रहे डंपर में घुस गई । इसमें बाइक चालक की मौत हो गई । वहीं पीछे बैठा साथी गंभीर घायल हो गया । खबर



शिवदत्त ।

पाकर अस्पताल पहुंचे परिवर्जनो में कोहराम मच गया । पुलिस ने जांच के बाद शव का पोस्टमार्टम कराया है ।

अजगैन कोतवाली क्षेत्र के कस्बा अजगैन निवासी शिवदत्त कुशवाहा (40) पुत्र सूरज सागर कस्बा के अभिषेक शुक्ला व अन्य लोगों के साथ मिलकर भजन मंडली बनाए था । ये लोग धार्मिक आयोजनों में संगीतमय सुंदरकांड व रामचरित मानस का पाट करते थे । शनिवार देररात करीब 12 बजे शिवदत्त व अभिषेक मेडिकल कॉलेज से सुंदरकांड का पाट घर लौट रहे थे । तभी अजगैन कोतवाली क्षेत्र के लखनऊ-कानपुर हाइवे स्थित नवाबगंज बाइपास पर एक रेस्टोरेंट के पास अज्ञात वाहन ने शिवदत्त की बाइक को पीछे से टक्कर मार दी । इससे उसकी बाइक आगे चल रह रहे डंपर में घुस गई । इससे दोनों गंभीर घायल हो गए । पीछे आ रहे मंडली के सुंदरम व सत्यम ने उन्हें



शिवदत्त के घर के बाहर लगी लोगों की भीड़ ।

घायल पड़ा देख पुलिस को सूचना दी और एंबुलेंस से उन्हें सीएचसी पहुंचाया । जहां उन्हें गंभीर देख डॉक्टर ने जिला अस्पताल रेफर किया । लेकिन वहां पहुंचने से पहले शिवदत्त की मौत हो गई । वहीं अभिषेक को उसके परिवर्जन कानपुर के एक निजी अस्पताल ले गए । मौत खबर घर पहुंचते ही शिवदत्त के परिवर्जनो में कोहराम मच गया । पत्नी सुधा सहित बेटे अस्मित, बेटा मिनी का रो-रोकर बुका है । चचेरे भाई ने कहा कि शिवदत्त ही घर में अकेले कमाने वाले थे । अचानक हुई घटना से परिवार पूरी तरह से टूट गया है । पुलिस ने अज्ञात वाहन के खिलाफ मामला दर्ज कर जांच शुरू कर दी है । चचेरे भाई विजय पुत्र रामबाबू ने बताया कि शिवदत्त मजदूरी करता था । भजन कीर्तन उसका शौक था । कोतवाली प्रभारी सुरेश सिंह ने बताया कि पोस्टमार्टम कराकर शव परिवर्जनो को सौंप दिया गया है ।

स्वास्थ्य विभाग बाढ़ग्रस्त क्षेत्रों पर रखे पैनी नजर: एसीएमओ



शुक्लागंज (उज्जाव) अमृत विचार । गंगा का जलस्तर घटने के बाद बाढ़ प्रभावित क्षेत्रों में बीमारियों का खतरा बढ़ गया है । ऐसे में स्वास्थ्य विभाग को लगातार मॉनीटरिंग कर लोगों को उपचार व दवाएं उपलब्ध करानी होंगी । यह निर्देश रविवार को राजधानी मार्ग स्थित प्राथमिक स्वास्थ्य केंद्र में स्वास्थ्य मेला का निरीक्षण करने पहुंचे एसीएमओ हरिनंदन ने दिए । उन्होंने कहा कि बाढ़ का पानी उतरने के बाद कई स्थानों पर गंदा पानी जमा हुआ है, जिससे मलेरिया, डेंगू, चिकनगुनिया जैसे मच्छरजनित रोग फैल सकते हैं । वहीं टायफाइड, वायरल फीवर, त्वचा रोग और सर्दी-जुकाम का भी खतरा बढ़ जाता है । ऐसे हालात में स्वास्थ्य टीमों को अधिक सतर्क रहकर निष्पत्ति रूप से प्रभावित क्षेत्रों में भ्रमण करना चाहिए । साथ ही मरीज मिलने पर तत्काल उपचार सुनिश्चित किया जाए । एसीएमओ ने विशेष रूप से बच्चों, बुजुर्गों और गर्भवती महिलाओं के स्वास्थ्य पर ध्यान देने की बात कही । निरीक्षण के दौरान कुछ लोगों ने श्रीनगर इलाके में टीम न पहुंचने की शिकायत की । इस पर उन्होंने संबंधित टीम को प्रतिदिन क्षेत्र में जाने का निर्देश देते हुए लापरवाह कर्मियों पर कार्यवाही की चेतावनी दी । अस्पताल में दवाओं, ओपीडी व कुत्ते-सांप काटने की दवाओं का स्टॉक संतोषजनक पाया गया ।

मेले में 115 मरीजों का हुआ स्वास्थ्य परीक्षण

शुक्लागंज (उज्जाव) अमृत विचार । रविवार को न्यू प्राथमिक स्वास्थ्य केन्द्र शुक्लागंज में मुख्यमंत्री जन आरोग्य मेले का आयोजन किया गया । जहां नगर व आस पास रहने वाले मरीज पहुंचे । इस दौरान मेले में मौजूद डॉक्टरों ने मरीजों का परीक्षण किया और उन्हें दवाइयां दी । राजधानी मार्ग स्थित न्यू प्राथमिक स्वास्थ्य केन्द्र शुक्लागंज में मुख्यमंत्री जन आरोग्य स्वास्थ्य मेले में एलेपैथिक के डॉक्टरों ने मरीजों का परीक्षण किया गया । मरीजों को दवा बांटी गई । इसके अलावा डॉ. राजेश चंद्रा, डॉ. अर्चना गुप्ता, विमल किशोर सिंह ने भी मरीजों को परामर्श देने के साथ ही दवाइयां बांटी । वहीं अन्य डॉक्टरों ने आये मरीजों का परीक्षण किया । स्वास्थ्य कर्मियों ने बताया कि पीएचसी में 115 मरीजों का परीक्षण कर उन्हें दवाइयां बांटी गईं । जिसमें चर्म रोग, लीवर पेट से संबंधित, सांस, मधुमेह, उच्च रक्त चाप, खून की कमी, गर्भवती महिला, सर्दी, जुकाम, बुखार के अलावा अन्य बीमारियों से ग्रसित मरीज पहुंचे । इस मौके पर अवनशी मिश्रा, सिद्धार्थ बाजपेई, विपिन पांडे, सतीश कुमार मौजूद रहे ।



जरूरतमंदों को फल व अन्य सामग्री देते विमल द्विवेदी । अमृत विचार

जरूरतमंदों को बांटे फल

संवाददाता उज्जाव

अमृत विचार । नर सेवा नारायण सेवा संस्था के संस्थापक व भाजपा नेता विमल द्विवेदी ने अपने बड़े भाई स्मृतिशेष रमाकांत द्विवेदी उर्फ मुन्ना दादा की पुण्यतिथि पर अपने आवास पर श्रद्धांजलि कार्यक्रम आयोजित किया । जिसमें संस्था के पदाधिकारियों व परिवार के साथ उनके चित्र पर पुष्प अर्पित कर नम आखों से श्रद्धांजलि दी । इसके बाद बड़े हनुमान मंदिर के बाहर जरूरतमंदों में फल व आवश्यक सामग्री वितरित की । विमल द्विवेदी ने बताया कि हर वर्ष की भांति इस

एबीसी केबल जलने से 6 घंटे बिजली गुल

शुक्लागंज (उज्जाव) अमृत विचार । अंबिकापुरम मोहल्ले में शनिवार रात एबीसी केबल जलने से सैकड़ों घरों की बिजली आपूर्ति करीब छह घंटे ठप रही । अचानक लगी आग से मोहल्ले में हड़कंप मच गया और लोगों ने आनन-फानन में बिजली विभाग को सूचना दी ।

शाम करीब साढ़े सात बजे अंबिकापुरम् की एक गली में एबीसी केबल अधिक गर्म होने से जल गई । आग की लपटें उठती देख लोग घरों से बाहर निकल आए । सूचना मिलते ही बिजली विभाग के कर्मचारियों ने मौके पर पहुंचकर सुरक्षा की दृष्टि से 400 केवीए ट्रांसफार्मर की सप्लाई बंद कर दी । इसके बाद जली हुई केबल हटाकर नई केबल लगी गई । करीब डेढ़ बजे रात में मरम्मत कार्य पूर्ण होने के बाद 400 से अधिक घरों की सप्लाई बहाल की गई । बिजली गुल रहने से उमस भरी गर्मी में मोहल्लेवासी बेहाल रहे । इसी तरह सप्तपुरी में हाईवोल्टेज की समस्या से आधा सैकड़ा घरों की आपूर्ति बाधित रही । पोनी रोड व ब्रम्सनगर में पोल में कट्ट आने से करीब पौने घंटे तक सप्लाई रोकी गई ।

श्री सार्वजनिक रामलीला समिति की स्वर्ण जयंती वर्ष मनाने की तैयारियां

शुक्लागंज (उज्जाव) अमृत विचार । राजधानी मार्ग स्थित डीएसएम पब्लिक स्कूल में रविवार अपराह्न 4 बजे श्री सार्वजनिक रामलीला समिति गंगाघाट की बैठक आयोजित की गई । बैठक में निर्णय लिया गया कि इस वर्ष रामलीला मंचन एवं दशहरा महोत्सव का आयोजन स्वर्ण जयंती वर्ष के रूप में भव्य स्तर पर किया जाएगा । सभी सदस्यों ने इस परंपरागत धार्मिक आयोजन को सफल बनाने के लिए तन-मन-धन से सहयोग और समर्पण देने का आश्वासन दिया ।

निर्धारित कार्यक्रम के अनुसार श्री रामलीला मंचन 22 सितम्बर से प्रारंभ होकर 3 अक्टूबर तक चलेगा । दशहरा महोत्सव का मुख्य आयोजन 2 अक्टूबर को सम्पन्न होगा । समिति ने आयोजन स्थल के रूप में राजधानी मार्ग स्थित सरला प्लेस की बाउंड्री में स्थित भू-भाग को चयनित किया है । बैठक के दौरान समिति में गहरी उत्सुकता और उमंग देखने को मिली । सभी सदस्यों ने संकल्प लिया कि इस वर्ष का आयोजन ऐतिहासिक और यादगार बनेगा । बैठक में समिति के संयोजक वीरेंद्र शुक्ला, संस्थाक आशुतोष शुक्ला, अध्यक्ष कमल चर्मा, महामंत्री अंजनी कुमार अग्निहोत्री, कोषाध्यक्ष प्रदीप शुक्ला, उपाध्यक्ष श्रीकान्त पाण्डेय सहित अन्य पदाधिकारी एवं कार्यकर्ता मौजूद रहे । इस अवसर पर मीडिया प्रभारी अवनशी शुक्ला, इन्द्रेश शुक्ला, युवा मंडल संयोजक दिलीप शुक्ला, सुग्रीव मंडल से सर्वेश दीक्षित, कृष्णा मिश्रा, ऋषभ द्विवेदी, नितिन दीक्षित, मनमोहन दीक्षित, सुभाष शुक्ला, बच्चा साहू और अन्य कार्यकर्ता भी शामिल हुए ।



पोनी रोड राधा कृष्ण मंदिर में राधा अष्टमी पर गुणगान करते भक्त ।

राधा अष्टमी पर मंदिरों में किया गया भव्य श्रृंगार

शुक्लागंज (उज्जाव) अमृत विचार । रविवार को राधा अष्टमी का पर्व नगर के विभिन्न मंदिरों में हर्षोल्लास और भक्ति भाव के साथ मनाया गया । राधा रानी के प्राकट्य उत्सव पर सुबह से ही मंदिरों में भक्तों की भीड़ उमड़ पड़ी । जगह-जगह श्रद्धालुओं ने राधा-कृष्ण की प्रतिमाओं का विशेष श्रृंगार कराया और छप्पन भोग अर्पित कर प्रसाद वितरण किया । पोनी रोड स्थित राधा-कृष्ण दुर्गा मंदिर में सुबह किशोरी जी का वैदिक मंत्रोच्चार से अभिषेक हुआ । इसके बाद भव्य श्रृंगार कर छप्पन भोग लगाया गया । देर शाम तक मंदिर में महिलाओं और भक्तों ने भजन-कीर्तन

कर आध्यात्मिक वातावरण बनाया । इसी प्रकार गोपीनाथपुरम स्थित श्री राधा कृष्ण मंदिर, श्याम खाटू मंदिर और आनंद नगर स्थित अन्नपूर्णा मंदिर में भी विशेष आयोजन किए गए । मंदिर प्रांगण भक्ति गीतों और जयकारों से गुंज उठा । सीताराम धर्मशाला में कृष्णा स्टीडस की ओर से विशाल भंडारे का आयोजन किया गया । इसका संचालन श्रीकृष्ण राजपूत, लव राजपूत और श्रीराम राजपूत ने किया । भंडारे में सैकड़ों भक्तों ने प्रसाद ग्रहण कर पुण्य अर्जित किया । नगरभर में राधा अष्टमी का पर्व उल्लास और श्रद्धा से मनाया गया ।

अमृत विचार । श्री राधिका सेवा समिति द्वारा राधाष्टमी पर “श्रीजी महोत्सव” का आयोजन शहर के मोती नगर मोहल्ले स्थित एक गेस्ट हाउस में किया गया । जिसमें श्रद्धालुओं ने राधा रानी के दिव्य स्वरूप का दर्शन किया । समिति की संस्थापक गुड्डिया चौहान ने कहा कि बरसाने की राधा रानी भक्ति और प्रेम की प्रतीक हैं । समिति के आयोजक व श्री सेवाथं फाउंडेशन के अध्यक्ष प्रथम श्रीवास्तव ने बताया कि ऐसे आयोजनों से समाज में भारतीय संस्कृति के प्रति आस्था और जुड़ाव बढ़ता है । सह संयोजक उदय प्रताप

राधा रानी के दिव्य स्वरूप का दर्शन करते श्रद्धालु ।

अमृत विचार

सिंह चौहान ने कहा कि राधाष्टमी केवल एक धार्मिक पर्व नहीं बल्कि आत्मा को शुद्ध करने और समाज में प्रेम, करुणा एवं सेवा भाव को जागृत करने का अवसर है । भक्तों ने जन्मोत्सव की झांकी, भजन-कीर्तन और महाआरती के साथ इस दिव्य

राधा रानी के बिना अधूरी है श्री कृष्ण की पूजा

बांगरमऊ उज्जाव अमृत विचार । श्री गणेश महोत्सव पर नगर मोहल्ला खन्त्रियाना में आयोजित श्री मद्भगवत व गणेश कथा के पंचम दिवस वृंदावन के विख्यात कथावाचक रुद्र कृष्ण जी महाराज ने बताया कि हर साल भाद्रपद माह के शुक्ल पक्ष की अष्टमी तिथि को राधा अष्टमी पड़ती है । इसी तिथि पर ही राधा रानी का जन्म हुआ था । भागवताचार्य ने कहा कि राधा-कृष्ण भवत राधा अष्टमी को श्रीकृष्ण जन्माष्टमी की तरह राधा रानी का जन्मोत्सव भी बड़े ही धूम-धाम से मनाते हैं । इस दिन विवाहित महिलाएं संतान सुख व अखंड सौभाग्य की प्राप्ति के लिए व्रत रखती हैं । पौराणिक कथाओं के अनुसार जो लोग राधा रानी को प्रसन्न करते हैं । उनसे भगवान श्री कृष्ण अपने आप प्रसन्न हो जाते हैं । कहा जाता है कि व्रत रखने से घर में मां लक्ष्मी आती है और सभी मनोकामनाएं पूर्ण होती हैं । राधा रानी के बिना भगवान श्री कृष्ण की पूजा भी अधूरी मानी जाती है । कथा के मध्यांतर पर वृंदावन के कलाकार देवेश व कपिल ने भजन प्रस्तुत कर श्रोताओं को मंत्रमुग्ध कर दिया ।



रुद्रकृष्ण महाराज ।

तिवारी, मंजू सिंह, निशीथ प्रकाश दीक्षित, मानस, हर्ष दीक्षित आदि उपस्थित रहे ।

चीन यात्रा के फलितार्थ

ट्रंप की ‘टैरिफ टेरर’ नीति के बीच प्रधानमंत्री का सात साल बाद शंघाई सहयोग संगठन (एससीओ) के शिखर सम्मेलन में भाग लेने के लिए चीन दौरा कई निहितार्थ समेटे है और इसके अनेक कूटनीतिक परिणाम सामने आएंगे। चीन पहुंचते ही और वार्ताओं में शामिल होते ही अमेरिका को स्पष्ट संकेत मिल गया है कि भारत विश्व राजनीति में किसी एक सर्वशक्तिमान देश के बजाय बहुध्रुवीय व्यवस्था का पक्षधर है। इस यात्रा के परिणाम ट्रंप प्रशासन पर दबाव बढ़ाएंगे और यह भी स्पष्ट कर देंगे कि भारत की स्वतंत्र विदेश नीति बहुपक्षीय सहयोग को बढ़ावा देने की है, न कि अमेरिका जैसी किसी एक ताकत के आगे झुकने की। यह यात्रा महज दस देशों वाले संगठन के एजेंडे या केवल भारत-चीन संबंधों तक सीमित नहीं है। इसका फलक वैश्विक राजनीति और कूटनीतिक रणनीति के स्तर पर कहीं अधिक व्यापक है। टैरिफ विवाद के बीच यह भारत को पश्चिमी देशों के साथ सहयोग बढ़ाते हुए रूस से संबंधों का संतुलन बनाए रखने और वैश्विक मंच पर अपने कूटनीतिक प्रयास तेज करने का अवसर है। स्वाभाविक है कि भारतीय विदेश नीति का यह दृष्टिकोण अमेरिका के भू-राजनीतिक और आर्थिक लक्ष्यों की प्राप्ति में बाधक सिद्ध होगा। ट्रंप के समक्ष यह भी उजागर हो जाएगा कि वॉशिंगटन की भारत को चीन-विरोधी रणनीति में शामिल करने की कोशिश रंग नहीं लाने वाली, क्योंकि ऐसी नीति भारत की स्वतंत्र विदेश नीति से मेल नहीं खाती, जिस पर वह अडिग है।

यह चीन और भारत के बीच बातचीत व सहयोग का दौर आगे बढ़ाने का समय है। दुनिया की एक-तिहाई से अधिक आबादी वाले इन दोनों देशों की अर्थव्यवस्थाएं वैश्विक प्रभाव रखती हैं। इनके रिश्ते पूरी दुनिया के लिए अहम हैं। बेहतर होगा कि दोनों देश स्वीकार करें कि वे एक-दूसरे के विकास के अवसर हैं, खतरा नहीं। वे प्रतियोगी नहीं, बल्कि सहयोगी हैं। यह सकारात्मक संकेत है कि सीमावर्ती विवादों और मतभेदों के रहते हुए भी इस यात्रा में द्विपक्षीय संबंधों में नरमी के कई उल्लेखनीय संकेत मिले हैं। दोनों प्राचीन सभ्यताएं, उभरती अर्थव्यवस्थाएं और ग्लोबल साउथ के महत्वपूर्ण सदस्य हैं। उनके हित व्यापक रूप से मेल खाते हैं और उनका रिश्ता अपने ऐतिहासिक तथा आंतरिक तर्क से आगे बढ़ता है।

चीन के अखबारों और कुछ पश्चिमी मीडिया संस्थानों ने इसे अमेरिकी प्रभाव के संतुलन का प्रयास बताया, जबकि कुछ विश्लेषकों ऐसा मानना है कि इसके जरिए भारत, रूस और चीन ट्रंप के खिलाफ विश्व राजनीति की बिसात पर रणनीतिक चाल चल रहे हैं, क्योंकि इसके बाद पुतिन का भारत दौरा भी आसन्न है। समझा जा रहा है कि ब्रिक्स के तीन बड़े भागीदार- भारत, रूस और चीन मिलकर डॉलर के वर्चस्व को चुनौती दे सकते हैं। यही नहीं यह ट्रंप के ‘टैरिफ टेरर’ का माकूल जवाब भी होगा। साहसिक निर्णयों और अप्रत्याशित चालों के लिए प्रसिद्ध प्रधानमंत्री नरेंद्र मोदी की यह यात्रा भारत को क्षेत्रीय सुरक्षा, आतंकवाद और व्यापार सहयोग जैसे मुद्दों पर अपनी स्पष्ट राय रखने का अवसर भी प्रदान करेगी और भारत-चीन संबंधों में स्थिरता, तनाव में कमी तथा विश्वास बहाली की दिशा में प्रभावी साधन सिद्ध होगी।

प्रसंगवश

50 बरस की ‘शोले’



शोले एक क्लासिक और कल्ट फिल्म, जो रमेश सिप्पी द्वारा निर्देशित और सलीम-जावेद द्वारा लिखी गई थी। यह फिल्म 15 अगस्त 1975 को रिलीज हुई। आरडी बर्मन के संगीत से सजी यह फिल्म इस साल 50 वर्ष पूरे कर चुकी है। फिल्म को बनाने के लिए शुरु में बजट एक करोड़ रुपये का रखा गया था, लेकिन फिल्म बनते-बनते तीन करोड़ रुपये खर्च हो गए। रिलीज होने के एक हफ्ते तक इस फिल्म को बहुत ही कम दर्शक मिले और लगने लगा कि यह फिल्म फिट गई है, लेकिन फिर धीरे-धीरे इसने



रफ्तार पकड़ी और एक अनुमान के मुताबिक इसने उस दौर में 35 करोड़ की कमाई की। शोले भारतीय फिल्म इतिहास की पहली ऐसी फिल्म है, जिसके संवादों के कैसेट्स बेचकर HMV ने लाखों रुपये की कमाई की थी। शोले बंबई (अब मुंबई) के मिनवां थियेटर में पांच साल तक चली और हर शो हाउसफुल जाता था। थिएटर के नजदीक के बस स्टॉप का नाम ही शोले कर दिया गया था। फिल्म के टिकट खूब ब्लैक किए जाते थे। बाद में मिनवां से यह फिल्म इसलिए उतरी, क्योंकि रमेश सिप्पी की दूसरी फिल्म ‘शान’ रिलीज को तैयार थी। शोले, जय और वीरू से ज्यादा गम्बर सिंह के लिए जानी जाती है। जहां जय और वीरू, लेखक सलीम के कॉलेज के दोस्तों के नाम थे, वहीं ग्वालियर में गम्बर सिंह नाम का एक डाकू हुआ करता था। सूरमा भोपाली का नाम भी भोपाल के एक रियल करैक्टर से लिया गया था। शोले की शूटिंग बेंगलुरु से सात किलोमीटर दूर रामनगरम गांव में की गई थी और फिल्म में गांव का नाम रामगढ़ रखा गया था।

शोले भारतीय फिल्म इतिहास की सबसे सफल और यादगार फिल्मों में से एक है। इस फिल्म को देखें तो 50 साल बाद भी ठाकुर का उद्देश्य प्रासंगिक लगता है। जय और वीरू की दोस्ती आज भी कायम है, तो बसंती आज भी चुलबुली दिखाई देती है। राधा के भाग्य के आंसू आज भी बह रहे हैं, वहीं गम्बर सिंह आज भी अज्ञात भाग्य को जगाता है। फिल्म में एक और अहम चीज है। ठाकुर और बसंती दोनों एक ही गांव में रहते हैं, लेकिन दोनों के बीच कोई संवाद या सीन नहीं है। बताते हैं कि उन दिनों संजीव कुमार और हेमा मालिनी में बोलचाल नहीं थी। इस वजह से ऐसा कोई सीन शूट ही नहीं किया जा सका।

फिल्म के डायलॉग- कितने आदमी थे, मैंने आपका नमक खाया है, तुम्हारा नाम क्या है बसंती, यूं तो मुझे ज्यादा बोलने की आदत तो है नहीं, घोड़ा घास से दोस्ती कर ले तो खाएगा क्या, इतना सन्नाटा क्यों है भाई आदि आज भी गुंजते हैं। जहां खैनी मलते हुए गम्बर सिंह का अंदाज आज भी लोग नहीं भूले हैं, वहीं इस फिल्म के सहायक कलाकारों सूरमा भोपाली, अंग्रेजों के जमाने के जेलर, सांबा और कालिया को भी घर-घर में जाना-पहचाना नाम बना दिया। शोले डकैती, बदला, दोस्ती जैसे विषयों को सामने लाने वाली पहली फिल्म नहीं थी, लेकिन जिस अंदाज से पटकथा को पेश किया गया, वह एक मिसाल बन गया।



ब्रह्मांड की सभी शक्तियां हमारे अंदर हैं। यह हम ही हैं, जिन्होंने अपनी आंखों के सामने हाथ रखा है और रौते हुए कहा कि अंधेरा है।

-विवेकानंद, आध्यात्मिक गुरु

डिजिटल तानाशाही और नागरिक अधिकार के प्रश्न



अनिल यादव
वरिष्ठ पत्रकार

व्यापार, तकनीकी प्रशिक्षण, सस्ते सामानों की खरीदारी और पर्यटन के लिए बीते वर्षों की तुलना में अपने यहां से काफी अधिक लोग चीन जाने लगे हैं। वे स्थानीय लोगों से किसी जगह का रास्ता पूछते हैं, तो असामान्य विनम्रता से न सिर्फ रास्ता बताया जाता है, बल्कि गंतव्य निकट हुआ तो भाषा या संकेतों को न समझ पाने से होने वाली स्वाभाविक उलझन की स्थिति में रास्ता बताने वाला खुद आगे बढ़कर वहां तक पहुंचा भी आता है। ऐसा नहीं है कि पहले चीन के नागरिक भारतीयों के साथ दुर्व्यवहार करते थे या रास्ता पूछने पर गुमराह करते थे। लोक व्यवहार के इस मामले में नई बात असामान्य विनम्रता और परिश्रम है, जिसका कारण नागरिकों की स्वेच्छा नहीं, बल्कि चीन की सरकार द्वारा लागू किया गया ‘सोशल क्रेडिट स्कोर सिस्टम’ है।

इसके तहत सार्वजनिक स्थानों पर लगे कैमरों से चीनी नागरिकों के सामाजिक व्यवहार का विश्लेषण किया जाता है। क्रेडिट स्कोर, निर्धारित से कम होने पर नागरिक को खास वेतनमान की नौकरी, खास इलाकों में रिहाइश और खास स्कूलों में दाखिला समेत तमाम सुविधाओं से वंचित किया जा सकता है। यहां अच्छे व्यवहार का कारण स्वेच्छा नहीं भय है, जिसे सतत् डिजिटल निगरानी से पैदा किया गया है। इस भय का उपयोग-दुरुपयोग कई दिशाओं में हो सकता है। अमेरिका, ब्रिटेन, फ्रांस, समेत सभी विकसित कहे जाने वाले देशों में सरकार विरोधी या अन्य मुद्दों पर आवाज उठाने वाले प्रदर्शनकारियों को कैमरों के नेटवर्क के जरिए ट्रैक किया जाता है। वहां के निजता के अधिकार के पक्ष में और एक हद से अधिक नागरिक के जीवन में दखलअंदाजी के विरोध में आवाजें उठने लगी हैं। भारत में अपराधियों का सुराग लगाने और उन्हें पकड़ने के पुराने तरीके



अखिलेश यादव कभी अकेले मुख्यमंत्री नहीं रहे। जब वे मुख्यमंत्री थे, तब मुलायम सिंह यादव, रामगोपाल यादव और शिवपाल यादव ‘सुपर मुख्यमंत्री’ थे। अब तो कुनबा और भी बड़ा हो गया है।

–सम्राट चौधरी
उपमुख्यमंत्री, बिहार

एक सलाह : उप रहे, चुप रहें! पहले अपने राज्य में विकास की टप पड़ी सड़कें बनावाएं। तब देश के सबसे अच्छे और सबसे तेजी से विश्वस्तरीय एक्सप्रेसवे बनवाने वालों के बारे में बोलें और उनसे मेट्रो बनवाने की सलाह लें।

–अखिलेश यादव
अध्यक्ष, समाजवादी पार्टी



तेजस्वी को मुख्यमंत्री का चेहरा बनाने का संकोच



राहुल गांधी और तेजस्वी यादव की वोटर अधिकार यात्रा इन दिनों बिहार की सड़कों पर धूम मचा रही है। कन्याकुमारी से कश्मीर तक की भारत जोड़ो यात्रा की तरह ही राहुल गांधी यहां भी पूरे जोश के साथ डटे हुए हैं। यात्रा में मजा आना जरूरी है, जैसा कि राहुल खुद कहते हैं और लगता है कि उन्हें तेजस्वी यादव के साथ यह सफर खूब रास आ रहा है, लेकिन इस मजेदार सफर के बीच एक सवाल बार-बार उछल रहा है- क्या राहुल गांधी तेजस्वी यादव को बिहार के मुख्यमंत्री पद का चेहरा मानने से कतरा रहे हैं? तेजस्वी तो राहुल को प्रधानमंत्री बनाने की बात खुलकर कर रहे हैं, लेकिन राहुल की तरफ से वैसी ही निष्ठा क्यों नहीं दिख रही? यह सवाल बिहार की राजनीति में तूफान खड़ा कर रहा है, खासकर जब 2025 के विधानसभा चुनाव नजदीक हैं।

यात्रा की शुरुआत सासाराम से हुई, जहां राहुल गांधी और तेजस्वी यादव ने मिलकर चुनाव आयोग पर वोट चोरी का आरोप लगाया। राहुल ने कहा कि चुनाव आयोग भाजपा के साथ मिलकर वोटर लिस्ट से नाम काट रहा है और इसे ‘एसआईआर’ (सिस्टेमेटिक इलेक्टोरल रोल) का नाम देकर संस्थागत चोरी कर रहा है। यात्रा में बुलेट बाइक पर सवार होकर दोनों नेता जनता के बीच पहुंचे, जो एक आकर्षक दृश्य था। तेजस्वी यादव राहुल को ‘बड़े भाई’ कहकर संबोधित कर रहे हैं और उनकी हर बात में सम्मान झलकता है।

एक प्रेस कॉन्फ्रेंस में जब चिराग पासवान पर सवाल उठा, तो तेजस्वी ने उन्हें ‘बड़े भाई’ बताते हुए शादी करने की सलाह दी। राहुल हंस पड़े और बोले, ‘यह मेरे लिए भी लाूफ होता है।’ तेजस्वी ने तुरंत जवाब दिया कि पापा (लालू यादव) ने आपको यह सलाह पहले ही दे दी है। याद कीजिए, लोकसभा चुनाव से पहले पटना की इंडिया ब्लॉक मीटिंग में

लालू यादव ने राहुल से कहा था, ‘आप दूल्हा बनिए, हम बाराती बनने को तैयार हैं।’ अब तेजस्वी भी यही बात दोहरा रहे हैं कि राहुल देश के प्रधानमंत्री बनें, लेकिन राहुल तेजस्वी को बिहार का सीएम फेस थोपित करने से क्यों बच रहे हैं? यह सवाल मीडिया ने राहुल से कई बार पूछा। अररिया में एक संवाददाता सम्मेलन में जब पूछा गया कि तेजस्वी आपको पीएम बनाने की बात कर रहे हैं, लेकिन कांग्रेस तेजस्वी को सीएम फेस क्यों नहीं मान रही? राहुल ने जवाब दिया, “हमारी पार्टनरशिप बहुत अच्छी है, कोई टेंशन नहीं, म्यूचुअल रिस्पेक्ट है, हम एक-दूसरे की मदद कर रहे हैं, मजा आ रहा है। राजनीतिक और वैचारिक रूप से हम जुड़े हुए हैं, अच्छा रिजल्ट आएगा।” उन्होंने सीधा जवाब नहीं दिया। बिहार कांग्रेस के नेता जैसे कृष्णा अल्लावरु या राजेश कुमार भी यही सवाल टालते रहे हैं। वे कहते हैं कि यह फैसला आरजेडी का है, या फिर तेजस्वी चुनाव अभियान समिति के प्रमुख हैं, लेकिन सच्चाई यह लगती है कि कांग्रेस की हरी झंडी का इंतजार है।

लालू यादव ने नीतीश कुमार को भी पीएम बनाने पर हामी भरी थी, लेकिन वह सिर्फ दिखावा था, क्योंकि वे नीतीश को सीएम भी नहीं रहने देना चाहते थे, लेकिन तेजस्वी के मामले में राहुल का डर क्या है? तेजस्वी तो ममता बनर्जी या अरविंद केजरीवाल की तरह चुनौती नहीं दे रहे। 2024 के लोकसभा चुनाव में आरजेडी ने चार सीटें जीतीं, कांग्रेस ने तीन। 2020 के विधानसभा चुनाव में आरजेडी सबसे बड़ी पार्टी बनी थी 71 सीटों के साथ, लेकिन कांग्रेस जूनियर पार्टनर की भूमिका से बाहर निकलना चाहती है। राहुल की बिहार यात्राएं दलितों और युवाओं पर फोकस कर रही हैं, जो आरजेडी के वोट बैंक को प्रभावित कर सकती हैं। कांग्रेस को लगता है कि आरजेडी की जाति-आधारित राजनीति से अलग, वे रोजगार,



देश भर के सीसीटीवी फुटेज, आधार, पासपोर्ट और अपराधों के रिकार्ड को एकीकृत करने के प्रोजेक्ट पर काम कर रहा है। कुछ ही दिनों में कंप्यूटर पर किसी का चेहरा स्कैन होते ही उसका आधार, बैंक खाता, सोशल मीडिया प्रोफाइल सब एक साथ सामने आने लगेगा। डोन सर्विलांस भी है, जो पहले से फेशियल रिकग्निशन तकनीक से लैस है। पहले ऐसे चमत्कार हॉलीवुड फिल्मों में दिखते थे जो अब सच्चाई में बदल चुके हैं।

भारत में डेटा सुरक्षा कानून सरकार को व्यापक अधिकार देता है, जिससे बिना न्यायिक समीक्षा के डेटा को बदला और मिटाया जा सकता है। उदाहरण के लिए बिहार में बिना किसी पूर्व सूचना और स्पष्ट कारण के लाखों लोग मतदाता सूची से हटा दिए गए, इनमें से बहुत बड़ी आबादी ऐसी है जो भौतिक रूप में मौजूद है, लेकिन डेटाबेस में मृत हैं या उसकी उपस्थिति संदिग्ध है। अगर सुप्रीम कोर्ट हस्तक्षेप न करता तो दोबारा मतदाता सूची में शामिल होने का आवेदन करने का भी मौका न मिलता। यहां ध्यान दिया जाना चाहिए कि अब डिजिटल अस्तित्व वास्तविक अस्तित्व से अधिक महत्वपूर्ण हो चुका है, किसी का भी अस्तित्व एक झटके में बैंक, अस्पताल, पेंशन-बीमा कार्यालय से समाप्त किया जा सकता है। दरअसल हम एक डिजिटल तानाशाही के दौर में प्रवेश कर चुके हैं, जिसके बारे में जागरूकता जरूरी है। नागरिक को पता होना चाहिए कि उसके बारे में कौन सा डेटा और किस मकसद से इकट्ठा किया जा रहा है। अपने डेटा के बारे में जानकारी रखना उसका संवैधानिक अधिकार होना चाहिए। डेटा को मिटाने, जोड़ने और अपडेट करने का एक सार्वजनिक न्यायिक औचित्य होना चाहिए, इसे सुनिश्चित किए बिना इसका दुरुपयोग रोकना कठिन होगा।

वैचारिकी

सोशल फोरम

चैट बॉट से क्रिएट हो रहा है इमोशनल वैक्यूम

कैलिफोर्निया में रहने वाला जीवन से भरपूर सोलह साल का एडम सुसाइड कर लेता है। उसे इरिटेबल बोवेल सिंड्रोम की दिक्कत थी। इस सिंड्रोम में पेट में दर्द, ऐंठन, सूजन, दस्त और कब्ज की



प्रियंका ओम
लेखिका

समस्या लगातार बनी रहती है। इससे तंग आकर एडम ने ऑनलाइन स्कूल जॉइन कर लिया। इसके साथ ही पढ़ाई में मदद के लिए उसने चैटजीपीटी का इस्तेमाल शुरू किया। बाद में एडम चैटजीपीटी के साथ व्यक्तिगत बात करने लगा। वह उससे अपना एकाकीपन बांटने लगा। चैटजीपीटी उससे सहानुभूति जताता है।

एडम ने एक कदम आगे बढ़कर चैटजीपीटी से सुसाइड के नुस्खे पूछे। बॉट ने

उसे इस बारे में बताया, हालांकि चैटजीपीटी को उसके मानसिक असंतुलन की भनक लगी, तो उसने एडम को हेल्प लाइन प्रोवाइड की, लेकिन एडम ने कहा कि वह मात्र रिसर्च कर रहा था और फिर एक दिन बिना किसी चिट्ठी के, बिना किसी चेतावनी के वह आत्महत्या कर लेता है।

यह पहली घटना नहीं है। पिछले वर्ष फ्लोरिडा के एक युवा ने AI की मदद से आत्महत्या कर ली। इसके पहले बेल्लिजयम में ठीक ऐसी ही घटना नोट की गई थी। दुर्भाग्य से ऐसे मामले तेजी से आम होते जा रहे हैं। AI ने ऐसे हजारों चैटबॉक्स मुहैया कराए हैं, जो आपके लिए टाइप कर सकते हैं। आपसे बातें कर सकते हैं। आपको सुन सकते हैं। आज चैटजीपीटी के पास हफ्ते के सात सौ मिलियन यूजर्स हैं। आप इनसे कुछ भी पूछिए, मिनटों में जवाब हाजिर। गूगल बेशक आपको एक्स्प्रेट जवाब न दे सके, लेकिन बॉट देता है।

बात यहां तक सिमट कर रह जाती, तो फिर भी ठीक था। अकेलेपन की हद तो देखिए, यूजर्स बॉट पर इमोशनली लीन होते जा रहे हैं। फ्रेंडली कंपैनियन ढूँढने लगे हैं। युवा वहां पर रोमांटिक पार्टनर्स तलाशते हैं। यहां तक कि थैरेपिस्ट खोजते हैं। जनसंख्या विस्फोट के बावजूद लोगों के पास कॉल बात करने वाला नहीं है। कोई सुनने वाला नहीं है। ऐसे में बॉट से बातें कर यूजर्स अच्छा महसूस करते हैं। यह जुड़ाव इतना स्वाभाविक है, जिसे समझना कतई मुश्किल नहीं, जबकि रिसर्च का कहना है कि आप जितना अधिक बॉट से जुड़ते हैं, उतने ही अधिक दुनिया से कटते जाते हैं। इमोशनली वैक्यूम होते जाते हैं और अंततः हिंसा का जन्म होता है। यह किसी भी रूप में हो सकता है, आत्महत्या भी।

–फेसबुक वाल से




सामयिकी

‘कमाने की मशीन’ बने रहने की मजबूरी

भारतीय समाज में सदियों से पुरुष की पहचान उसकी कमाई और आर्थिक जिम्मेदारी से जोड़ी जाती रही है। बचपन से ही लड़कों को यह सिखाया जाता है कि वे परिवार की रीढ़ हैं और उनका असली कर्तव्य पैसा कमाना है। ‘रोना मत, मजबूत बनो’ और ‘घर चलाना तुम्हारा काम होगा’ जैसी बातें मर्दानगी की परिभाषा गढ़ती हैं। यही कारण है कि हमारे समाज में पौरुष का मानदंड महदनशीलता या देखभाल नहीं, बल्कि आय और नौकरी से तय होता है। समाजशास्त्री पियरे बोरेदियू ने अपनी किताब Masculine Domination में लिखा था कि मर्दानगी को लगातार एक ‘डॉमिनेशन प्रोजेक्ट’ के रूप में दोहराया जाता है, जहां पुरुष की शक्ति और इज्जत उसकी आर्थिक भूमिका से मापी जाती है।

भारत में औद्योगिक क्रांति के बाद यह दबाव और गहरा हुआ, जब नौकरी और वेतन को सामाजिक प्रतिष्ठा से जोड़ा गया। परिवार की परंपरागत संरचना में भी यही नियम रहा। महिलाएं देखभाल करेगी और पुरुष कमाई करेगा, लेकिन इस बंटवारे ने पुरुषों पर एक ऐसा बोझ डाल दिया जो उन्हें लगाता ‘कमाने की मशीन’ बने रहने को मजबूर करता है। आईएलओ (International Labour Organization) के एक अध्ययन के मुताबिक, एशियाई देशों में 75% पुरुष मानते हैं कि परिवार की प्राथमिक आर्थिक जिम्मेदारी सिर्फ उन्हीं पर है। यानी यह बोझ केवल सांस्कृतिक धरोहर नहीं, बल्कि आज



भी जीवित सच्चाई है। यही दबाव धीरे-धीरे पुरुषों के मानसिक और भावनात्मक जीवन को खोखला करने लगता है।

लगातार ‘कमाने की मशीन’ बने रहने का दबाव पुरुषों के मानसिक और सामाजिक जीवन पर गहरी चोट करता है। नेशनल क्राइम रिकॉर्ड ब्यूरो (2022) के आंकड़े बताते हैं कि आत्महत्या करने वाले पुरुषों की संख्या महिलाओं से लगभग तीन गुना अधिक है। विशेषज्ञ मानते हैं कि इसके पीछे बड़ा कारण आर्थिक दबाव और सामाजिक अपेक्षाएं हैं। एक तरफ पुरुष से यह उम्मीद की जाती है कि वह घर का खर्च बिना डगमगाए उठाए, वहीं उससे भावनाएं व्यक्त करने या मदद मांगने का हक लगभग छीन लिया जाता है।

अमेरिकन साइकोलॉजिकल एसोसिएशन की 2019 की रिपोर्ट कहती है कि पुरुष अवसाद और तनाव के लक्षण दिखाने के बावजूद पेशेवर मदद लेने में 50% कम सक्रिय होते हैं, क्योंकि उन्हें डर होता है कि समाज उन्हें ‘कमजोर’ समझेगा। यही दबाव उनके भीतर एक खामोशी और अकेलापन पैदा करता है। प्रसिद्ध समाजशास्त्री माइकल किमेल ने अपनी किताब ‘The Gendered Society’ में लिखा है कि आधुनिक समय का सबसे बड़ा संकट यह है कि पुरुष अपनी असली पहचान से ज्यादा उस पहचान में जीने को मजबूर हैं, जो समाज ने उनके लिए गढ़ दी है- यानी कमाने वाले की।

हमें स्वीकार करना होगा कि पुरुष केवल ‘कमाने की मशीन’ नहीं, बल्कि संवेदनशील इंसान हैं, जिन्हें भावनात्मक सहारे और जीवन की संतुलित भूमिका की जरूरत होती है। परिवारों में साझा जिम्मेदारी की संस्कृति विकसित करनी होगी, जहां महिलाएं भी आर्थिक जिम्मेदारियां निभाएं और पुरुष भी देखभाल और घरेलू कार्यों में बराबर हिस्सेदारी करें। नीतिगत स्तर पर भी बदलाव जरूरी हैं। पितृत्व अवकाश, लचीली कार्य प्रणाली और मानसिक स्वास्थ्य सहायता जैसी सुविधाएं पुरुषों पर वित्तीय दबाव को कम कर सकती हैं।

डेढ़ से तीन सैंकेंड के भीतर पकड़ लेतीं 100 किमी प्रति घंटा की रफ्तार

रफ्तार की तूफान ये बाइक बुलेट ट्रेन को भी देतीं मात

दुनिया भर में स्पीड के दीवाने बाइक प्रेमी हमेशा सबसे तेज सुपर बाइक की तलाश में रहते हैं। उनके लिए हवा से बातें करने वाली बाइक चलाने का मजा और रोमांच कुछ और ही होता है। अधिकतर युवाओं की इस चाहत को भांपते हुए ही बाइक निर्माता बेहतर एयरोडायनामिक्स, हल्के वजन की संरचना और उच्च-प्रदर्शन वाले इंजनों के जरिए सबसे शक्तिशाली बाइक विकसित करने के लिए लगातार नवाचार के साथ नई तकनीक पर शोध और अनुसंधान करते रहते हैं।



डॉज टॉमहॉक की अधिकतम रफ्तार 650 किमी प्रति घंटा

- डॉज टॉमहॉक को भी दुनिया की सबसे तेज रफ्तार बाइक में गिना जाता है। अमेरिका की वाहन निर्माता कंपनी डॉज ने इस बाइक में 8277 सीसी क्षमता का इंजन लगाया है। इस बाइक की अधिकतम गति 650 किमी प्रति घंटा तक रिकार्ड की गई है। डॉज टॉमहॉक को सड़क पर चलाने की अनुमति नहीं है। इस की बड़ी वजह यह है कि यह 1.7 सेकेंड के भीतर 100 किमी की गति पकड़ लेती है। हालांकि इस असाधारण बाइक में चार पहिये हैं, जो इसे एक पारंपरिक सवारी से कहीं ज्यादा इंजीनियरिंग का नमूना बनाते हैं। डॉज टॉमहॉक वी10 सुपरबाइक की कीमत करोड़ों में बताई जाती है।

टाई सेकेंड में 100 किमी की गति, एमटीटी वाई2 के

- अमेरिकी कंपनी एमटीटी टरबाइन टेक्नॉलाजी द्वारा निर्मित एमटीटी वाई2के सुपरबाइक की रफ्तार 365 किमी प्रति घंटा तक नापी गई है। इस बाइक में रोलस-रॉयस एलिसन मॉडल 250 गैस टर्बाइन इंजन लगा है। ये बाइक सिर्फ 2.5 सेकेंड में 100 किमी की रफ्तार पकड़ लेती है। इसे सबसे महंगी प्रोडक्शन बाइक का खिताब भी मिला हुआ है। यह बाइक एक जेट इंजन जैसा अनुभव प्रदान करती है।



कावासाकी निंजा H2R 400 किमी प्रति घंटा की स्पीड

दुनिया की सबसे तेज रफ्तार और ताकतवर बाइकों में कावासाकी निंजा H2R को शुमार किया जाता है। इसकी अधिकतम गति 400 किमी प्रति घंटा है, जो इसे रेसिंग के लिए मजबूत और दमदार बाइक बनाती है। कावासाकी निंजा H2R सिर्फ ट्रैक पर चलने वाली बाइक है। इंजन से 310 bhp की पॉवर और 998 सीसी सुपरचार्ज्ड इंजन के साथ, यह बाइक आटो इंजीनियरिंग का बेहतरीन नमूना है। एयरोडायनामिक कार्बन फाइबर फेयरिंग से लैस, कावासाकी निंजा H2R बाइक की कीमत भारत में 90 लाख रुपये के आसपास है। कावासाकी निंजा H2R का सड़क पर चलने वाले भाई जैसा वर्जन है, कावासाकी निंजा एच2। इसे पूरी तरह सड़क पर इस्तेमाल के लिए ट्यून किया गया है। इसकी भी अधिकतम गति 400 किमी प्रति घंटा है।

भारत में उपलब्ध सबसे तेज बाइक्स और कीमत

- Kawasaki Ninja H2
कीमत : 79 से 82 लाख (एक्स-शोरूम)
- Ducati Panigale V4 R
कीमत : 70 से 75 लाख रुपये
- BMW M 1000 RR
कीमत : 48 से 55 लाख रुपये
- Suzuki Hayabusa (Gen 3)
कीमत : 17 से 18 लाख रुपये
- Kawasaki Ninja ZX-10R
कीमत : 16 से 17 लाख रुपये

टीवीएस का किफायती इलेक्ट्रिक स्कूटर ऑर्बिटर



- टीवीएस मोटर ने अपना नया किफायती इलेक्ट्रिक स्कूटर ऑर्बिटर लॉन्च किया है। यह छह रंगों में उपलब्ध होगा। आईयूयूब और टीवीएस X के बाद भारत में कंपनी का यह तीसरा ई-स्कूटर है। कंपनी का दावा है कि उसका नया स्कूटर एक बार फुल चार्ज करने पर 158 किमी तक चलेगा। इसकी एक्स-शोरूम कीमत 99,900 रुपये रखी गई है। ऑर्बिटर की ऑनलाइन बुकिंग कराई जा सकती है। टीवीएस ऑर्बिटर पर 3 साल और 50 हजार किमी की वारंटी मिलेगी।

नई G1 Cargo ई-साइकिल



- इलेक्ट्रिक क्लीकल्स की डिमांड काफी बढ़ रही है। इसे देखते हुए कंपनियां अब तेजी से इलेक्ट्रिक साइकिल भी उतार रही हैं। पुणे की कंपनी EMotorad ने अपनी नई G1 Cargo ई-साइकिल लॉन्च की है। ये साइकिल 100 किलोमीटर का रेंज देती है। इसकी कीमत रुपये 49,999 रखी गई है। इस साइकिल को कंपनी की आधिकारिक वेबसाइट, डीलर नेटवर्क और चुनिंदा ई-कॉमर्स प्लेटफॉर्म से खरीदा जा सकता है।

एडवांस्ड फीचर्स लेकर आई 9 सीटर टाटा विंगर प्लस



- देश की प्रमुख कॉर्पोरेट वाहन निर्माता कंपनी टाटा मोटर्स ने अपनी नई 9-सीटर टाटा विंगर प्लस लॉन्च कर दी है। कंपनी का दावा है कि यह वैन अपने सेगमेंट में बेस्ट इन क्लास है। इसकी एक्स शोरूम कीमत 20.60 लाख रुपये रखी गई है। यह नई वैन पारिवारिक पर्यटन, ऑफिस स्टफ तथा प्लैट ऑपरेशन के लिए काफी उपयोगी है। इसका केबिन चौड़ा है और सामान रखने के लिए भी पर्याप्त जगह दी गई है। कंपनी का कहना है कि प्रीमियम सीटिंग, एडवांस्ड फीचर्स इस वैन को सुविधाजनक और बहुउपयोगी बनाते हैं।

कार रहेगी हमेशा फिट फॉलो करें ये आसान टिप्स

किसी भी वाहन के इंजन को उसका दिल कहा जाता है। इंजन ही वाहन की रफ्तार को पॉवर देता है। ऐसे में वाहन सही तरीके से चले, इसलिए इंजन की नियमित रूप से फिटनेस जांच करानी चाहिए।




- हर 1500 किमी पर ऑयल का लेवल और रंग चेक करते रहना चाहिए। काला या गाढ़ा ऑयल बदलवाना ही सही फैसला है।
- बेहतर परफॉर्मेंस और इंजन में सही एयर फ्लो सुनिश्चित करने के लिए हर 5000 किमी में एयर फिल्टर चेक कराएं। गंदा फिल्टर इंजन पर दबाव डालता है और माइलेज घटाता है।
- रेंडिएटर में कूलेंट और ब्रेक सिस्टम में ब्रेक ऑयल जरूरी होता है। इन्हें हर सर्विस या लंबी यात्रा से पहले जरूर चेक कर लें।

- बरसात में सबसे ज्यादा काम वाइपर्स करते हैं। इसलिए मॉनसून खत्म होते ही देखें कि वाइपर्स सही से काम कर रहे हैं या नहीं। अगर रबर ब्लेड घिस गए हों या फट गए हैं, तो तुरंत बदलें।
- जलभराव या बारिश का पानी ब्रेक पैड्स पर बुरा असर डाल सकते हैं। इसलिए मॉनसून के बाद कार की सर्विस कराते समय ब्रेक पैड्स और ब्रेक सिस्टम की अच्छी तरह से जांच करने को कहें।

- स्पंजी या हल्की ब्रेक पैडल जैसे चेतावनी संकेतों पर ध्यान देना जरूरी है। कम ब्रेकिंग पावर और ब्रेक फेल से बचने के लिए ब्रेक सिस्टम रखरखाव महत्वपूर्ण है।
- सस्पेंशन वाहन का महत्वपूर्ण हिस्सा है जो इसे स्थिर रखता है, ताकि यह असमान सड़कों को संभाल सके। सस्पेंशन के निरीक्षण में शोर, राइड कंकर्ट और टायर की घिसावट को देखना चाहिए।
- सड़क पर सुरक्षित तरीके से चलने के लिए उचित अलान्डमेंट भी महत्वपूर्ण है।
- कार सेकेंड हैंड खरीदी है, तो इससे पहले कि ब्रेटी अपनी पावर स्टर करने की क्षमता खो दे, समय रहते उसे बदलना जरूरी है।
- कार में टायर भी एक अहम हिस्सा है। अगर टायर ज्यादा घिस गया है और उसका प्रेशर सही नहीं है तो कार को इसका नुकसान उठाना पड़ सकता है।

सड़क सुरक्षा की अनदेखी से जीवन को बढ़ता खतरा

सड़क दुर्घटना में मृत्यु का सबसे बड़ा कारण हेड इंजरी (सिर में घातक चोट) होता है। दोपहिया वाहन पर हेलमेट पहनना इसीलिए जरूरी है। आप बाइक चला रहे हैं या पीछे बैठे हैं तो हेलमेट जरूर लगाएं। हेलमेट इस तरह बांधें कि फीते की क्लिप और गले के बीच तीन अंगुलियां जाने लायक फासला ही रहे। इसी तरह कार में सीट बेल्ट पहनना भी अनिवार्य है, चाहे आप ड्राइवर हों या पैसेंजर।



- ट्रैफिक सिग्नल्स और रोड साइन्स के साथ स्पीड लिमिट का ध्यान रखें और निर्धारित गति में ही गाड़ी चलाएं।
- हमेशा अपने आगे और पीछे की गाड़ियों का ध्यान रखें। सामने वाले वाहन से 12 से 15 फीट की दूरी बनाये रखें। सड़क पर अचानक ब्रेक लगाने से बचें।
- सड़क के मोड़ पर इंडिकेटर का प्रयोग अवश्य करें।
- ड्राइविंग के दौरान मोबाइल फोन का उपयोग न करें। जरूरी होने पर हैंड्स-फ्री डिवाइस का इस्तेमाल करें।
- ड्राइविंग के दौरान खाना खाने या अन्य गतिविधियों से बचें।
- बारिश, धुंध या बर्फबारी के दौरान अतिरिक्त सावधानी बरतें।
- लंबी ब्राइव के दौरान नियमित ब्रेक लें और आराम करें।
- अगर आपको नींद आ रही है तो गाड़ी रोककर थोड़ी देर आराम करें या किसी अन्य व्यक्ति को ड्राइविंग करने दें। नशीली दवाओं और शराब से बचें।
- आपातकालीन स्थिति के लिए टूल किट और प्राथमिक चिकित्सा किट हमेशा वाहन में रखें।
- आपात स्थिति में संपर्क करने के लिए महत्वपूर्ण नंबर जैसे कि इमरजेंसी सर्विस



लेखक

विमल पांडे

संभागीय परिवहन अधिकारी (आरटीओ) पौड़ी (उत्तराखंड)

नई लॉचिंग

तीन डोर वाली महिंद्रा थॉर फेस लिफ्ट

- महिंद्रा की ओर से ऑफर की जाने वाली तीन दरवाजों वाली थॉर के फेसलिफ्ट को भी सितंबर महीने में लॉन्च किया जाएगा। हालांकि अभी इस एसयूवी की लॉचिंग की तारीख तय नहीं हुई है। इसके फेसलिफ्ट में थार रॉक्स की तरह डिजाइन और फीचर्स को अपडेट किया जाएगा। इसकी आरंभिक कीमत 10 लाख रुपये से अधिक रहेगी।



वॉल्वो EX30 भी इसी माह उतरेगी बाजार में

- वॉल्वो की ओर से भी कई सेगमेंट में वाहनों की बिक्री की जाती है। कंपनी सितंबर महीने में सबसे सस्ती इलेक्ट्रिक एसयूवी के तौर पर Volvo EX30 को लॉन्च करने की तैयारी कर रही है। देश में इसकी कीमत 40 लाख से शुरू होगी।



मारुति Escudo इसी हफ्ते आएगी

देश की प्रमुख वाहन निर्माता मारुति सुजुकी मारुति Escudo इसी हफ्ते लॉन्च करेगी। इस नई एसयूवी को लॉचिंग तैयारी पूरी कर ली गई है। यह एसयूवी मिड साइज एसयूवी सेगमेंट में ऑफर की जाएगी। इसे मारुति अपने एरीना डीलरशिप नेटवर्क से ग्राहकों को करीब 12 लाख रुपये की शुरुआती कीमत में उपलब्ध कराएगी।



सिट्रॉएन बेसाल्ट X की लॉचिंग

- सिट्रॉएन द्वारा देश में हैचबैक से लेकर एसयूवी सेगमेंट में कारों की बिक्री की जाती है। कंपनी ने कूप एसयूवी के तौर पर बेसाल्ट के नए वर्जन एक्स को पांच सितंबर को लॉन्च करने की तैयारी की है। इस कार की कीमत 14 लाख के आसपास रहने की उम्मीद है।



विनफास्ट की दो इलेक्ट्रिक एसयूवी

- इलेक्ट्रिक वाहन निर्माता विनफास्ट की ओर से भी सितंबर के पहले हफ्ते में दो नई एसयूवी को इलेक्ट्रिक सेगमेंट में लॉन्च किया जाएगा। विनफास्ट VF6 और VF7 इन दोनों ही एसयूवी में कई बेहतरीन फीचर्स को ऑफर किया जाएगा। विनफास्ट VF6 की कीमत करीब 25 लाख और विनफास्ट VF7 की कीमत 50 लाख के आसपास होगी।

बिजनेस ब्रीफ

देश में 56 करोड़ जन धन खातों में 13 करोड़ निष्क्रिय

नई दिल्ली । देश में पिछले 11 साल में खोले गये 56 करोड़ जन धन खातों में से 13 करोड़ निष्क्रिय हो गये हैं यानी उनमें दो साल या उससे अधिक समय से कोई लेनदेन नहीं हुआ है । केंद्रीय वित्त मंत्रालय की ओर से संसद के हाल में समाप्त सत्र में एक प्रश्न के लिखित उत्तर में यह जानकारी दी गयी है । इसे देखते हुए इन निष्क्रय खातों की पुन : केवाईसी (अपने ग्राहक को जानो) प्रक्रिया पूरी करने के लिए सरकार ने 01 जुलाई से ग्राम पंचायत स्तर पर संतुष्टि अभियान शुरु किया गया है जो 30 सितंबर तक चलेगा । इस साल 31 जुलाई तक देश में जन धन खातों की संख्या 56,03,84,490 थी जिनमें 13,04,52,845 खाते निष्क्रिय थे । यह कुल खातों के 23 प्रतिशत से अधिक है । उत्तर प्रदेश में सबसे अधिक 9,98,47,121 जन धन खाते खोले गये हैं और वहां निष्क्रिय खातों की संख्या 2,75,04,107 (27 प्रतिशत से अधिक) है । इसके बाद बिहार में 6,47,91,296 जन धन खातों में से 1,39,00,934 निष्क्रिय है ।

वाटर प्यूरिफायर को पांच प्रतिशत के स्लैब में लाने की मांग

नई दिल्ली । वस्तु एवं सेवा कर (जीएसटी) परिषद की बैठक से पहले वाटर प्यूरिफायर, फिल्टर और इनसे संबंधित सेवाओं को पांच प्रतिशत के स्लैब में लाने की मांग की गयी है । वाटर प्यूरिफायर और फिल्टर बनाने वाली कंपनियों, इनके डीलरों और कलपुर्जों की आपूर्ति करने वाली कंपनियों के अलाभकारी संगठन वाटर क्वालिटी इंडिया एसोसिएशन ने इस संबंध में केंद्रीय राजस्व सचिव को एक पत्र लिखा है । इसमें कहा गया है कि स्वच्छ पेय जल तक पहुंच एक मूलभूत आवश्यकता है । केंद्रीय भूजल बोर्ड की रिपोर्ट के अनुसार, देश के कई हिस्सों में भूजल पौने लायक नहीं है और इसलिए लोग मजबूरी में वाटर प्यूरिफायर और फिल्टर इस्तेमाल करते हैं । इसके बावजूद देश की सिर्फ छह प्रतिशत आबादी वाटर प्योरिफ़ियर का इस्तेमाल करती है जबकि अन्य विकासशील देशों में यह आंकड़ा करीब 20 प्रतिशत है ।

नई दिल्ली । केंद्रीय पर्यावरण मंत्री भूपेंद्र यादव ने कहा कि पिछले 11 साल में सरकार ने व्यापार को आसान बनाने की दिशा में काफी काम किया है और किसी उद्योग के लिए पर्यावरणीय मंजूरी मिलने में मात्र 75 दिन का समय लगता है । भारत ग्लोबल ईंडस्ट्रीज फ़ोरम द्वारा आयोजित एक अधिवेशन को संबोधित करते हुए यादव ने कहा कि सत्ता में आने के बाद प्रधानमंत्री ने कारोबार की आसानी की जो बात कही थी वो साकार हो चुकी है ।

बाजार पर दिखेगा जीडीपी के आंकड़ों का असर

जीएसटी परिषद की बैठक, आंकड़ों से बाजार को मिलेगी नई दिशा

नई दिल्ली, एजेंसी

इस सप्ताह शेयर बाजार जीएसटी परिषद की बैठक, व्यापक आर्थिक आंकड़ों और विदेशी निवेशकों की कारोबारी गतिविधियों से प्रभावित होगा। विश्लेषकों ने यह राय जताई। इसके अलावा शुल्क वार्ता, वैश्विक बाजार के रुझान और वाहन बिक्री के आंकड़े भी निवेशकों की धारणा को प्रभावित करेंगे।

जियोजित इन्व्स्टमेंट्स लिमिटेड के शोध प्रमुख विनोद नायर ने कहा, सरकारी खर्च और नौतिगत उपायों से प्रेरित पहली तिमाही के मजबूत जीडीपी आंकड़ों से समर्थित भारत की लचीली अर्थव्यवस्था बाहरी चुनौतियों से निपटने में सक्षम है। हालांकि, राजकोपीय चिंताएं बनी हुई हैं। शुल्क विवाद का समाधान बाजार की धारणा के लिए एक प्रमुख उत्प्रेरक बन सकता है। अमेरिकी राष्ट्रपति डोनाल्ड ट्रंप के उच्च शुल्क लगाने से पहले भारत की अर्थव्यवस्था अप्रैल-जून में अपेक्षा से अधिक 7.8 प्रतिशत की दर से बढ़ी। यह पिछली पांच तिमाहियों में सबसे तेज गति



थी। अब शुल्क लगाने से कपड़ा जैसे प्रमुख निर्यातों पर खतरा मंडरा रहा है। रेलिगेयर ब्रोकिंग लिमिटेड के वरिष्ठ उपाध्यक्ष (अनुसंधान) अजीत मिश्रा ने कहा, यह सप्ताह घटनाओं से भरा रहेगा, और एक नए महीने की शुरुआत होगी। निवेशक एचएसबीसी के विनिर्माण, सेवाओं और समग्र पीएमआई के साथ ही वाहन बिक्री के आंकड़ों पर भी नजर रखेंगे। विशेषज्ञों ने बताया कि रुपया-डॉलर विनिमय दर और कच्चे तेल की कीमतों में उतार-चढ़ाव पर भी बाजार

की नजर रहेगी। मोतीलाल ओसवाल फाइनेंशियल सर्विसेज लिमिटेड के अनुसंधान प्रमुख सिद्धार्थ खेमका ने कहा, प्रस्तावित जीएसटी सुधारों पर चर्चा के लिए 3-4 सितंबर को होने वाली जीएसटी परिषद की बैठक पर बाजार की नजर रहेगी। सोमवार को बाजार भारत के जीडीपी आंकड़ों पर भी प्रतिक्रिया देगा। पिछले हफ्ते, बीएसई सेंसेक्स 1,497.2 अंक या 1.84 प्रतिशत गिरा, और एनएसई निफ्टी 443.25 अंक या 1.78 प्रतिशत टूट गया।

निजी पूंजीगत व्यय 21.5% बढ़कर 2.67 लाख करोड़ होने की संभावना

मुंबई, एजेंसी

मजबूत घरेलू आर्थिक स्थिति और ब्याज दरों में एक प्रतिशत की कटौती से वित्त वर्ष 2025-26 में निजी क्षेत्र का पूंजी निवेश 21.5 प्रतिशत बढ़कर 2.67 लाख करोड़ रुपये तक पहुंच सकता है। आरबीआई के अगस्त बुलेटिन में प्रकाशित एक लेख में यह बात कही गई।

निजी कॉरपोरेट निवेश: 2024-25 में वृद्धि एवं 2025-26 के लिए संभावनाएं शीर्षक वाले इस लेख में कहा गया कि वैश्विक अनिश्चितताओं के बावजूद, भारतीय कंपनियों ने वित्त वर्ष 2025-26 की शुरुआत मजबूत बहीखाते, बेहतर नकदी भंडार, बढ़ी हुई लाभप्रदता और वित्तपोषण के विविध स्रोतों तक बेहतर पहुंच के साथ की है।



- **आरबीआई के बुलेटिन में प्रकाशित लेख में दी गई जानकारी**

लेख में यह भी बताया गया कि सरकार की ओर से बुनियादी ढांचे को बढ़ावा देने वाली नीतियां, लगातार घटती महंगाई, कम ब्याज दरें, बाजार में पर्याप्त नकदी की उपलब्धता और उद्योगों द्वारा क्षमता उपयोग में वृद्धि जैसे कारक देश में निजी निवेश के लिए अनुकूल माहौल बना रहे हैं। यह लेख निजी कंपनियों द्वारा घोषित पूंजीगत व्यय योजनाओं के चरणबद्ध आंकड़ों का विश्लेषण करता है।

चावल निर्यात बढ़ाने को फिलीपींस जाएगा भारतीय प्रतिनिधिमंडल

नई दिल्ली । भारत दुनिया के सबसे बड़े चावल आयातक फिलीपींस को चावल निर्यात बढ़ा रहा है और इस अवसर का लाभ उठाने के लिए प्रमुख निर्यातकों का एक बड़ा प्रतिनिधिमंडल अगले महीने इस दक्षिण पूर्व एशियाई देश का दौरा करेगा। एक अधिकारी ने यह जानकारी दी। कृषि उत्पादों के निर्यात में फिलीपींस भारत के लिए एक महत्वपूर्ण बाजार है।

फिलीपींस ने 2024 में लगभग 20 अरब अमेरिकी डॉलर मूल्य के कृषि उत्पादों का आयात किया था। इसके प्रमुख आयातों में चावल, गेहूं, खली, खाद्य उत्पाद और ताड़ का तेल शामिल हैं। अधिकारी ने कहा, ‘‘ फिलीपींस दुनिया में चावल का सबसे बड़ा आयातक है, जिसका 2024 में आयात 2.52 अरब अमेरिकी डॉलर का था। फिलीपींस में भारत के चावल निर्यात को बढ़ाने की संभावनाएं हैं, क्योंकि भारत दुनिया का सबसे बड़ा चावल निर्यातक होने के बावजूद फिलीपींस को बहुत कम चावल निर्यात करता है।

राष्ट्रीय

सार्वजनिक स्थलों पर गाड़ी न चलाने पर नहीं लगेगा टैक्स

सुप्रीम कोर्ट ने कहा- मोटर वाहन कर की प्रकृति प्रतिपूरक, आंध्र प्रदेश सरकार को झटका

नई दिल्ली, एजेंसी

उच्चतम न्यायालय ने कहा है कि मोटर वाहन कर की प्रकृति प्रतिपूरक है और अगर किसी वाहन का उपयोग नहीं किया जाता है या 'सार्वजनिक स्थान' पर इसका इस्तेमाल नहीं हो रहा है, तो उसके मालिक पर मोटर वाहन कर का बोझ नहीं डाला जाना चाहिए। न्यायमूर्ति मनोज मिश्रा और न्यायमूर्ति उज्जल भुइयां की पीठ ने आंध्र प्रदेश उच्च न्यायालय के दिसंबर 2024 के फैसले को चुनौती देने वाली अपील पर अपना फैसला सुनाया।

न्यायालय ने कहा, मोटर वाहन कर की प्रकृति प्रतिपूरक है। इसका उपयोग से सीधा संबंध है। मोटर वाहन कर लगाने का तर्क यह है कि जो व्यक्ति सार्वजनिक अवसरंचना,

अमेरिका के लिए सभी डाक बुकिंग निलंबित

नई दिल्ली। भारतीय डाक ने अमेरिकी सीमा शुल्क विभाग द्वारा जारी नए नियमों में स्पष्टता के अभाव में अमेरिका जाने वाले सभी प्रकार की डाक बुकिंग सेवाएं अस्थायी रूप से निलंबित कर दी हैं। एक आधिकारिक बयान में रविवार को यह जानकारी दी गई। इससे पहले, अमेरिकी सरकार द्वारा जारी किए गए नए सीमा शुल्क नियमों के कारण देश के डाक विभाग ने 100 अमेरिकी डॉलर से अधिक मूल्य के उपहारों के लिए डाक सेवाओं को अस्थायी रूप से निलंबित कर दिया था। बयान में कहा गया है, 22 अगस्त, 2025 के सार्वजनिक नोटिस के क्रम में, डाक विभाग ने अमेरिका के लिए डाक बुकिंग पर लगे निलंबन की समीक्षा की है। चूंकि अमेरिका जाने वाली डाक को ले जाने वाले वाहक अब भी उपलब्ध नहीं हैं और नियामक प्रक्रियाओं को लेकर अब भी स्पष्टता नहीं है, इसलिए यह निर्णय लिया गया है।



जैसे सड़क, राजमार्ग आदि का उपयोग कर रहा है, उसे ऐसे उपयोग के लिए भुगतान करना होगा। आंध्र प्रदेश मोटर वाहन कराधान अधिनियम, 1963 की धारा 3 का हवाला देते हुए पीठ ने कहा कि विधायिका ने इस प्रावधान में जानबूझकर 'सार्वजनिक स्थान' शब्द का उपयोग किया है। अधिनियम

एसआईआर मामले में आज सुप्रीम सुनवाई
नई दिल्ली। बिहार में मतदाता सूची में नाम जोड़ने या हटाने की मांग को लेकर आवेदन दायर करने के लिए निर्धारित एक महीने की अवधि सोमवार को खत्म हो रही है। राज्य में अब तक दो लाख से अधिक लोगों ने मतदाता सूची से नाम हटाने और 33,000 से ज्यादा लोगों ने सूची में नाम जोड़ने के लिए आवेदन दायर किया है। वहीं, सोमवार को सुप्रीम कोर्ट राज् और अन्य की ओर से दायर उस याचिका पर सुनवाई करेगा, जिसमें निर्वाचन आयोग को उन लोगों के संबंध में दावा दायर करने की समय सीमा बढ़ाने का निर्देश देने का अनुरोध किया गया है, जिन्हें बिहार में मतदाता सूची के विशेष गहन पुनरीक्षण के दौरान मसौदा सूची में शामिल नहीं किया गया है। इसी के मुताबिक, राज्य के 7.24 करोड़ मतदाताओं में से अब तक 99.11 फीसदी ने सत्यापन के लिए दस्तावेज जमा कर दिए हैं।

की धारा 3 मोटर वाहनों पर कर लगाने से संबंधित है। शीर्ष अदालत ने 29 अगस्त को दिए अपने फैसले में कहा, यदि किसी मोटर वाहन का उपयोग 'सार्वजनिक स्थान' पर नहीं किया जाता है तो संबंधित व्यक्ति को सार्वजनिक बुनियादी ढांचे से लाभ नहीं मिल रहा है, इसलिए उस पर ऐसी अवधि के लिए मोटर

वाहन कर का बोझ नहीं डाला जाना चाहिए। शीर्ष अदालत ने कहा कि इस मामले में अपीलकर्ता कंपनी के मोटर वाहन राष्ट्रीय इस्पात निगम लिमिटेड (आरआईएनएल) परिसर के अंदर उपयोग के लिए सीमित थे, जो एक बंद क्षेत्र है, ऐसे में वाहनों को 'सार्वजनिक स्थान' पर इस्तेमाल किए जाने का सवाल ही नहीं उठता।

राजनीतिक दलों के पंजीकरण, विनियमन के नियम को लेकर याचिका
नई दिल्ली। सुप्रीम कोर्ट में एक याचिका दायर की गई है जिसमें निर्वाचन आयोग को राजनीतिक दलों के पंजीकरण और उनके विनियमन के लिए नियम बनाने का निर्देश देने का अनुरोध किया गया है, ताकि धर्मनिरपेक्षता, पारदर्शिता और राजनीतिक न्याय को बढ़ावा दिया जा सके। याचिका में आरोप है कि फर्जी राजनीतिक दल न केवल लोकतंत्र के लिए गंभीर खतरा पैदा कर रहे हैं, बल्कि कट्टर अपराधियों, अपहरणकर्ताओं, मादक पदार्थों के तस्करों और धन शोधन करने वालों से भारी मात्रा में धन लेकर उन्हें राष्ट्रीय और राज्य स्तर पर पदाधिकारी नियुक्त करके देश की छवि भी खराब कर रहे हैं।

सैंथिल अस्पताल में भर्ती, अनशन जारी

चेन्नई। समग्र शिक्षा अभियान (एसएसए) योजना के तहत केंद्र द्वारा धनराशि रोके जाने के खिलाफ 29 अगस्त से अनिश्चितकालीन अनशन कर रहे कांग्रेस सांसद शशिकांत सैंथिल को स्वास्थ्य संबंधी समस्याएं हो गई हैं और वह शनिवार रात से अस्पताल में भर्ती हैं। नेता ने रविवार को यह जानकारी दी। हालांकि, 46 वर्षीय सैंथिल ने कहा कि वह चेन्नई के राजीव गांधी सरकारी जनरल अस्पताल में अपना विरोध तब तक जारी रखेंगे, जब तक कि राज्य को एसएसए योजना के तहत धनराशि जारी नहीं कर दी जाती। पूर्व आईएएस अधिकारी सैंथिल ने कहा, अपने अनशन के तीसरे दिन, मुझे उच्च रक्तचाप के कारण अस्पताल में भर्ती कराया गया। निवृत्तियों की सलाह पर, मुझे अब तिरुवल्लूर सरकारी अस्पताल से चेन्नई के राजीव गांधी सरकारी सामान्य अस्पताल में स्थानांतरित कर दिया गया है।

मूर्ति विसर्जन



चेन्नई के मरीना बीच पर रविवार को लोगों ने भगवान गणेश की मूर्ति को समुद्र में विसर्जित किया ।

एजेंसी

सितंबर में सामान्य से अधिक बारिश का अनुमान आईएमडी ने बाढ़ और भूस्खलन की दी चेतावनी

- **उत्तराखंड में भूस्खलन और अचानक आ सकती है बाढ़**

नई दिल्ली, एजेंसी

भारत में सितंबर में सामान्य से अधिक बारिश होने का अनुमान है। इस मानसून मौसम में देश के कई हिस्सों में पहले ही भारी बारिश की वजह से आपदाएं आ चुकी हैं। भारत मौसम विज्ञान विभाग (आईएमडी) ने रविवार को यह जानकारी दी। आईएमडी ने बताया कि देश के सितंबर 2025 के लिए मासिक औसत वर्षा 167.9 मिलीमीटर के दीर्घकालिक औसत के 109 प्रतिशत से अधिक होने का अनुमान है।

हालांकि, पूर्वोत्तर और पूर्वी भारत के कुछ क्षेत्रों, साथ ही सुदूर दक्षिणी प्रायद्वीपीय भारत के कई हिस्सों और उत्तर-पश्चिमी भारत के हिस्सों में सामान्य से कम वर्षा होने का अनुमान है। आईएमडी के महानिदेशक मृत्युंजय महरापात्र ने चेतावनी दी कि भारी वर्षा से सितंबर में उत्तराखंड में भूस्खलन और

चीन अक्टूबर से विशेष उर्वरक निर्यात पर फिर लगाएगा प्रतिबंध

- **भारत का उर्वरक उद्योग आपूर्ति संबंधी नई चुनौतियों का सामना करने के लिए तैयार : चक्रवर्ती**

नई दिल्ली, एजेंसी

भारत का विशेष उर्वरक उद्योग आपूर्ति संबंधी नई चुनौतियों का सामना करने के लिए तैयार है, क्योंकि चीन अक्टूबर से निर्यात प्रतिबंध फिर से लगाने की दिशा में आगे बढ़ रहा है। एक वरिष्ठ उद्योग अधिकारी ने शनिवार को कहा कि ऐसे में कीमतें बढ़ सकती हैं, जिसका सीधा असर किसानों पर पड़ेगा।

चीन से विशेष उर्वरक निर्यात की अस्थायी बहाली के चलते राहत मिली है, लेकिन यह राहत अल्पकालिक होगी, क्योंकि बीजिंग अगले महीने से निरीक्षण बढ़ाकर और खेप में देरी करके निर्यात नियंत्रण कड़ा करने की योजना बना रहा है। घुलनशील उर्वरक उद्योग संघ (एसएफआईए) के अध्यक्ष राजीव चक्रवर्ती ने एक साक्षात्कार में कहा, यह एक अस्थायी समाधान है, क्योंकि चीन अक्टूबर से निर्यात खिड़की बंद कर रहा है। वे इसे केवल भारत के लिए ही



स्वदेशी आपूर्ति हो उपलब्ध

राजीव चक्रवर्ती ने कहा, एक बार जब वे आपूर्ति रोक देते हैं या उस पर प्रतिबंध लगाना शुरू कर देते हैं, तो वे इसे पूरी तरह से नहीं रोकते । वे निरीक्षण लगाकर और खेपों में देरी करके इसे सीमित कर देते हैं। भारतीय विशेष उर्वरक कंपनियां मौजूदा एक महीने के दौरान पर्याप्त आपूर्ति सुनिश्चित करने के लिए संघर्ष कर रही हैं। वैश्विक सोसिंग कंपनियां प्रतिबंध लागू होने से पहले अपनी जरूरतों को पूरा करने के लिए अतिरिक्त समय तक काम कर रही हैं। उद्योग की उम्मीद है कि मध्य सत्र तक स्वदेशी आपूर्ति उपलब्ध हो जाएगी, जिससे आपूर्ति की कुछ बाधाओं को दूर करने में मदद मिल सकती है।

नहीं, बल्कि पूरे विश्व बाजार के लिए बंद कर देगे।

ऑस्ट्रेलिया में 10 लाख घर बनाने का लक्ष्य



- **केंद्रीय मंत्री पीयूष गोयल ने परियोजना को 500 अरब डॉलर का अवसर बताया**

बारे में ज्यादा जानकारी नहीं दी, जैसे कि ऑस्ट्रेलिया में यह घर कहां बनेंगे, ऑस्ट्रेलिया सरकार इस पर कितना पैसा खर्च करेगी, या इस पूरे काम में भारत की क्या भूमिका होगी। गोयल ने

बताया कि भारत सरकार का प्रस्ताव है कि भारतीय कामगारों को ऑस्ट्रेलिया भेजा जाए, जहां उन्हें घर बनाने के लिए प्रशिक्षण दिया जाएगा। इससे वे वहां के नियमों के अनुसार घर बना सकेंगे। कुछ रिपोर्ट के अनुसार, ऑस्ट्रेलिया में घरों की मांग ज्यादा है जबकि आपूर्ति कम है।

इसी वजह से वहां घरों की कीमतें बहुत बढ़ गई हैं। हाल में हुए चुनावों में भी आवास एक अहम मुद्दा था। इस बड़े मौके (10 लाख घर बनाने) को 500 अरब डॉलर का बताते हुए, गोयल ने कहा कि उन्होंने वित्तीय मोर्चे पर मदद के लिए संयुक्त अरब अमीरात (यूएई) से संपर्क किया है, जो भारतीय रियल एस्टेट में एक महत्वपूर्ण निवेशक है।

वर्ल्ड ब्रीफ

इजराइली हमले में मारा गया हम्मास का प्रवक्ता

दीर अल-बलाह। इजराइल के रक्षा मंत्री इजराइल काट्ज ने रविवार को घोषणा की कि हम्मास के सशस्त्र विंग के प्रवक्ता अबू ओबैदा को इस सप्ताहांत गाजा में मार गिराया गया। ओबैदा का आखिरी बयान शुक्रवार को आया, जब इजराइल ने गाजा शहर में एक नए हमले की शुरुआत करते हुए इस क्षेत्र को युद्ध क्षेत्र घोषित कर दिया था। हम्मास ने इजराइल के इस दावे पर कोई टिप्पणी नहीं की है।

अफगानिस्तान में गोला बारूद, हथियार जब्त

काबुल। अफगानिस्तान में सुरक्षाकर्मियों ने उत्तरी कुंदुज प्रांत में आतंकवाद विरोधी प्रयासों के तहत पिछले तीन महीनों में दर्जनों अफगान्स और गोला-बारूद का एक बड़ा जखीरा जब्त किया है। अफगानिस्तान के आंतरिक मामलों के मंत्रालय के अनुसार, प्रांतीय राजधानी कुंदुज और आसपास के नौ जिलों में चलाए गए अभियान में 16 गिस्तोल, विभिन्न मॉडलों की सात बन्दूकें, पांच पीके मशीन गन, एक कलाशिनकोव राइफल, 15 हथगोले, 12 रॉकेट राउंड और कारतूसों तथा गोलियों सहित बड़ी मात्रा में सैन्य उपकरण जप्त किया गया।

अमेरिका: कई वाहन टकराए, 17 घायल

लंडिले। अमेरिका में पूर्वी टेक्सास के एक अंतरराज्यीय राजमार्ग पर शनिवार को कई वाहनों के आपस में टकरा जाने से 17 लोग घायल हो गए। इस हादसे के कारण एक प्रमुख अंतरराज्यीय राजमार्ग घंटों तक बाधित रहा। टेक्सास के लंडिले में अग्निशमन प्रमुख जेरेमी लारु ने बताया कि ‘ इंटरस्टेट 20 ’ पर दो ट्रैक्टर-ट्रैलर और छह यात्री वाहनों के बीच टक्कर होने से 17 लोग घायल हो गए। उन्होंने बताया कि घायलों को अस्पतालों में भर्ती कराया गया है और संभवतः कोई भी गंभीर रूप से घायल नहीं है।

फलस्तीनी अफसरों पर वीजा प्रतिबंध हटाएं

ओस्लो। यूरोपीय संघ (ईयू) के विदेश मंत्रियों ने सर्वसम्मति से अमेरिका से फलस्तीनी अधिकारियों को प्रवेश वीजा देने से इन्कार के हालिया फैसले पर पुनर्विचार करने का आग्रह किया है। अमेरिकी विदेश विभाग ने 29 अगस्त को एक बयान में कहा कि वह संयुक्त राष्ट्र महासभा से पहले पीएलओ और पीएफ के सदस्यों के वीजा देने से इन्कार कर रहा है और उन्हें रद्द कर रहा है।

जर्मनी : फलस्तीन का समर्थन करने को प्रदर्शन में जुटे अनुमान से दोगुने लोग

बर्लिन, एजेंसी

जर्मनी के प्रमुख शहर फ्रैंकफर्ट में शनिवार को फलस्तीन समर्थकों ने एक रैली निकाल कर अभूतपूर्व विरोध प्रदर्शन किया है। फ्रैंकफर्टर अल्माइइन जितुंग अखबार ने बताया यूनाइटेड 4 गाजा नाम से हुए इस प्रदर्शन में अनुमान लगाया गया था कि इसमें 5,000 तक लोग शिरकत कर सकते हैं लेकिन इस अटकल से दोगुनी भीड़ रैली में पहुंची।

रिपोर्ट के अनुसार, आयोजकों ने इस विरोध प्रदर्शन को गाजा पट्टी में संघर्ष शुरू होने के बाद से शहर में सबसे बड़ी फलस्तीन समर्थक रैली बताया। रैली में आए कुछ लोगों ने जर्मनी में प्रतिबंधित नारे लगाए और गाजा में फौजी कार्रवाई को नरसंहार जैसा बताया। पुलिस ने कई बार मार्च को रोका। गत 20 अगस्त को इजराइली मीडिया कान ने बताया था कि रक्षा मंत्री इजराइल काट्ज ने

पाकिस्तान: गर्ल्स स्कूल में किया आईईडी विस्फोट

पेशावर, एजेंसी

पाकिस्तान के उत्तर-पश्चिम प्रांत खैबर पख्तूनख्वा के लक्की मरवत जिले में रविवार तड़के आतंकवादियों ने एक सरकारी बालिका प्राथमिक विद्यालय को विस्फोटक पदार्थ (आईईडी) से निशाना बनाया। विस्फोट से इमारत के कुछ हिस्से बुरी तरह क्षतिग्रस्त हो गए, हालांकि किसी के हताहत होने की खबर नहीं है। पुलिस ने तुरंत घटनास्थल पर पहुंचकर इलाके की घेराबंदी की, आपसपास के इलाकों में सुरक्षा कड़ी कर दी गई है। पुलिस ने बताया कि इसी जिले के पहाड़खेल पक्का गांव में एक अलग घटना में हथियारबंद लोगों ने एक युवक का अपहरण कर लिया। उसे अर्ध-बेहोशी की

●बालिका शिक्षा के विरोधी आतंकी समूह टीटीपी पर पुलिस को शक

हालत में फेंकने से पहले प्रताड़ित किया गया। स्थानीय लोगों ने उसे इलाज के लिए जिला मुख्यालय अस्पताल पहुंचाया। लक्की मरवत में सक्रिय प्रतिबंधित तहरीक-ए-तालिबान पाकिस्तान (टीटीपी) के उप-समूह लड़कियों की शिक्षा का विरोध करने के लिए जाने जाते हैं और अक्सर स्कूलों पर हमला करते हैं। गैर सरकारी संगठनों के अनुसार, 2015 से 2025 के बीच ऐसे हमलों में प्रांत के 450 से अधिक स्कूल नष्ट किए जा चुके हैं, जिससे छात्रों को क्षतिग्रस्त इमारतों में पढ़ने या पढ़ाई छोड़ने के लिए मजबूर होना पड़ रहा है।

ट्रंप ने किया शिकागो में आव्रजन कार्रवाई का एलान, मेयर ने कहा- सहयोग नहीं करेंगे

नियंत्रण से बाहर की स्थिति बताया, बोले- संघीय सरकार के आदेश मानने के लिए बाध्य नहीं

शिकागो, एजेंसी

शिकागो के मेयर ने बड़ी संख्या में संघीय अधिकारियों को शहर में भेजने की अमेरिका के राष्ट्रपति डोनाल्ड ट्रंप के नेतृत्व वाले प्रशासन की संभावित योजना का शनिवार को खुला विरोध करते हुए इसे ‘नियंत्रण से बाहर की स्थिति’ करार दिया। उन्होंने यह भी कहा कि शिकागो पुलिस आव्रजन कार्रवाई में संघीय अधिकारियों का सहयोग नहीं करेंगे।

बताया जा रहा है कि ट्रंप प्रशासन अमेरिका के तीसरे सबसे बड़े शहर में कुछ ही दिनों में संघीय अधिकारियों को भेज सकता है। मेयर ब्रैंडन जॉनसन के एक शासकीय आदेश के अनुसार, शिकागो पुलिस तलाशी अभियान, वाहनों की जांच जैसी आव्रजन से जुड़ी कार्रवाई में संघीय अधिकारियों की मदद नहीं करेगी। संघीय सरकार द्वारा ‘नेशनल गार्ड’ की तैनाती किए जाने की अटकलों के बीच मेयर ने शहर के सभी विभागों को निदेश दिया है कि वे शिकागो के लोगों



ट्रंप के फैसले के खिलाफ प्रेस कॉन्फ्रेंस करते शिकागो के मेयर ब्रैंडन जॉनसन।

के संवैधानिक अधिकारों की रक्षा करें।

जब एक संवाददाता सम्मेलन में मेयर जॉनसन से पूछा गया कि संघीय एजेंट शायद आदेश का पालन कर रहे हैं, तो उन्होंने कहा, हां, लेकिन आव्रजन से जुड़ी कार्रवाई में संघीय सरकार से किसी भी तरह का आदेश नहीं लेता। जॉनसन ने शिकागो पुलिस को मास्क लगाकर ड्यूटी करने से भी रोक दिया है। ऐसा इसलिए किया गया क्योंकि इस साल ट्रंप प्रशासन के आने के बाद

अधिकतर संघीय आव्रजन और सीमा

शुल्क अधिकारी मास्क लगाकर काम कर रहे हैं। नाम न उजागर करने की शर्त पर दो अमेरिकी अधिकारियों ने बताया कि आव्रजन कार्रवाई शुरू करने के लिए संघीय अधिकारियों की तैनाती शिकागो में पांच सितंबर से शुरू हो सकती है और यह करीब 30 दिन तक रह सकती है। हालांकि इस बारे में कोई अभी तक औपचारिक घोषणा नहीं की गई है।

भारत करेगा 1 लाख

करोड़ के दो पनडुब्बी

सौदों पर हस्ताक्षर

नई दिल्ली। चीन की बढ़ती नौसैन

ताकत के मद्देनजर भारत अपनी समुद्री युद्ध क्षमताओं को बढ़ाने के लिए अगले साल के मध्य तक एक लाख करोड़ रुपये से अधिक के दो बड़े पनडुब्बी सौदों को अंतिम रूप दे सकता है।

आधिकारिक सूत्रों ने बताया कि पहला सौदा तीन स्कॉपीन क्लास पनडुब्बियों के लिए है, जिनका निर्माण ‘मझगांव डॉक लिमिटेड’ और फ्रांस की रक्षा कंपनी ‘नेवल ग्रुप’ मिलकर करेंगे। रक्षा मंत्रालय ने करीब 36,000 करोड़ रुपये के इस सौदे को दो साल पहले मंजूरी दे दी थी लेकिन तकनीकी और वित्तीय शर्तों को लेकर बातचीत में देरी हुई है। दूसरा बड़ा सौदा छह डीजल-इलेक्ट्रिक स्टील्थ पनडुब्बियों के निर्माण का है, जिसकी अनुमानित लागत 65,000 करोड़ रुपये है। सूत्र ने उम्मीद जताई कि अगले साल मध्य तक दोनों सौदों को अंतिम रूप दे दिया जाएगा।

ट्रंप और शांति का नोबेल



डोनाल्ड ट्रंप एक ऐसे देश के राष्ट्रपति हैं जो दुनिया में

हथियारों का सबसे बड़ा सौदागर है। वैश्विक स्तर पर जब भी दो देशों के बीच तनाव उभरता है, अमेरिका अपनी भूमिका तलाश कर लेता है। एक तरफ शांति दूत बनकर मध्यस्थता की भूमिका निभाने के लिए आगे आता है और दूसरी तरफ इन्हीं देशों में अपने हथियारों का बाजार तलाश करता है।

रूस और यूक्रेन का युद्ध इसका ताजा उदाहरण है। गाजा में युद्ध को लेकर इजराइल का समर्थन भी एक उदाहरण है जहां अब तक 65 हजार से ज्यादा बेकसूर लोगों की हत्या की जा चुकी है जिनमें बच्चे, बुजुर्ग, महिलाएं और पत्रकार तक शामिल हैं। दिलचस्प है कि ट्रंप इसके बाद भी शांति के नोबेल पुरस्कार के खूबहिशमंद हैं।

हथियारों के सौदागर

● अमेरिका विदेश विभाग के मुताबिक वर्ष 2024 में अमेरिका ने हथियारों और रक्षा समझौतों

से 318.7 बिलियन डॉलर यानी करीब 27.57 लाख करोड़ रुपये का कारोबार किया।

● इसमें से 200.8 बिलियन डॉलर यानी लगभग 17.37 लाख करोड़ रुपये की कमाई

हथियार बेचकर अमेरिकी कंपनियों ने की जो पिछले कई सालों की तुलना में सर्वाधिक थी।

● स्टॉकहोम इंटरनेशनल पीस रिसर्च इंस्टीट्यूट की रिपोर्ट के मुताबिक पांच सालों में

वैश्विक हथियार व्यापार में अमेरिका का दबदबा बढ़ा है जिसने रूस को पीछे छोड़ दिया है।

अमेरिका की रणनीति

अमेरिका अपनी इंटरवेंशन पॉलिसी के तहत वैश्विक संघर्षों में दखल देता है और फिर शांति की अपील करता है। भारत–पाकिस्तान हो, चीन–ताइवान हो या अजरबैजान–आर्मेनिया, अमेरिका हर तनाव में अपनी मौजूदगी दर्ज कराता है।

रूस-चीन ब्रिक्स सदस्य देशों पर भेदभावपूर्ण प्रतिबंधों के खिलाफ

तियानजिन, एजेंसी

रूस के राष्ट्रपति व्लादिमीर पुतिन ने कहा है कि रूस एवं चीन ने ब्रिक्स सदस्य देशों के सामाजिक-आर्थिक विकास में बाधा डालने वाले ‘भेदभावपूर्ण प्रतिबंधों’ के खिलाफ साझा रुख अपनाया है। शंघाई सहयोग संगठन (एससीओ) शिखर सम्मेलन में भाग लेने यहां पहुंचे पुतिन ने चीन की सरकारी समाचार एजेंसी ‘शिन्हुआ’ से एक साक्षात्कार के दौरान यह टिप्पणी की।

उन्होंने कहा कि रूस और चीन महत्वपूर्ण बुनियादी ढांचा परियोजनाओं के लिए अतिरिक्त संसाधन जुटाने पर विशेष ध्यान दे रहे हैं और वैश्विक चुनौतियों से निपटने के लिए ब्रिक्स की क्षमता को मजबूत करने के लिए एकजुट हैं। रूस के राष्ट्रपति ने कहा कि मॉस्को और बीजिंग ब्रिक्स सदस्यों और समग्र विश्व के ‘सामाजिक-आर्थिक विकास में बाधा डालने वाले भेदभावपूर्ण प्रतिबंधों के विरुद्ध एक साझा रुख’ अपनाते हैं। पुतिन ने यह टिप्पणी ऐसे समय में की है जब अमेरिका के राष्ट्रपति डोनाल्ड ट्रंप ब्रिक्स के सदस्य देशों पर 10 प्रतिशत शुल्क लगाने की धमकी दे रहे हैं।

ब्रिक्स एक अंतर-सरकारी संगठन है जिसमें ब्राजील, रूस, भारत, चीन और दक्षिण अफ्रीका शामिल हैं। सकुदी अरब, ईरान, इथियोपिया, मिस्र, अर्जेंटीना और संयुक्त अरब अमीरात

यूक्रेन की संसद के पूर्व अध्यक्ष की गोली मारकर हत्या

कीव। यूक्रेन की संसद के पूर्व अध्यक्ष एंड्री पारुबिय की शनिवार को पश्चिमी शहर ल्वीव में गोली मारकर हत्या कर दी गई।

यूक्रेनी अभियोजक जनरल कार्यालय ने कहा कि अज्ञात बंदूकधारी के गोली मारने से 54 वर्षीय राजनेता की मौके पर ही मौत हो गई। स्थानीय मीडिया के अनुसार, हमलावर डिलीवरी राइडर का वेश

●**डिलीवरी राइडर के देश में आया हमलावर ई बाइक से भागा**



धारण कर इलेक्ट्रिक बाइक पर भाग गया। यूक्रेनी राष्ट्रपति वोलोदिमिर जेलेंस्की ने इस हत्या की निंदा करते हुए इसे भयावह हत्या बताया। उन्होंने

लंदन : हिंदू सामुदायिक केंद्र में लगी भीषण आग

लंदन, एजेंसी

ब्रिटेन की राजधानी लंदन के पूर्वी हिस्से में स्थित एक हिंदू सामुदायिक केंद्र में आग लग गई, जिससे इमारत को काफी नुकसान पहुंचा। हालांकि, इसमें किसी के हताहत होने की सूचना नहीं है।

लंदन के दमकल विभाग के मुताबिक इल्फोर्ड में क्लौवलैंड रोड स्थित श्री सोरटिया प्रजापति सामुदायिक केंद्र को शनिवार को

●पुलिस ने शुरू की जांच, गणपति विसर्जन का चल रहा था कार्यक्रम

गणपति विसर्जन कार्यक्रम के लिए सजाया गया था और हिंदू समुदाय के सदस्य प्रार्थना और उत्सव के लिए एकत्र हुए थे। स्थानीय खबरों के मुताबिक, संभवतः आतिशबाजी की वजह से आग लगी। लंदन महानगर पुलिस ने कहा कि उसे ऐसा कोई सबूत नहीं मिला है, जिससे संकेत मिले कि आग

युद्धों में पर्दे के पीछे से भूमिका

पहला कार्यकाल

● ट्रंप प्रशासन ने अफ़गानिस्तान में 2017 में अमेरिकी सैनिकों की संख्या पहले बढ़ाई लेकिन बाद में 2020 में तालिबान से शांति समझौता किया।

● 2017 और 2018 में सीरियाई सरकार पर रासायनिक हथियार के बाद मिसाइल हमले किए। सीरिया–इराक में आईएस के खिलाफ सहयोग।

● इराक में अमेरिकी उपस्थिति बनाए रखी, जनवरी 2020 में ईरानी जनरल कासिम सुलेमानी की हत्या का आदेश दिया जिससे ईरान से तनाव बढ़ा।

● सकुदी अरब और यूएई के यमन में युद्ध को हथियारों और खुफिया सहयोग किया। कांग्रेस की हथियार बिक्री रोकने की कोशिश को वीटो कर दिया।

दूसरा कार्यकाल

● कई बार रूस–यूक्रेन युद्ध 24 घंटे में खींच करने का दावा लेकिन यूक्रेन की मदद सीमित करके रूस के साथ डील करने की भी कोशिश।

● दुनिया भर के विरोध के बावजूद गाजा में कत्ले आम पर इजराइल को समर्थन जारी, इजराइल के गाजा के हिस्सों पर योजना पर भी खामोश।

● ईरान से टकराव के बीच इजराइल को समर्थन, हाल ही में हुए संघर्ष के दौरान इजराइल की सैन्य मदद, ईरान में बी–2 बॉम्बर विमान भी भेजे।

शांति का नोबेल

● यह पुरस्कार उन व्यक्तियों या संगठनों को मिलता है जिन्होंने राष्ट्रों के बीच भाईचारे को बढ़ावा देने, सैन्य तनाव घटाने और शांति स्थापना के लिए असाधारण काम किया हो।

● नोबेल पुरस्कार के लिए हर साल एक फरवरी तक नामांकन जमा लिए जाते हैं। नामांकन प्रक्रिया 8 महीने तक चलती है। इसका संचालन नॉर्वेजियन नोबेल समिति करती है।

● पांच सदस्यीय नोबेल समिति की नियुक्ति नॉर्वे की संसद करती है। देशों के राष्ट्रपति और पूर्व पुरस्कार विजेता जैसे चुनिंदा लोग और संस्थाएं ही किसी को नोबेल शांति पुरस्कार के लिए नामांकित कर सकती हैं।



●पुतिन ने ट्रंप की ब्रिक्स देशों पर 10% शुल्क लगाने की धमकी का दिया जवाब

इसके नए सदस्य हैं। प्रधानमंत्री नरेन्द्र मोदी यहां आयोजित एससीओ शिखर सम्मेलन से इतर पुतिन से मुलाकात करेंगे। पुतिन ने कहा कि रूस और चीन अंतरराष्ट्रीय मुद्दा कोष और विश्व बैंक में सुधार का समर्थन करते हैं। शिखर सम्मेलन में भाग लेने और चीन के राष्ट्रपति शी जिनपिंग के साथ वार्ता करने के अलावा, पुतिन द्वितीय विश्व युद्ध में जापान के खिलाफ चीन की जीत की 80वीं वर्षगांठ के उपलक्ष्य में आयोजित परेड में भी शामिल होंगे।

पुतिन ने आशा जताई कि एससीओ शिखर सम्मेलन 10-सदस्यीय संगठन को नई शक्तिशाली गति देगा और समकालीन चुनौतियों एवं खतरों का सामना करने की इसकी क्षमता को मजबूत करेगा तथा साझा यूरेशियाई क्षेत्र में एकजुटता को मजबूत करेगा। उन्होंने कहा, इससे एक अधिक न्यायसंगत बहुध्रुवीय वैश्विक व्यवस्था को आकार देने में मदद मिलेगी।

पोप ने हथियारों की महामारी की निंदा की

वेटिकन सिटी। पोप लियो–14वें ने अमेरिका में एक कैथोलिक स्कूल में सामूहिक प्रार्थना के दौरान गोलीबारी के पीड़ितों के लिए रविवार को सार्वजनिक रूप से प्रार्थना की और बड़े तथ्य छोटे हथियारों की महामारी की निंदा की। इतिहास के पहले अमेरिकी पोप ने अग्रेजी में बोलते हुए हथियारों के तर्क को खत्म करने और भाईचारे की संस्कृति को कायम रखने की अपील की।

जानबूझकर लगाई गई है।

लंदन महानगर पुलिस के एक प्रवक्ता ने बताया, घटना में कोई घायल नहीं हुआ। हालांकि, इमारत को काफी नुकसान पहुंचा है। आग लगने के कारणों की जांच की जा रही है। उन्होंने कहा, हम स्थानीय लोगों की सहायता के लिए रेडब्रिज काउंसिल के साथ मिलकर काम कर रहे हैं। निवासियों को सलाह दी जाती है कि वे धुएं के कारण खिड़कियां और दरवाजे बंद रखें।

पुलिस ने बताया कि उसके अधिकारियों को गश्त के दौरान आग लगने की जानकारी मिली और उन्होंने लंदन के दमकल विभाग को इसकी सूचना दी। दमकल विभाग ने बताया कि उसे आग के बारे में लगभग 14 कॉल प्राप्त हुए थे, और इल्फोर्ड, बार्किंग, स्ट्रैटफ़ोर्ड, लेटन, हैनाल्ट और रोमफोर्ड अग्निशमन केंद्रों से छह दमकल गाड़ियों और लगभग 40 अग्निशामकों को घटनास्थल पर भेजा गया था।

आज का भविष्यफल -*बी.सी. ज्ञानदेव धर्म*

आज की ग्रह स्थिति : 1 सितंबर, सोमवार 2025 संवत - 2082, शक संवत 1947 मास- भाद्रपद, पक्ष- शुक्ल पक्ष, पत्तमी 2 सितंबर 02.43 तक तत्पश्चात दशमी।

आज का पंचांग

मं.	6	के.	4	शु.	
7		बु.		गु.	3
व.	8				2
9		रा.	11		1
10		श.	12		

दिशाशूल - पूर्व, ऋतु - वर्षा। चन्द्रबल - वृषभ, मिथुन, कन्या, वृश्चिक, मकर, कुम्भ।

ताराबल - अश्विनी, भरणी, रोहिणी, आर्द्रा, पुष्य, आश्लेषा, मघा, पूर्वा फाल्गुनी, हस्त, स्वाति, अनुराधा, ज्येष्ठा, मूल, पूर्वाषाढा, श्रवण, शतभिषा, उत्तराभाद्रपद, रेवती।

नक्षत्र -ज्येष्ठा 19.55 तक तत्पश्चात मूल।

					
मे़ष					
	वृष				
		मिथुन			
			कर्क		
				सिंह	
					कन्या



सुडेकू -86					
	4		2		
1	8	5	3		
9		3	4		
2	9		6		
6	3			4	
		6	1	2	
	7				6
4	1	6			
6			9		

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

सुजेकू - 85 का हल												
1	5	9	3	7	4	8	2	6				
4	2	8	9	6	5	1	3	7				
6	3	7	2	8	1	4	9	5				
7	8	3	1	9	6	5	4	2				
2	9	4	8	5	7	6	1	3				
5	1	6	4	2	3	9	7	8				
3	4	2	5	1	8	7	6	9				
8	7	1	6	3	9	2	5	4				
9	6	5	7	4	2	3	8	1				



